

Bakur Singh

జేస్సిబేం నతిబా

5519
N → KON
ROC



Bookman's 5519 N/Kon

ಸಾಬಾಸ್ ರೋಚಾಚಿ

ಪಯ್ಲಿ ಕೃತಿ

ಜೆಸ್ಸಿಬೆಂ ನತಿಬೊ


ಈ

Bookman's

ಮೊಗಾಚಿ ವಿಚಿತ್ರ್ ಕಥಾ



1966



ಸ ಮ ವ ಣ್ :

ಹೆಂ ಪುಸ್ತಕ್

ದೇವಾದಿನ್ ರೊಬರ್ಟ್ ರೋಚಾಕ್

ಮೊಗಾಚಿ ಏಕ್ ಕಾಣಿಕ್ ಜಾವ್ನ್

ಹಾಂವ್ ಭೆಟ್ತಾಂ.

ಮೊಗಾಳ್ ಭಾವಾ, ಚಿಂತಿನಾತ್‌ಲ್ಲೆಂ ಘಡ್ಲೆಂ
ಜಾಲಾಂವ್ ಆಮಿ ನಿರಾಶಿ ತುಜೆವಿಣೆ
ಪುಲಾಂತಿ ತುಂ ಪೊಡ್ ಜಾಲೊಯ್ ಪುಣ್:-
ಕಾಂಟಾಂನಿ, ವಾಲಿನಿ ಫಾಲೊ ತುಕಾ ರೆವೊಡ್
ಕಾಂಟಾಂನಿ, ವಾಲಿನಿ ಪೊಯ್ಕ್ ಯೆಂವ್ಕ್ ತುಕಾ ಸೊಡ್ಲೆಂನಾ
ತಾಚ್ ಕಾಂಟಾಂ ಮಧೆಂ ಪುಲ್ಲೊಯ್ ತುಂ ಗುಲಬಾಬರಿ
ಗ್ರೇಸ್ತ್‌ಕಾಯ್ ತುಜಾ ಪಾಂಯಾಂತಾಳಾ ನಾಚ್ತಾಲಿ
ದುಬ್ಯಾಂಚೊ ಮೋಗ್ ತುಜಾ ಕಾಳ್ಜಾಂತ್ ಉಡ್ತಾಲೊ
ದಾನ್, ಧರ್ಮ್ ತುಜಾ ಹಾತಾಂತ್ ಖೆಳ್ತಾಲೆಂ
ಬೊರೊ ಗೊವ್ಳಿ ಚಾವ್ನ್ ದಿಲಿಯ್ ದೇಕ್ ಕಾಮ್ಲಾ ರಾಂಕ್
ದಯಾಳಾಯ್ ತುಜಿ ವಿಶೇಸ್ ಮೊನ್ ತುಜೆಂ ಉದ್ವಾರ್
ಮಾಗ್ಲಿಂ, ತೇರ್ಸ್, ದೆವಾಸ್ಪೊಣ್ ತುಜೆಂ
ದೇಕ್ ದೀಂವ್ಕ್ ಪಾವ್ಲಿಂ ಆಮ್ಕಾಂ ಸಮೇಸ್ತಾಂಕ್
ಕಾಂಟಾಂ ಮಧೆಂ ಪುಲಾಲ್ಲೊ ಗುಲೊಬ್ ತುಂ
ದೆವಾನ್ ಚಿಂತ್ಲೆಂ ಫಾವೊ ನಹಿಂ ಮ್ಹಣ್ ಸ್ವಾದ್ ಘೆಂವ್ಕ್ ಸಂಸಾರಿ ಮನಿಸ್
ಕಾಂಟಾಂ ಥಾವ್ನ್ ಕಿಮ್ಚಿಲೆಂ ತೆಂ ಪುಲ್ ದೆವಾನ್
ಆನಿ ಉಬಾರ್ಲೆಂ ತುಕಾ ಸರ್ಗಾ ರಾಜಾಂತ್ ಮೊರ್ಯೆಲಾಗಿಂ
ಆಜ್ ತುಂ ಖೆಳ್ತಾಯ್ ಸರ್ಗಾರಾಜಾಂತ್
ಮಾಯ್, ಪಾಯ್, ಭಾವ್, ಭೈಣಿ, ಮಾವ್ಚಿ, ಬಾಪ್ಲೊ
ಕರ್ತಾತ್ ರುಧಾನ್ ರಾತ್ ದೀಸ್ ಚಿಂತುನ್ ತುಕಾ
ಪುಣ್ ಹಾಂವ್ ಆಸಾಂ ಸಂತುಷ್ಟ್ ಚಿಂತುನ್ ತುಜೆಂ ಭಾಗ್
ಸಬಾರ್ ತುವೆಂ ಚಿಂತ್ಲೆಂಯ್ ಮ್ಹಜಾ ವಿಶಾಂತ್

ಮ್ಹಜಾ ವಿಶಾಂತ್ ಆಸ್‌ಲ್ಲಿ ತುಜಿ ಆಶಾ ವ್ಹೊಡ್
 ಪುಣ್ ಘಡ್ಲೆಂ ದುಸ್ರೆಂಚ್ಚೆ. ಆಮ್ಚಾ ಮಧೆಂ ಹ್ಯಾ ವೆಳೆಂ
 ಆಶಾ ತುಜಿ ಸುಫಲ್ ಜಾತೆಲಿ ಭಾವಾ
 ಜಾತಲೊಂ ಹಾಂವ್ ತುವೆಂ ಆಶೆಲ್ಲಾಬಿರಿ
 ವ್ಹೊಡ್ ಕಿಶೆಂಯ್ ಕರುಂಕ್ ಮ್ಹಜಾನ್ ಜಾಂವ್ಚಾ
 ಆತಾಂ ಭೆಟ್ತೆತಾಂ ಹಿ ಕೃತಿ ತುಜಾ ಪಾಂಯಾಂಲಾಗಿಂ
 ಮಾಗ್ತಾಂ ಹಾಂವ್ ಧಾಡ್ ಮ್ಹಣ್ ದೇಣಿಂ ದೆವಾ ಥಾವ್ನ್
 ಆನಿ ರಾವ್ ಮ್ಹಜಾ ಸಾಂಗಾತಾ ಸದಾಂಚ್ಚೆ
 ಆಂಕ್ವಾರ್ ಸ್ಯಾಬಿಣಿಕ್ ಸಾಂಗಾತಾ ಘೆವ್ನ್.

ಸಾ ಬಾ ಸ್.



THIS BOOK IS DONATED BY
MELVYN RODRIGUES
PRESIDENT, KAVITA TRUST
IN THE NAME OF
TEACHER, CELINE TAURO

ಮ್ವಜಿಂ ದೋನ್ ಉತ್ರಾಂ

ಎಕಾ ಬುಕಾ ರೂಪಾರ್ ಹಿ ಮ್ವಜಿ ಪೈಲಿ ಕೃತಿ. ಆಧಿಂ ಹಾಂವೆಂ ಕೊಂಕ್ಣೆಂತ್ ಲ್ಹಾನ್ ಕಾಣಿಯೋ ಆನಿ ಲೇಖನಾಂ ಬರೈಲ್ಲಿಂ ತಿಂ ಕೊಂಕ್ಣಿ ಪತ್ರಾಂನಿ ಫಾಯ್ಸ್ ಜಾಲ್ಯಾಂತ್. ಸಬಾರ್ ಬರೈಣಾರಾಂಬರಿ ಮ್ವಜೇ ಥ್ಯೆಂ ಆಶಾ ಉಬ್ಜಾಳಿ ಏಕ್ ಕಾಣಿ ಬೂಕ್ ಕರ್ನ್ ಸಮಾಜೆಚಾ ಲೊಕಾಕ್ ದೀಂವ್ಕ್. ಆನಿ ಆಜ್ ಹಿ ಮ್ವಜಿ ಆಶಾ ಸುಫಳ್ ಜಾಲ್ಲ್ಯಾಬರಿ ಮಾಕಾ ಭೊಗ್ತಾ.

ಎಕಾ ವರ್ಸಾ ಆಧಿಂ ಹಾಂವೆಂ ಹಿ ಕೃತಿ ಬರೈಲ್ಲಿ. ಕಸೆಂ ಪಳೆಯಾ ಉಪ್ಯೆಂವ್ಕ್ ಕಳಾನಾತ್‌ಲ್ಲೊ ಮನಿಸ್ ಉದ್ಯಾಂತ್ ದೆಂವೊನ್ ಹಾತ್ ಪಾಂಯ್ ಸೊಡ್ತಾಗಿ ತಸಲಿಚ್ವ್ ಗತ್ ಮ್ವಜಿ ಜಾಲ್ಲಿ. ಅಸೆಂಚ್ವ್ ಹಾಂವೆಂ ಸಬಾರ್ ದೀಸ್, ಮೈನೆ ಪಾಶಾರ್ ಕೆಲೆ. ಆನಿ ಆಖ್ರೀಕ್ ವಯ್ರ್ ಎತಲೊಂ ಮ್ವಣುನ್ ದೆಕ್‌ಲ್ಲಿಂ ಸ್ವಪಾಣ್ ಜ್ಯಾರಿ ಜಾಲೆಂ. ಕೃತಿ ಹಾಂವೆಂ ಘಡ್ಲಿ, ಬೂಕ್ ಹಾಂವೆಂ ಬರೈಲೊ. ಪುಣ್ ಕುಮ್ಕೆಚೊ ಹಾತ್ ದೀವ್ಕ್ ಮಾಕಾ ಹಾಂವೆಂ ಆಶೆಲ್ಲಾ ಮೆಟಾರ್ ಆಡ್ ಪಾಂವ್ಚೊ ಮನಿಸ್ ಗರ್ಜ್ ಆಸ್‌ಲ್ಲೊ. ಅಸೆಂ ಆಸ್ತಾಂ ಮಾಕಾ ಮಂಗ್ಳೂರಾಕ್ ವರ್ಗ್ ಜಾಲೊ. ಆನಿ ಹಾಂಗಾ ಮಾಕಾ ಚಿಂತಿನಾತ್‌ಲ್ಲಾಬರಿ ಕುಮ್ಕೆಚೊ ಹಾತ್ ಮೆಳ್ಳೊ. ಆನಿ ತ್ಯಾ ಹಾತಾಂಕ್ ಧರ್ನ್ ಹಾಂವ್ ತ್ಯಾ ತುಫಾನಾಂತ್ಲೊ, ತ್ಯಾ ಉದ್ಯಾಂತ್ಲೊ ಸಲಿಸಾಯೆನ್ ತಡಿರ್ ಏವ್ನ್ ಪಾವ್ಲೊಂ. ಆನಿ ಆಜ್ ಹಾಂವ್ ಶಿಖರಾರ್ ಪಾವ್ಲಾಂ ಜಾಲ್ಯಾರ್ ಆನಿ, ತುಮಿಂ ವಾಚಿ, ಚಿಂತಾತ್ ಜಾಲ್ಯಾರ್ ಹಾಂವ್ ಆಖ್ರೀಚೆಂ ಮೇಟ್ ಪರ್ಯಾಂತ್ ಗೆಲಾಂ ಮಣುನ್, ಹಾಕಾ ಕಾರಾಣ್ ಶ್ರೀಮತಿ ಜೆಸ್ಸಿ. ತಿಣೆ ಮಾಕಾ ಹಾತಾಂಕ್ ಧರ್ನ್ ತಡಿರ್ ಆಡ್ ಪಾಯ್ಲಾಂ. ಹಾಂವ್

ತಿಜೋ ಕಾಳ್ಜಾಂತ್ ಥಾವ್ನ್ ಉಪ್ಕಾರ್ ಬಾವುಡ್ತಾಂ. ಆನಿ ಮುಕಾರಿ ತಿಜೋ ಥಾವ್ನ್ ಅಸಲಿಚ್ ಕುಮೋಕ್ ಆಶೆತಾಂ.

ದುಸ್ರೆಂ, ಹಾಂವ್ ಶ್ರೀ ಜೊ. ಸಾ. ಆಲ್ಪಾರಿಸಾಚೊ ಉಪ್ಕಾರ್ ಬಾವುಡ್ತಾಂ. ಆನಿ ತಿಸ್ರೆಂ, ಸರ್ವ್ ವಾಚ್ಪ್ಯಾಂಚೊ. ಕಿತ್ಯಾ ತೆ ತಾಂಚೊ ಮೊಲಾಧಿಕ್ ವೇಳ್ ಮ್ಹಜಿ ಹಿ ಕೃತಿ ವಾಚುಂಕ್ ಖರ್ಚಿತಾತ್ ದೆಕುನ್. ಹಿ ಮ್ಹಜಿ ಪೈಲಿ ಲ್ಹಾನ್ ಕೃತಿ ಸುಫಳ್ ಜಾವ್ನ್ ಮಾಕಾ ಮುಕಾರೀ ಸಾಹಿತ್ಯಾಚಿ ಸೆವಾ ಕರುಂಕ್ ಸಮಾಜ್ ಸುಧಾರ್ಪಿತೆಲಿ ಆನಿ ವಾಚ್ಪಿ ಚುಕಿ ತಿದ್ದುನ್ ವ್ಹೊರ್ತೆಲೆ ಮ್ಹಣ್ ಆಶಾ ದೊವರ್ತಾಂ.

ಕುಲೀಕರ್, }
1-1-1966.

ಸದಾಂಚ್ ತುಮ್ಚೊ ವಿಶ್ವಾಸಿ,
ಸಾಬಾಸ್ ರೋಚ್.



ಜೊನಿ

ಹಾಂವ್ ತುಕಾ ಸೊದುನ್ ಆಯ್ಲಾಂ. ತುಂಚ್ಚೆ ಮ್ಹಜಾ ಮೊಗಾಚೊ, ತುಜೇ ಶಿವಾಯ್ ಮಾಕಾ ದುಸ್ರೊನಾ, ಮ್ಹಜೆಂ ಕಾಳಿಜ್ ತುಕಾ ಸಮರ್ಪಿತಾಂ. ತುಂಚ್ಚೆ ಮ್ಹಜಾ ಕಾಳ್ಜಾಚೊ ಗೊಂಡೊ. ಜೊನಿ, ಹಾಂವ್ ತುಜಾ ಪಾಂಯಾಲಾಗಿಂ ಮೋಗ್ ಸೊದುನ್ ಆಯ್ಲಾಂ ತುಂ ಮಾಕಾ ತುಜೆಂಚ್ಚೆ ಕರ್ನ್ ಘೆ. ತುಂ ಮಾಕಾ ತುಜೆಂ ಕರ್ನ್ ಘೆನಾಂಯ್ ಗಿ"? ಮ್ಹಣ್ಣಾ ಜೊಯ್ಸಾಚೆ ದೊಳೆ ದುಃಖಾನಿ ಭೊರ್ಲೆ, ಆನಿ, ತಾಚಿ ಸೊಭಿತ್ ಕುಡ್ ಜೊನಿಚಾ ಆಂಗಾರ್ ತೆಲ್ವಾಲಿ. ತಾಚಾ ಉರುಟ್ ದೊಳ್ಕಾಂತ್ಲಾನ್ ದೆಂವ್ಲೆಂ ದುಃಖಾಂ ಜೊನಿಚಾ ಹರ್ಥಾರ್ ಪೊವ್ಕಾಂಬರಿ ಲೊಳೊನ್ ಸಕ್ಲಾ ಗಳ್ಳಿಂ. ಜೊಯ್ಸಾಚೆಂ ದುಃಖ್ ಜೊನಿಚಾ ಆಂಗಾರ್ ಪೊಡ್ತಾನಾ ತೊ ಥಂಡ್ ಜಾಲೊ. ತಿತ್ಲೆಂ ಪಾವಾನಾಸ್ತಾನಾ ಮೊಡಾಯಿಲ್ಲೆಂ ಮೋಡ್ ಪಾವ್ತಾಚೆಂ ರೂಪ್ ಘೆವ್ನ್ ಹಟಾನ್ ಆನಿ ಮೊಸ್ರಾನ್ ಮ್ಹಳ್ಳಾಂಬರಿ ತಾಂಕಾ ಭಿಜ್ತಾಲೆಂ. ಆನಿ ಹ್ಯಾ ವೆಳಾರ್ ಜೊನಿನ್ ಜೊಯ್ಸಾಕ್ ಆಪ್ಲೊ ಮೋಗ್ ದಿಲ್ಲೊ. ಪುಣ್ !! ?

ದುಬ್ಬೊ ಜಾಲಾರೀ ದೇವ್ ಭಿರಾಂತಿಚಾ ಕುಟ್ಮಾಂತ್ ಗೊನಿ ನಿಮಾಣೆಂ ದೆಣೆಂ ಜಾವ್ನ್ ಜಲ್ಮಾಲೊ. ತೊ ಜಲ್ಮಲ್ಲ್ಯಾ ಉಪ್ರಾಂತ್ ತ್ಯಾ ಕುಟ್ಮಾಕ್ ಕಾಯಿಂಚ್ಚೆ ಉಣೆಂ ಜಾಂವ್ಕ್ ನಾ. ಫಿರ್ಗಜ್ ಪಾದ್ರಿಚಾ ಆಧಾರಾನ್ ತಾಚಾ ಶೆಗಾಂ ಭಾವಾಂಚೆಂ ಶಿಕಾಪ್ ಜಾವ್ನ್ ತೆ ಬೊಂಬೊಯ್ ಶಹರಾಕ್ ಪಾವ್ಲೆ. ಆನಿ ದೆವಾಚಾ ದಯೆನ್ ತಾಂಕಾಂ ಬೊರೆಂ ಕಾಮ್ ಮೆಳ್ತಲೆಂ. ಮುಕಾರೀ ಪೊರ್ತೆಂ ಜಾಂವ್ಚೆಂ ಭಾಗ್ ತಾಂಕಾಂ ಆಸ್ಲೆಂ. ಪೂತ್ ಶಹರಾಕ್ ಗೆಲ್ಲಾನ್ ಬಸಪಾಯ್ಕ್ ಘರ್ ಸಾಂಬಾಳುಂಕ್ ಬೊರೊ ಹಾತ್ ಜಾಲ್ಲೊ. ಆನಿ ತ್ಯಾ ವೆಳಾರ್ ಜೊನಿಗಲೆಂ ಕುಟಾಮ್ ಸುಖಾ ಸಂತೊಸಾನ್ ಉಪ್ಜೆತಾಲೆಂ. ಹ್ಯಾ ಭಿತರ್ಚ್ಚೆ ಜೊನಿಚಾ ಬಾಪಾಯ್ ಆಪ್ಲ್ಯಾ ದೊಗಾಂ ಧುವಾಂಕ್ ಬೊರೆಂ ಘರ್ ಸೊದುನ್ ಕಾಜಾರ್ ಕರ್ನ್ ದಿಲ್ಲೆಂ. ಉರ್ಲಿಂ ದೊಗಾಂ ಆಪ್ಲೆಂ

ಶಿಕಾಪ್ ಮುಂದರ್ಪಿತಾಲಿಂ. ತಾಂಚಿ ಖಿಂತ್ ಜೊನಿಚಾ ಬಾಪಾಯ್ಕ್ ನಾತ್ಲಿ. ಕಿತ್ಯಾ, ತೊ ಜಾಣಾ ಆಸ್ಲೊ ತಾಂಚೆಂ ಬೊರೊ ವಾಯ್ ಆಪ್ಲೆ ಪುತ್ ಕರ್ತಲೆ.

ಜೊನಿಚಾ ಭಾವಾಂಚೆಂ ನಾಂವ್ ಬೊಂಬೊಯಾಂತ್ ವಾಡ್ತಾನಾ. ಗಾಂವಾಂತ್ ಜೊನಿ ಪ್ರಾಯೆನ್ ಭೊರ್ಲೊ. ಲ್ಹಾನ್ವಣಾ ಥಾವ್ನ್ ತೊ ಹುಶಾರ್, ಚುರುಕ್ ಭುರ್ಗೊ ಜಾಲ್ಲ್ಯಾನ್ ತಾಕಾ ಶಿಕಾಪ್ ಶಿಕೊಂಕ್ ಚಡ್ ಕಷ್ಟ್ ಜಾಲೆನಾಂತ್. ಕಸೊ ಕುಡಿನ್ ತೊ ವಾಡ್ಲೊಗಿ ತಸೆಂಚ್ಚ್ ತಾಚೆಂ ದೆವಾಸ್ಪೊಣ್ ಚಡ್ಲೆಂ. ತಕ್ಲೆನ್ ತೊ ಬೊರೊ ಹುಶಾರ್ ಆಸುಲ್ಲ್ಯಾನ್ ಸತ್ರಾ ವರ್ಸಾಂಚೆರ್ ತಾಣೆ ಆಪ್ಲೆಂ ಹ್ಯಾಸ್ಕೂಲ್ ಶಿಕಾಪ್ ಆಖೀಯ್ ಕೆಲೆಂ. ತ್ಯಾ ವೆಳಾರ್ ಹರ್ಯೆಕ್ಲ್ಯಾಕ್ ಮುಂತಿತ್ ಗುಂಪ್ತಾಲೆಂ ಕೀ ಜೊನಿ ಪಾದ್ರಿ ಜಾಂವ್ಕ್ ತಯಾರಿ ಕರ್ತಾ ಮ್ಹಣ್. ಪೂಣ್ ಮನ್ಶಾನ್ ಚಿಂತ್ಲೆಂ ಏಕ್ ಆನಿ ಜಾಂವ್ಚೆಂ ದುಸ್ರೆಂಚ್ಚ್. ಕಾಯಿಂಚ್ಚ್ ಸಂಶಯ್ ನಾಸ್ತಾನಾ ಜೊನಿಚೆಂ ಫಲಿ ತಾಂತ್ ಅತ್ಯುತ್ತಮ್ ವರ್ಗಾರ್ ಆಯ್ಲೆಂ. ಮುಕ್ತಿ ಆಲೊಚನ್ ತಾಚಿ ಶಿಕಾಪ್ ಮುಂದರ್ಪುಂಚಿ ಜಾಲ್ಲ್ಯಾನ್ ಆಪ್ಲ್ಯಾ ಮೊಗಾಚಾ ಆವಯ್ ಬಾಪಾಯ್ಕ್, ಭೈಣಿಂಕ್ ಆದೇವ್ಸ್ ಮಾಗೊನ್ ತೊ ಬೊಂಬೊಯ್ ಆಪ್ಲ್ಯಾ ಭಾವಾಲಾಗಿಂ ಕೊಲೆಜಿಚೆಂ ಶಿಕಾಪ್ ಶಿಕೊಂಕ್ ಗೆಲೊ. ತಾಚೆ ಭಾವ್ ಬೊಂಬೊಯಾಂತ್ ವ್ಹೊಡ್ಲೆ ಕಾರ್ಬಾರಿ ಜಾಲ್ಲ್ಯಾನ್ ತಾಕಾ ಎಕಾ ಪ್ರಸಿದ್ಧ ಕೊಲೆಜೀಕ್ ಭರ್ತಿ ಕರುಂಕ್ ಚಡ್ ಮಿನ್ಹತ್ ಲಾಗಿ ನಾ.

ಕಸೊ ಶಿಕ್ಪಾಂತ್ ಹುಶಾರ್ಗಿ ತಸೆಂಚ್ಚ್ ತಾಚೆಂ ವ್ಹೊಡ್ಲೊಣ್ ಚಡೊನ್ ಆಯ್ಲೆಂ. ಜಾಲ್ಯಾರಿ ತಾಚಾ ಆವಯ್ನ್ ತಾಚಾ ಮೊಂತಿತ್ ಘಾಲ್ಲೆಂ ದೆವಾ ಸಾಂವ್ ತಾಣೆ ಸೊಡ್ಲೆಂನಾ. ಸದಾಂಚ್ಚ್ ಮಿಸಾಕ್ ವೆಚೆಂ ತಾಚೆಂ ಸದಾಂಚೆಂ ಕಾಮ್ ಜಾವ್ನಾಸ್ಲೆಂ. ಇಗರ್ಜೊ ಲಾಗಿಂ ಆಸ್ಲಾನ್ ಪವಿತ್ರ್ ಸಕ್ರಾ ಮುಂತಾಚಿ ಭೆಟ್ ತೊ ತವೊಳ್-ತವೊಳ್ ಕರ್ತಾಲೊ. ಮಾಯೆ ಮೊರ್ಯೆಚೆಂ ಭಕ್ತಿಪಣ್ ತಾಕಾ ವಿಶೇಷ್. ತಾಣೆ ಕೆದಾಳಾಯ್ ಮ್ಹಣ್ಲೆಂ ಆಸ್ಲೆಂ— “ಮೊರ್ಯೆ, ತುಜೊ ಕೆಲ್ಲ್ಯಾ ಒರಿ ಮ್ಹಜಾ ಪೆಲ್ಯಾಚೊ ಮೋಗ್ ಕರುಂಕ್ ಮಾಕಾ ಶಿಕ್ಯ”. ಹೆಂ ತಾಚೆಂ ಸದಾಂಚೆಂ ಮಾಗ್ಣೆಂ ಜಾವ್ನಾಸ್ಲೆಂ.

ಲ್ಹಾನ್ ಆಸ್ತಾನಾ ತಾಚಾ ಆವಯ್ನ್ ತಾಚಾ ಮುಂತಿತ್ ಘಾಲ್ಲೆಂ ದೆವಾ ಸ್ಪೊಣ್ ತೊ ವ್ಹೊಡ್ ಜಾತಚ್ ವಿಸರ್ಲೊನಾ. ಆಪ್ಲ್ಯಾ ಬೊರಾ ನಡ್ತಾನ್ ಆನಿ ಕಾಮಾನ್ ಕೊಲೆಜಿಂತ್ ತೊ ಹರ್ಯೆಕ್ಲ್ಯಾಕ್ ಮೊಗಾಚೊ ಜಾಲ್ಯೊ.

ಕಸಂ ಪ್ರೊಫೆಸರಾಂಚಿಂ ಮೊನಾಂ ತಾಣೆ ಆಪ್ಲಾ ಥೈಂ ಪೊಡ್ಲಿಂಗಿ ತಸೆಂಚ್ಚೆ ಕೊಲೆಜಿಚಾ ಹರ್ಯಕಾ ಭುರ್ಗ್ಯಾಕ್ ತಾಣೆ ಆಪ್ಲೊ ಮೋಗ್ ದಿಲ್ಲೊ. ಮ್ಹಣ್ಣೇ, ಹರ್ಯಕ್ಲೊ ತಾಚಾ ಮೊಗಾಚೊ ಜಾನ್ವಾಸ್ಲೊ. ಕಸಂ ಶಿಕ್ವಾಂ ತಾಗಿ ತಸೆಂಚ್ ಖೆಳಾಂತಿ ತಾಣೆ ಕೊಲೆಜಿಚಾ ಪೈಲ್ಯಾಚ್ಚೆ ವರ್ಸಾ ನಾಂವ್ ವೆಲ್ಲೆಂ. ಕುಡಿಚಾ ಸೊಭಾಯೆಂತ್ ತೊ ಕಾಯಿಂಚ್ಚೆ ಉಣೊ ನಾತ್ಲೊ. ಹರ್ಯಕ್ಲೊ ತಾಚಿ ಸೊಭಾಯ್ ಆನಿ ಚತುರಾಯ್ ಪೊಳೆವ್ನ್ ಆಜಾಪ್ ಜಾತಾಲೊ.

ತಾಚ್ಚೆ ಕೊಲೆಜೆಂತ್ ಜೆಸ್ಲಿ ನಾಂವಾಚಿ ಏಕ್ ದುಬ್ಳಿ ಜಾಲ್ಯಾರೀ ಸೊಭಿತ್ ಚಲಿ ಆಪ್ಲೆಂ ಶಿಕಾಪ್ ಮುಂದರ್ಸಿತಾಲಿ. ತಿಕಾ ಸಾತ್ ಭೈಣಿಂಚ್ಚೆ ಜಾಲ್ಲ್ಯಾನ್ ತಾಂಚಾ ಬಾಪಾಯ್ಕ್ ಕುಟಾಮ್ ಸಾಂಬಾಳುಂಕ್ ತಿಕ್ಲೆ ಕಷ್ಟ್ ಜಾತಾಲೆ. ಆನಿ ತೊ ಭಾರಿ ಸಲ್ವಾಲ್ಲೊ. ಮಾವ್ಚ್ಯಾಚಾ ಕುಮ್ಕುಸ್ ತಿ ಬೊಂಬೊಯಾಂತ್ ಕೊಲೆಜ್ ಶಿಕ್ತಾಲಿ. ಜೆಸ್ಲಿ ದುಬ್ಳೆಂ ತರೀ ಕುಡಿಚಾ ಸೊಭಾಯೆನ್ ತೆಂ ಎಕಾ ಅಮಿರ್ ಚೆಡ್ವಾಕ್ ಸೊಡ್ನ್ ದಿನಾತ್ಲೆಂ. ತಾಚೆಂ ತೆಂ ಸಾಧೆಂ ನ್ಹೆಸಾಣ್ ದುಬ್ಳೊ ಚೆಡ್ವಾಂಕ್ ಮಾನ್ಸುಗಚೆಂ ಆನಿ ಅಮಿರ್ ಚೆಡ್ವಾಂಕ್ ಲಜೊಂವ್ಚೆಂ ಜಾವ್ನಾಸ್ಲೆಂ. ತಾಚೆಂ ಉಲೊಣ್ಯೆಂ ಸಾಧೆಂ, ಪುಣ್ ಅರ್ಥಾ ಭರಿತ್. ತಾಚಿ ಚಾಲ್ ಮಧ್ಯಮ್ ಜಾವ್ನಾಸೊನ್ ಅಮಿರ್ ಘರಾಣ್ಯಾಂಚಾ ಚೆಡ್ವಾಂಕ್ ದೆಕಿ ಭರಿತ್ ಜಾವ್ನಾಸ್ಲಿ. ತಾಚೊ ತೊ ಹಾಸೊ ಮಾನ್ಸುಗಿ ವಿರೋಧ್ ವೊಸಾನಾತ್ಲೊ. ತಕ್ಲೆನ್ ತೆಂ ಹುಶಾರ್ ಆಸ್ಲಾರಿ ನಾಂವ್ ಪೊರೊಂಕ್ ತೆಂ ಸಕಾನಾತ್ಲೆಂ. ಕಿತ್ಯಾ ಗ್ರೆಸ್ತಾಂಕ್ ಪೈಲೊ ಜಾಗೊ ಮೆಳ್ತಾಲೊ. ಇಗರ್ಜೆಂತ್ ದಿಂಬಿ ಫಾಲ್ಸ್ ಹಾತ್ ಜೊಡ್ನ್ ಮಾಗ್ಲೆಂ ಕರ್ತಾನಾ ತಾಕಾ ಪೊಳೆಯ್ಲಾರ್ ಆಂಜಾ ಬರಿ ತೆಂ ಸೊಬ್ತಾಲೆಂ. ಲಿಲ್ಲಿ ಫುಲಾ ಬರಿ ಆಸ್ಲೆಂ ಜೆಸ್ಲಿ ಜೊನಿಚಾ ಮೊಗಾರ್ ಪೊಡ್ತಾ.

ವೊಯ್, ಕಿತ್ಲೆಂಯ್ ದೆವಾಸ್ಪೊಣ್, ಕಿತ್ಲಿಂಯ್ ಮಾನ್ಸುಗಿ ಆಸೊಂ, ಮನಿಸ್ ಜಾವ್ನ್ ಜಲ್ಮಾಲ್ಲ್ಯಾ ಹರ್ಯಕ್ಲ್ಯಾಕ್ ತಾಳೊಚಿ ಆನಿ ಪೊಡ್ಲೊ ಆಸ್ತಾತ್. ರಗ್ತಾ ಮಾಸಾಚಾ ಪೊಡ್ಲೆ ಪರ್ಮಾಣೆ ಜೆಸ್ಲಿ ಆನಿ ಜೊನಿ ಮೊಗಾರ್ ಪೊಡ್ತಾತ್. ಪೈಲೆಂ, ಕ್ಲಾಸಿಂತ್ ದೊಳ್ಯಾಂಕ್ ದೊಳೊ ಲಾಗೊನ್ ಉಪ್ರಾಂತ್ ಕೊಲೆಜಿಚಾ ಮೆಟಾಂನಿ ತಾಂಚೊ ಮೋಗ್ ವಾಡ್ತಾ. ಎಕಾಮೆಕಾಚಾ ಕಾಳ್ಜಾಚೊ ಗೊಂಡೊ ಜಾಂವ್ಕ್ ಪಾವ್ಲಿಂ ತಿಂ. ಮೊಗಾಚೊ ಭೆಟೋ ಆನಿ ಮೊಗಾಚೆಂ

ಉಲೊಣ್ ಚಡ್ಲೆಂ. ಮೋಗ್ ಮ್ಹಳ್ಳಿ ಜಾಳಾಂತ್ ತಿಂ ಪೊಡ್ಲೆಂ. ಪುಣ್, ತಿಂ ನೆಣಾಂತ್ ಮೊಗಾಂತ್ ಆಸಾ ಮ್ಹಣ್ ಸುಖ್ ಆನಿ ದುಃಖ್. ಸುಖ್ ಎಕಾ ಫುಲಾ ಥಾವ್ನ್ ದುಸ್ರಾ ಫುಲಾಕ್ ಉಡೊನ್ ವೆಚಾ ಪಿಸೊಳ್ಳಾಕ್; ಆನಿ ದುಃಖ್ ಎಕಾಚ್ ಫುಲಾಕ್ ಆಶೇವ್ನ್ ರಾವ್ಲಲ್ಯಾ ಪಿಸೊಳ್ಳಾಕ್. ಜಾಲಾರಿ ಎಕಾ ಫುಲಾ ಥಾವ್ನ್ ದುಸ್ರಾ ಫುಲಾಕ್ ವೆಚಾ ಪಿಸೊಳ್ಳಾಕ್ ಸುಖ್‌ಚ್ ಮ್ಹಣುಂಕ್ ಜಾಯ್ನಾಂ. ಕಿತಾಳಿ, ಪಿಸೊಳಿ ಮೊಸ್ತ್ ಆಸ್ತಾನಾ ದುಸ್ರಾ ಫುಲಾಕ್ ವೆತಾನಾ ತಾಳಿ ಪುಲಾಂತ್ ಮ್ಹೊಂವ್ ಚಿಂಪೊಂಕ್ ಮೆಳುನಾ. ತಾಳಿ ವೆಳಾರ್ ಆಶೇವ್ನ್ ಎಕ್ ಫುಲ್ ಸೊಡ್ನ್ ಆಯಿಲ್ಲಾ ಪಿಸೊಳ್ಳಾಕ್ ಆಶೆಲ್ಲಾ ಫುಲಾರ್ ದುಸ್ರೆಂ ಪಿಸೊಳೆಂ ಬೊಸೊನ್ ಸುಖ್ ಘೆತಾನಾ ತಾಕಾ ಬೆಜಾರ್ ಜಾತಾ. ಆನಿ ಆದ್ಲ್ಯಾಚ್ ಫುಲಾಕ್ ತೆಂ ಪಿಸೊಳೆಂ ಆಶೆತಾ. ಥೊಡೆ ಪಾವ್ಲಿ ತಾಳಿ ಫುಲಾರ್ ದುಸ್ರೆಂ ಪಿಸೊಳೆಂ ಬೊಸ್ತಾ ಆನಿ ಹ್ಯಾ ಪಿಸೊಳ್ಳಾಕ್ ತೆಂಯಿ ನಹಿಂ ಹೆಂಯಿ ನಹಿಂ, ಅಸೆಂ ಜಾತಾ ಲೆಕಿನ್, ಅಸೆಂ ಘಡ್ಲೆಂ ಬಾರಿ ಆಪ್ತುಬ್. ಥೊಡೆ ಪಾವ್ಲಿಂ ಪಿಸೊಳೆಂ ಪಾಟಿಂ ವೆತಾನಾ ಕಿತೆಂ ಪೊಳೆತಾ ? ಆದ್ಲೆಂ ಫುಲ್ ಜಾಕಾ ತೆಂ ಸೊಡ್ನ್ ಗೆಲ್ಲೆಂ ಆತಾಂ ಪೊಳೆತಾನಾ ಬಾವ್ಲೆಂ, ನಾ ಜಾಲಾರ್ ರೊಡೊನ್ ಪೊಡ್ಲೆಂ. ಜಾಲಾರಿ ಆಖೀಕ್ ತೆಂಚ್ ಫುಲ್ ತೆಂ ಪಿಸೊಳೆಂ ಆಶೆತಾ. ಆನಿ ತಾಳಿ ಬಾವ್ಲಲ್ಯಾ ಫುಲಾರ್ಚ್ ಬೊಸ್ತಾ. ಪುಣ್ ಹ್ಯಾ ವೆಳಾರ್ ತಿಂ ನೆಣಾಂತ್ ತಾಂಚಾ ಮಧೆಂ ಕೋಣ್ ಎಕಾ ಫುಲಾಕ್ ಆಶೆತಾ ಆನಿ ಕೋಣ್ ಆಪ್ಲ್ಯಾ ಸುಖಾ ಖಾತಿರ್ ಎಕಾ ಫುಲಾ ಥಾವ್ನ್ ದುಸ್ರಾ ಫುಲಾಕ್ ಉಡ್ತಾ ತೆಂ.

ಜೆಸ್ಲಿ ಆನಿ ಜೊನಿಚೊ ಅಂಕ್ವಾರ್ ಮೋಗ್ ಆನಿ ಸಾಂಗಾತ್ ಪೊಳೆವ್ನ್ ಜೊಯ್ಸ್, ಜೆಂ ತಾಳೆಚ್ ಕ್ಲಾಸಿಂತ್ ಆಸ್ಲೆಂ. ತಾಂಚೊ ಮೊಗಾಚೊ ಖೆಳ್ ಪೊಳೆವ್ನ್ ಕಾವ್ಲೆಂ. ಹ್ಯಾ ವೆಳಾರ್ ತಾಣೆಂ ಆಪ್ಲ್ಯಾ ಮೊತಿಂತ್ ಬಾಂದ್ಲಿಂ ರಾವ್ತರಾಂ ಕೊಸ್ಕೊನ್ ಪೊಡ್ತಾತ್ ತಸೆಂ ತಾಕಾ ಭೊಗ್ಲೆಂ. ಸಬಾರ್ ದಿಸಾಂ ಥಾವ್ನ್ ಆಶೆಲ್ಲಿ ತಾಚಿ ಆಶಾ ಹ್ಯಾ ವೆಳಾರ್ ಆಖೀರ್ ಜಾತಾ ತಸೆಂ ತಾಕಾ ಭೊಗ್ತಾ. ತಾಕಾ ಎಕಾ ವಾಟೆನ್ ದುಃಖ್ ಜಾತಾ ಆನಿ ದುಸ್ರಾ ವಾಟೆನ್ ಮೊಸೊರ್ ಜಾತಾ. ದುಃಖ್ ತಾಕಾ ಜಾತಾ ತಾಣೆ ಆಶೆಲ್ಲಿ ಆಶಾ ನಿರ್ಫೊಳ್ ಜಾತಾ ಮ್ಹಣ್. ಆನಿ ಮೊಸೊರ್ ತಾಕಾ ಜಾತಾ ತಾಣೆ ಕರುಂಕ್ ಚಿಂತ್ಲೆಂ ಕಾಮ್ ಆಪ್ಲೆ ಕರ್ಚಾ ಪೈಲೆಂ ದುಸ್ರಾನ್ ಕೆಲೆಂ

ಮ್ಹಣ್. ವ್ಹೊಯ್, ಆಜ್ ಜೊಯ್ಸಾಕ್ ದುಃಖ್ ಆನಿ ಮೊಸೊರ್ ಜಾತಾ. ಕಿತ್ಯಾ ತೆಂ ಜೊನಿಕ್ ಆಶೆಲ್ಲೆಂ, ತಾಚೊ ಸಾಂಗಾತ್ ತೆಂ ಆಶೆಲ್ಲೆಂ. ತಾಚೊ ಮೋಗ್ ತೆಂ ಆಶೆಲ್ಲೆಂ. ಜೆಂ ಕೊಣಾಕ್ ತೆಂ ಆಶೆಲ್ಲೆಂ ಆನಿ ಆಜ್ ತಾಕಾ ದುಸ್ರ್ಯಾನ್ ಆಪ್ಲೊ ಕರ್ನ್ ಘೆತಾನಾ ತಾಚೆಂ ಅಂತಸ್ಕರ್ನ್ ರತಾನಾಸ್ತಾನಾ ಆನಿ ತಾಕಾ ಮೊಸೊರ್ ಜ್ಯಾನಾಸ್ತಾನಾ ರಾವಾತ್‌ಗಿ? ಜೊನಿಕ್ ತೆಂ ಆಶೆಲ್ಲೆಂ, ಪೊಳೆವ್ನ್ ತಾಚಿ ಕುಡಿಚಿ ಸೊಭಾಯ್ ಆನಿ ತಾಚಿ ಚತುರಾಯ್. ಜೊನಿಚಾ ಹರ್ಯೆಕಾ ಕಾಮಾನ್ ಆನಿ ನಡ್ವ್ಯಾನ್ ಜೊಯ್ಸಾಕ್ ತಾಚೆ ಧೈಂ ವೊಡ್‌ಲ್ಲೆಂ. ತಿತ್ಲೆಂಚ್. ನಹಿಂ, ಜೊನಿಚಾ ಭಾವಾಂಚೆಂ ವೊಡ್ಲೊಣ್ ಆಯ್ಕೊನ್ ತೆಂ ಜಾಣಾ ಆಸ್‌ಲ್ಲೆಂ. ದೆಕುನ್ ಜೊನಿಕ್ ಆಪ್ಲೊ ಕರ್ನ್ ಘೆಂವ್ಕ್ ತೆಂ ಆಶೆತಾಲೆಂ.

ಜೊಯ್ಸ್ ಆಪ್ಲ್ಯಾ ಆವಯ್ ಬಾಪಾಯ್ಸ್ ಮಾಲ್ಟಡೆಂ ಆನಿ ನಿಮಾಣೆಂ ಜಾವ್ನ್ ಜಲ್ಮಾಲ್ಲೆಂ. ಜಲ್ಮೊನ್ ತೀನ್ ವರ್ಸಾಂನಿ ತಾಚಿ ಮೊಗಾಚಿ ಆವ್ಯೆ ಕಾಳ್ಜೊರಾಚಾ ಪಿಡೆನ್ ಅಂತರ್ಲಿ. ಉಪ್ರಾಂತ್ ಬಾಪಾಯ್ಸ್ ಮೊಗಾಂತ್ ತೆಂ ವೊಡ್ ಜಾಲ್ಲೆಂ. ಪೊಳೆಂವ್ಕ್ ತೆಂ ಸೊಭಿತ್ ಆನಿ ಸುಡ್ಸುಡಿತ್. ಮಾದ್ರಿಂಚಾ ಕೊನ್ವೆಂಟಾಂತ್ ತಾಚೆಂ ಮೆಟ್ರಿಕ್ ಶಿಕಾಪ್ ಕಾಬಾರ್ ಜಾತಚ್ಚ್ ತೆಂ ತ್ಯಾಚ್ಚ್ ಕೊಲೆಜೆತ್ ಖೈಂ ಜೆಸ್ಲಿ ಆನಿ ಜೊನಿ ಶಿಕ್ವಾಲಿಂ ಧೈಂ ನೆಕೆತ್ರಾ ಬರಿ ಪರ್ಜಳ್ತಾಲೆಂ. ಪಯ್ಲೆಂ ಕಾರಾಣ್ ಜಾವ್ನಾಸ್‌ಲ್ಲೆಂ, ತಾಚಿ ಗ್ರೇಸ್ತ್ ಕಾಯ್. ಫೆಲಿಕ್ಸ್ ಕುವೆಲಿಕ್ ಕಾಯಿಂಚ್ಚ್ ಉಣೆ ನಾತ್‌ಲ್ಲೆಂ. ತೊ ಎಕಾ ತುಂಡು ರಾಯಾಬರಿ ಜಾವ್ನಾಸ್‌ಲ್ಲೊ. ಕೊಡ್ಯಾಳಾಂತ್ ತಾಚೊ ಸಬಾರ್ ಆಸ್ಲಿ ಆಸ್‌ಲ್ಲೊ. ಆನಿ ತಿತ್ಲೆಂ ಪಾವಾನಾಸ್ತಾನಾ ಬೊಂಬಯಾಂತ್ ವ್ಹೊಡ್ಲ್ಯಾ ದೋನ್ ತೀನ್ ಬಾಂದ್ಪಾಂಚೊ ಮ್ದಾಲಕ್ ತೊ ಜಾವ್ನಾಸ್‌ಲ್ಲೊ. ಶಿಕ್ವಾಂತ್ ತಾಣೆ ಆಮರಿಕಾಂತ್ ಡಿಗ್ರಿ ಜೊಡ್‌ಲ್ಲಿ. ಆತಾಂ ಆನ್ಯೆಕ್ ಬೂಕ್ ಬೊರೈ ತಾಲೊ. ತೆ ಪೈಶೆ ಪುರಾ ಬೆಂಕಾಂನಿ ಪುಂಜಾವ್ನ್ ದೊವರ್ತಾಲೊ. ಹ್ಯಾ ಪೈಶಾಂಚಿ, ಆಸ್ಲಿಚಿ ಹಕ್ಕ್‌ದಾರ್ನ್ ಜೊಯ್ಸ್‌ಚ್ ಜಾವ್ನಾಸ್‌ಲ್ಲೆಂ. ಕಿತ್ಯಾ ಕುವೆಲಿಕ್ ದುಸ್ರೆಂ ಕೊಣೆ ಪುತ್ ಯಾ ಧು ನಾತ್‌ಲ್ಲೆ. ದುಸ್ರೆಂ ಕಾರಾಣ್, ತಾಚಿ ಲೆಕಾ ವೊರ್ತಿ ಸೊಭಾಯ್. ದೆವಾನ್ ದಿಲ್ಲಿ ಸೊಭಾಯ್ ಪಾವಾ ನಾಸ್ತಾನಾ ಅಧುನಿಕ್ ಉಪಕರಣಾಂನಿ ತೆಂ ಆಪ್ಲಿ ಸೊಭಾಯ್ ಚಡ್ಕೆತಾಲೆಂ. ದೆಕುನ್ ತೆಂ ಬೊರೆಂ ಸೊಭಾಲ್ಲೆಂ; ಹರ್ಯೆಕ್ಚ್ಯಾಕ್ ಪಿಶಾರ್ ಘಾಲ್ತಾಲೆಂ. ಆನಿ ತಿಸ್ರೆಂ ಕಾರಾಣ್, ಶಿಕ್ವಾಂತ್ ಆನಿ ಖೆಳಾಂತಿ ತೆಂ ನಾಂನಾಡ್ಲಿಕ್.

ಪೈಲ್ಯಾಚ್ ವರ್ಸಾ ಚೆಡ್ವಾಂಚಾ ಪಂದ್ಯಾಟಾಂತ್ ಯುನಿವರ್ಸಿಟಿ ಚಾಂಪಿಯನ್ ಶಿಪ್ ತಾಣೆ ಜೊಡ್ಲೆಂ. ಇಂಗ್ಲಿಷಾಂತ್ ತಾಚಿಂ ಭಾಷಣಾಂ ಉತ್ತಿಮ್ ತರಗತೆಚಿಂ ಜಾವ್ನ್ ಸ್ಲೆಂ. ಸಬಾರ್ ತಾಚೊ ಸಾಂಗಾತ್ ಸೊದ್ತಾಲೆ. ಪುಣ್ ಜೊಯ್ನಾಕ್ ಜೊನಿ ಶಿವಾಯ್ ದುಸ್ರೊ ನಾಕಾ ಜಾಲ್ಲೊ.

ಆತಾಂ ಜೊನಿನ್ ಜೆಸ್ಸಿಚೊ ಸಾಂಗಾತ್ ಕೆಲ್ಲ್ಯಾನ್ ಜೊಯ್ನಾಕ್ ಖಿಂತ್ ಜಾಲಿ. ತೆಂ ಜೊನಿಚೊ ಆನಿ ಜೆಸ್ಸಿಚೊ ಮೋಗ್ ಪಾಡ್ ಕರ್ನ್ ಜೊನಿಕ್ ಆಪ್ಲೊ ಕರ್ನ್ ಘೆಂವ್ಕ್ ಪ್ರಯತ್ನ್ ಕರ್ತ. ದುಸ್ರೊ ಉಪಾಯ್ ತಾಕಾ ನಾತ್ಲೊ. ಜೆಸ್ಸಿ ಜೊನಿಚೊ ಮೋಗ್ ಕರುಂಕ್ ಫಾವೊ ನಹಿಂ ಮ್ಹಣ್ ತುಂ ಚಿಂತ್ತಾಲೆಂ.

ಜೊನಿಕ್ ತಾಣೆ ಸಬಾರ್ ಕಾಗ್ಡಾಂ ಬೊರೈಲಿಂ. ಪುಣ್ ವರ್ಧ್. ಜೊನಿಚಿ ಜಾಪ್ ನಾ. ಜೆಸ್ಸಿಚೊ ಮೋಗ್ ತಾಚಾ ಕಾಳ್ಜಾಂತ್ ರೊಂಬ್ಲೊ. ಮನ್ಶಾನ್ ಚಿಂತ್ಲೆಂ ಏಕ್ ಆನಿ, ದೆವಾನ್ ಕರ್ಚೆಂ ಏಕ್ ಮ್ಹಣ್ತಾತ್. ತಸೆಂ ಜೊನಿಚಿ ಗತ್ ಜಾಲಿ.



ದುಸ್ರೊ ಅವಸ್ಥಾ

ಜೆಸ್ಸಿ ಥೊಡ್ಯಾ ದಿಸಾಂಚೆ ರಜೆರ್ ಆಪ್ಲಾ ಜಾ ಭೈಣೆಚಾ ಕಾಜಾರಾಕ್ ಮ್ಹಣ್ ಮಾಂಯ್ ಗಾಂವಾಕ್—ಕೊಡ್ಯಾಳಾಕ್ ವೊಸುಂಕ್ ಭಾಯ್ರ್ ಸರ್ಲೆಂ. ವೆಚಾ ಆದಿಂ ಜೊನಿ ಆನಿ ತೆಂ ಸ್ಪೆಶನಾಂತ್ ಸಾಂಗಾತಾ ಜಾವ್ನ್ ಥೊಡ್ಯಾ ದಿಸಾಂಚಾ ವೆಗ್ಳಾಚಾರಾ ಪೈಲೆಂ ಥೊಡೆಂ ಮೊಗಾಚೆಂ ಉಲ್ಟೆಲಿಂ. ಜೆಸ್ಸಿಕ್ ಜೊನಿಕ್ ಸೊಡ್ನ್ ವೊಸೊಂಕ್ ಆನಿ ಜೊನಿಕ್ ಜೆಸ್ಸಿಕ್ ಸೊಡ್ನ್ ಥೊಡೆ ದೀಸ್ ಬೊಂಬೆಯ್ ರಾವೊಂಕ್ ಕಷ್ಟ್ ಮಾರ್ಲೆ. ದೆಕುನ್ ಸ್ಪೆಶನಾಂತ್ ತಾಂಚಿಂ ಅಂತಸ್ಕರ್ನಾಂ ದುಕ್ಲೆಂ. ಜೊನಿ ಜೆಸ್ಸಿಕ್ “ವೆಗ್ಲೆಂ ಪಾಟಿ ಯೆ” ಮ್ಹಣ್ತಾನಾ ಜೆಸ್ಸಿ ತಾಕಾ ರಡ್ಕುರ್ಚಾ ತಾಳ್ಕಾನ್, “ಜೊನಿ, ಮ್ಹಜೊ ಮೋಗ್ ವಿಸರ್ನಾ ಕಾಬಾ, ಮಾಕಾ ಸೊಡ್ನ್ ಫಾಲಿನಾಕಾ!” ಅಶೆಂ ಮ್ಹಣ್ತಾನಾ, ದುಕಾಂಜೊ ರುಬಿ ತಾಚಾ ಸೊಬಿತ್ ನಿಳ್ಳಾ ದೊಳ್ಳಾಂ ಫಾವ್ನ್ ತಾಚಾ ಗಾಲಾರ್ ಮೊಶಿ ಯಾಂಬರಿ ದೆಂವ್ಚೊ. ಜೊನಿಕ್ ಹೆಂ ದುಃಖ್ ಪೊಳೆಂವ್ಕ್ ಜಾಲೆಂನಾ. ತಾಚೆಂ ಪುರುಷ್ ಕಾಳಿಜ್ ಹಿಮಾಬರಿ ಕಡ್ಲೆಂ, ತೆದಾಳಾ ತಾಣೆ ಆಪ್ಲಾ ಶುಮಾಲಾನ್

ಜೆಸ್ಸಿಬಿಂ ದುಃಖಾಂ ಪುಸ್ತಿಂ, ಆನಿ ಆಪ್ಲಿ ಭಾಸ್ ತಾಕಾ ದಿಲಿ. ಶಿತ್ಲಾರ್ ಆಪುಣ್ ತಾಂಕಾಂ ಸಾಸ್ಣಾಕ್ ವಿಂಗಡ್ ಕರ್ತಾಂ ಮ್ಹಳ್ಳಾಬರಿ ನಿಷ್ಪರ್ಪೊಣಾನ್ ಜೊನಿಕ್ ಪ್ಲೆಟ್‌ಫೊರ್ಮಾರ್ ಸೊಡ್ನ್ ಆನಿ ಜೆಸ್ಸಿಕ್ ಫೆವ್ನ್ ರೈಲ್ ಗಾಡಿ ಚಲೆಚ್ ರಾವ್ಲಿ. ಜೊನಿ ದಿಸ್ತಾ ಮ್ಹಣಾಸರ್ ಜೆಸ್ಸಿನ್ ಆಪ್ಲ್ಯಾ ಮೊಗಾಕ್ ಜನೆಲಾಂತ್ಲಾನ್ ಶಿಳ್ಳೆಂ. ಆನಿ ಜೊನಿ ಗಾಡಿ ಆಡ್ ಜಾತಾ ಮ್ಹಣಾಸರ್ ಜೆಸ್ಸಿಕ್ ಪೊಳೆತ್ತ್ ರಾವ್ಲೊ. ತ್ಯಾ ವೆಳಾರ್ ದೊಗಾಂಯಿ ನೆಣಾ ಜಾಲಿಂ ಕೀ ಹಿ ತಾಂಚಿ ಆಖೇಚಿ ಭೆಟ್.

ಸಂಸಾರಿ ಮೋಗ್ ವಿಚಿತ್ರ್. ಮೊಗಾಕ್ ಥಳೆ ನಾ, ಮೊಗಾಕ್ ಗಡ್ ನಾ ಆನಿ ಮೋಗ್ ದಯಾಬರಿ ವಿಶಾಲ್ ಮ್ಹಣ್ತಾತ್. ಖರೊ ಮೋಗ್ ಕೆಲ್ಲ್ಯಾಕಡೆ ವಯ್ಲೆಂ ಸತ್ ನೀಜ್ ತಸೆಂ ದಿಸ್ತಾ. ಪುಣ್ ಮೊಗಾಚಿ ಗಡ್ ಕೆದಾಳಾ ಯೆತಾ ತಿ ಆಮಿಂ ನೆಣಾಂವ್. ಮೋಗ್ ದೋನ್ ಥರಾಂನಿ ಆಮಿಂ ಕರ್ಯೆತ್. ಏಕ್ ಮೋಗ್ ಜಾವ್ನಾಸಾ ಎಕ್ಲ್ಯಾಚಾ ಮೊಗಾಕ್ ಲಾಗೊನ್ ಖರಾ ಕಾಳ್ಜಾಥಾವ್ನ್ ಪ್ರತಿ ಮೋಗ್ ಕರ್ಚೊ. ತೊ ಜಾವ್ನಾಸಾ ಖರೊ ಮೋಗ್. ತ್ಯಾ ಮೊಗಾಕ್ ನಾ ಗಡ್, ತ್ಯಾ ಮೊಗಾಕ್ ನಾ ಥಳೆ. ತೊ ಮೋಗ್ ಜಾವ್ನಾಸಾ ವಿಶಾಲ್. ತಸೊ ಮೋಗ್ ಕರ್ಚಿ ವ್ಯಕ್ತಿ ಮೊರ್ತಾ ಮ್ಹಣಾಸರ್ ತಾಚೊ ಮೋಗ್ ಕರ್ತಾ.

ದುಸ್ರೊ ಮೋಗ್ ಜಾವ್ನಾಸಾ ಆಪ್ಲ್ಯಾ ಸ್ವಾರ್ಥಾಚೊ. ಅಸಲೊ ಮೋಗ್ ಫಾಯ್ದೊ ಲಾಬ್ತಾ ಮ್ಹಣಾಸರ್ ಮಾತ್; ಆಪ್ಲೆಂ ಚಿತ್‌ಲ್ಲೆಂ ಕಾಮ್ ಜಾತಾ ಮ್ಹಣಾಸರ್ ಮಾತ್. ಉಪ್ರಾಂತ್ ತಾಚಿ ಆಶಾ ಚಡ್ ಜಾತಾ; ಆಪ್ಲ್ಯಾ ಮೊಗಾಕ್ ನೆಗಾರ್ ಕರ್ತಾ. ಆಪ್ಲ್ಯಾ ಫಾಯ್ದಾ ಪಾಸೊನ್ ಖರಾ ಕಾಳ್ಜಾನ್ ಮೋಗ್ ಕರ್ತೆಲ್ಯಾಕ್ ತಿರಾಸ್ಕಾರ್ ಕರ್ತಾ. ಆಪ್ಲೊ ಫಾಯ್ದೊ ಜೊಡುಕ್ ಆನೇಕಾ ವಾಟೆನ್ ಮೆಟ್ ಕಾಡ್ತಾ. ತ್ಯಾ ವೆಳಾರ್ ತೊ ಸುಖಿ ಆಸ್ತಾ. ತ್ಯಾ ವೆಳಾರ್ ಆಪ್ಲೊ ಖರೊ ಮೋಗ್ ಕೆಲ್ಲ್ಯಾಕ್ ಚಿಂತಿನಾ. ತಾಕಾ ಆಶೆನಾ. ಪುಣ್ ಜೊ ಆಪ್ಲ್ಯಾ ಕಾಳ್ಜಾನ್ ಆನಿ ಕರ್ನೆನ್ ಖರೊ ಮೋಗ್ ಕರ್ತಾ ತಾಚೆಂ ಕಾಳಿಜ್ ರಡ್ತಾ, ದುಕ್ತಾ ಆನಿ ಬೆಜಾರ್ ಜಾತಾ. ತೊ ತಾಕಾ ಆಶೆತಾ, ತೊ ತಾಕಾ ಸೊದ್ತಾ, ಗುಪ್ತ್ ರಿತಿನ್ ತೊ ತಾಚೊ ಮೋಗ್ ಕರ್ತಾ. ಆನಿ ಗರ್ಜ್ ಪಡ್ಲ್ಯಾರ್ ಆಪ್ಲೊ ಜೀವ್ ಸಮೇತ್ ಮೊಗಾ ಖಾತಿರ್ ದೀಂವ್ಕ್ ಪಾಟಿ ಸರಾನಾ.

ಜೊನಿ ಎಕ್ಸುರೊ ಆಸ್‌ಲ್ಲೊ, ಕೊಲೆಜಿಕ್ ತೊ ವೆತಾಲೊ. ಜಾಲ್ಯಾರಿ ತಾಕಾ ಪೈಲೆಂಚೊ ಸಂತೊಸ್ ನಾತ್‌ಲ್ಲೊ. ಕಿತ್ಯಾ ತಾಚೆಂ ಮೊಗಾಚೆಂ ಜೆಸ್ಸಿ ತಾಕಾ ಸೊಡ್ನ್ ಗೆಲ್ಲೆಂ. ಹ್ಯಾ ವೆಳಾರ್ ಜೊಯ್ಸ್ ಆಪ್ಲೆ ಚಿಂತ್ಲೆಂ ಕಾಮ್ ಕರುಂಕ್ ಮುಕಾರ್ ಸರ್ತಾ. ಕಸೆಂ ಸರ್ಪಾನ್ ಬೊರೊ ವೇಳ್ ಪಳೆವ್ನ್ ಏವೇಕ್ ನಾಡ್ಲೆಂಗೆ ತಸೆಂ ಜೊಯ್ಸಾನ್ ದೊ ಬೊರೊ ವೇಳ್ ಮ್ಹಣ್ ಚಿಂತುನ್ ಆಪ್ಲೆಂ ಕಾಮ್ ಮುಂದರ್ಸಿಲೆಂ. ಏಕಾ ದಿಸಾ ಜೊನಿ ಆಪ್ಲೆಂ ಜೊಗ್ರಾಫಿ ಪ್ರೆಕ್ಟಿಕಲ್ ಕಾಬಾರ್ ಕರ್ನ್, ಎಕ್ಸುರೊ ಬೊಸೊನ್ ಪೊಂದಾ ತಕ್ಲಿ ಫಾಲ್ಸ್ ಕಿತೆಂಗೆ ನಿಯಾಳ್ತಾಲೊ. ತ್ಯಾಚ್ ವೆಳಾರ್ ಜೊಯ್ಸ್, ತಾಕಾ ಎಕ್ಸುರೊ ಪಳೆವ್ನ್ ತಾಚೆಲಾಗಿಂ ಧಾಂವೊನ್ ಯೆತಾ. ಪೊಂದಾ ತಕ್ಲಿ ಫಾಲ್ಸ್ ನಿಯಾಳ್ ಕರ್ಚಾ ಜೊನಿಕ್ ಪಳೆತ್ ರಾವ್ತಾ. ತಿತ್ಲಾಚ್ ರುಕಾರ್ ಧಾವ್ನ್ ಕೊಗುಳ್ ಕುಂ-ಕುಂ-ಕೂಂ ಕರ್ತಾ. ತ್ಯಾ ವೆಳಾರ್ ಜೊಯ್ಸಾಕ್ ನ್ಯಾ ಕೊಗುಳೆನ್ ತಮಾಷೆ ಕೆಲ್ಲ್ಯಾಬರಿ ಭೊಗ್ತಾ. “ಕಿತೆಂ, ಬೊಸೊನ್ ಆಸ್ಚಾ ಎಕಾ ಚಲ್ತಾಚಾ ಆಂಗಾರ್ ದೀಷ್ಟ್ ಫಾಲುಂಕ್ ತುಕಾ ಚಲಿಯೇಕ್ ಲಜ್ ದಿಸಾನಾ?” ಜೊಯ್ಸಾಕ್ ಎಕಾ ವಾಟೆನ್ ಭೈಂ ದಿಸ್ತಾ, ಆನೈಕಾ ವಾಟೆನ್ ಲಜ್. ಧೈಂ ಧಾವ್ನ್ ಪಾಟಿಂ ವೆಚೆಂಗೆ, ತಸೆಂ ತಾಕಾ ಭೊಗ್ತಾ. ತರಿಪುಣ್ ಪಾಟಿಂ ವಸೊಂಕ್ ತಾಚೆಂ ಮೊನ್ ಐಕಾನಾ. ಕಿತ್ಯಾ, ತೆಂ ಜೊನಿಚಾ ಮೊಗಾಕ್ ಆಶೆಲ್ಲೆಂ; ತಾಚೊ ಸಾಂಗಾತ್ ಆಶೆಲ್ಲೆಂ, ಆತಾಂ ಬೊರೊ ವೇಳ್ ಮೆಳ್ತಾನಾ ಬೊರಿ ವಾಟ್ ಮೆಳ್ತಾನಾ ತೆಂ ತಾಚೊ ಪ್ರಯೋಗ್ ಕರಿನಾಸ್ತಾಂ ರಾವಾತ್ ? ಇಲ್ಲೆಂ ಧೈರ್ ಘೆವ್ನ್ ಜೊನಿಲಾಗಿಂ ತೆಂ ವೆತಾ. ತಾಚೆ ಕೆಸ್ ಪೊಶೆತಾ ಆನಿ ಭಿಕ್ ಮಾಗ್‌ಲ್ಲ್ಯಾಬರಿ ತಾಚೊ ಮೋಗ್ ಮಾಗ್ತಾ. ಸೈತಾನಾಚೊ ವೇಸ್ ಘೆವ್ನ್ ತೆಂ ತಾಕಾ ನಾಡ್ತಾ ಆನಿ ಪೊರಾತಾ. ಅಸೆಂ ಅರ್ಧಂ ವೊರ್ ಪಾಶಾರ್ ಜಾತಾ. ತ್ಯಾ ವಾಟೆನ್ ಜೆಸ್ಸಿಚೊ ಮೋಗ್, ಹ್ಯಾ ವಾಟೆನ್ ಜೊಯ್ಸಾಚೊ ಸೈಲಾಪ್. ಹಾಂತ್ಲೆಂ ತೊ ನೆಣಾ ಜಾತಾ ಕೊಣಾಕ್ ಸೊಡುಂ ಆನಿ ಕೊಣಾಕ್ ಧರುಂ. ಎಕಾ ವಾಟೆನ್ ದುಬೈಂ ಆಪ್ಲೊ ಮೋಗ್ ಕೆಲ್ಲಿ ಜೆಸ್ಸಿ ತಾಚಾ ಅಂತಸ್ಕರ್ಯಾಂ ದೊಳ್ಯಾಂಕ್ ದಿಸ್ತಾ. ದುಸ್ರ್ಯಾ ವಾಟೆನ್ ಗ್ರೇಸ್ತ್ ಜೊಯ್ಸ್ ತಾಚಾ ದೊಳ್ಯಾಂ ಮುಕಾರ್ ಪ್ರತ್ಯಕ್ ಉಬೆಂ ರಾವೊನ್ ಆಪ್ಲೊ ಮೋಗ್ ಭಿಕ್ ಮಾಗ್ತಾ. ಜೆಸ್ಸಿಕ್ ತೊ ನಿಯಾಳ್ತಾ. ತಾಕಾ ದಿಲ್ಲಿ ಭಾಸ್ ತಾಚಾ ದೊಳ್ಯಾಂ ಮುಕಾರ್ ಯೆತಾ, ದುಸ್ರ್ಯಾ ವಾಟೆನ್ ತಾಚಾ ಕುಡಿಚಾ ದೊಳ್ಯಾಂನಿ ತೊ

ಜೊಯ್ಸಾಕ್ ಪಳೆತಾ. ಅಸೆಂ ತೊ ದೋನ್ ವಾಟೆನ್ ಪಿಶಾಬರಿ ಅಂತಸ್ಕರ್ನಾ ಕಡೆ ರ್ಪುಗ್ಗೆಂ ಕರ್ತಾ. ಜೊಯ್ಸ್ ನೊವೊ ನೊವೊ ಆಲೊಚೆನೊ ಸೊದುನ್ ಜೊನಿಕ್ ಆಪೊ ಕರ್ನ್ ಘೆವ್ನ್ ಪೆಚಾಡ್ತಾ. ಏಕಾ ವಾಟೆನ್ ತಾಚಿ ಕೂಡ್ ಜೊಯ್ಸಾಚೊ ಮೋಗ್ ಕರುಂಕ್ ತಾಕಾ ವತ್ತಾಯ್ ಕರ್ತಾನಾ ಆನೈಕ್ ತಾಳೊ ತಾಕಾ ಜೆಸ್ಸಿಚೊ ಮೋಗ್ ಕರುಂಕ್ ಆನಿ ತಾಕಾ ದಿಲ್ಲಿ ಭಾಸ್ ಪಾಳುಂಕ್ ಜಾಗೈತಾಲೊ. ಆಖ್ರೀಕ್ ತಾಚೆಂ ಅಂತಸ್ಕರ್ನ್ ಸಲ್ವಾತಾ. ತಾಚಿ ಕೂಡ್ ಜಿಕ್ತಾ. ಎಕಾಚ್ಚ್ ಎಕಾ ಭೆಟೆನ್ ಜೊನಿಚೆಂ ಕಾಳಿಜ್ ಜೊಯ್ಸಾಚೆರ್ ಮೊವಾಳ್ತಾ ಆನಿ, ಥೊಡ್ಯಾ ದಿಸಾಂಕ್ ಪೈಸ್ ಪಾವುಲ್ಲಾ ಜೆಸ್ಸಿ ಥಾವ್ನ್ ತಾಚೆಂ ಕಾಳಿಜ್ ಪೈಸ್ ವೆತಾ.

ಹಾ ಮನ್ಶಾ! ತುಕಾ ತುಜಾ ಮೊಗಾಚಾ,—ತುಜೊ ಖರೊ ಮೋಗ್ ಕೆಲ್ಲಾ,—ತುಕಾ ಆಪ್ಲೆಂ ಖರೆಂ ಅಂತಸ್ಕರ್ನ್ ಸಮರ್ಪುನ್ ದಿಲ್ಲಾ,—ತುಜೆಂ ಜಿಣ್ಯೆ ಸಾಂಗಾತಿಣ್ ಜಾಂವ್ಕ್ ಆಶೆಂವ್ಚಾ ಚಲಿಯೆಕ್ ಸೊಡುಂಕ್, ತಿಚಾ ಮೊಗಾಕ್ ಖೊಟ್ ಮಾರುಂಕ್, ತಿಕಾ ದಿಲ್ಲಿ ಭಾಸ್ ಪಾಟಿಂ ಕಾಡುಂಕ್, ತುಜಾ ಸಂತೊಸಾ ಪಾಸೊನ್ ತಿಚೆಂ ಕಾಳಿಜ್ ರಡೊಂವ್ಕ್, ತಿಕಾ ತುಮೆಂ ದಿಲ್ಲೊ ಮೋಗ್ ಇನ್ಶಾರ್ ಕರುಂಕ್ ಕಿತ್ಲೊ ಉಣೊ ವೇಳ್ ಲಾಗ್ತಾ! ಜೊಯ್ಸಾಚಾ ಗೊಡ್ ಉತ್ರಾಂಕ್ ಭುರೊನ್ ತುಜಾ ಮೊಗಾಚಾ ಜೆಸ್ಸಿಕ್ ತುಂ ನೆಗಾರ್ ಕರ್ತಾಯ್. ತಾಕಾ ತುಂ ಸಾಂಡ್ತಾಯ್ ಆನಿ ತಾಚೊ ತುಂ ಗೋಳ್ ಕರ್ತಾಯ್! ಜೊ ಕೊಣ್ ತುಕಾ ಪಾತ್ಯೆವ್ನ್ ರಾತ್ ದೀಸ್ ತುಜೊ ಉಗ್ತಾಸ್ ಕಾಡ್ತಾ ತಾಕಾಚ್ಚ್ ತುಂ ಸಾಂಡ್ತಾಯ್. ದೋನ್ ದಿಸಾಂಚಾ ಸುಖಾಕ್ ತುಂ ಜೊಯ್ಸಾಚೊ ಮೋಗ್ ಜೆಸ್ಸಿ ನಾತ್ಲ್ಲಾ ವೆಳಾರ್ ಕರ್ತ್ಯಾ ಆನಿ ತಾಚೊ ಫುಡಾರ್ ನಾಸ್ ಕರ್ತ್ಯಾ. ಹಾ! ಅಸೆಂ ಕರ್ಚ್ಯಾ ಒದ್ದಾ ತುಮೆಂ ತುಜಾ ಗಲ್ಯಾಕ್ ಎಕ್ ಫಾತೊರ್ ಬಾಂದುನ್ ದರ್ಯಾಂತ್ ಉಡ್ಚೆಂ ಬೊರೆಂ. ನಾ ಜಾಲ್ಯಾರ್ ಎಕಾಚ್ಚ್ ಮಾರಾನ್ ತುಜಾ ಮೊಗಾಚಾ ಮನ್ಶಾಕ್ ನಾಸ್ ಕರ್ನ್ ತುಜಿ ವಾಟ್ ತುಮೆಂ ಸಾಫ್ ಕರ್ಚಿ ಬೊರೆಂ. ಹ್ಯಾ ವೆಳಾರ್ ಹೆಂ ತುಂ ಚಿಂತಿನಾಯ್, ಹ್ಯಾ ವೆಳಾರ್ ತುಂ ತುಜೊ ಫಾಯ್ದೊ ಪೊಳೆತಾಯ್ ಆನಿ ದುಸ್ರ್ಯಾಂಕ್ ತುಂ ದುಃಖಾಂತ್ ಘಾಲ್ತಾಯ್. ವಾಚ್ಚ್ಯಾ ತ್ಯಾ ನಿರಾಪ್ರಾದಿ ಜೆಸ್ಸಿಚೆರ್ ಜೊನಿನ್ ಕೆಲ್ಲೊ ಫಾತ್ ಯಾ ಮೋಸ್ ತುಕಾ ಬೊರೊ ದಿಸ್ತಾ? ತುಜೆಂ ಕಾಳಿಜ್ ಜೊನಿಚೆರ್ ಕ್ರೋದಾನ್ ಭೊರಾನಾಂಗಿ? ವ್ಹೊಯ್ ತುಕಾ

ಆನಿ ಮಾಕಾ ತಸೆಂ ಭೊಗ್ತಾ. ಪುಣ್ ಚಾಣಿ ಜಾ ಮನಿಸ್ ಅಸ್ಕತ್, ಚುಕ್ ತೊ ಆಧಾರ್ತಾ. ಜೊನಿ ಅಸ್ಕತ್! ಜೊನಿ ಮನ್ಯಾ ಸೈಂಭಾಚೊ! ಹಾ ಜೊನಿ!!

ಜೊಯ್ನಾಚಾ ಎಕಾಚ್ಚ್ ಭೆಟನ್ ಜೊನಿ ಜೊಯ್ನಾಚಾ ಮೊಗಾರ್ ಪೊಡ್ಲೊ. ಜೆಸ್ಸಿಜೊ ಮೋಗ್ ತೊ ಕರ್ತಾಲೊ. ಜಾಲ್ಯಾರಿ ಜೊಯ್ನಾಚಾ ಮೊಗಾರ್ ತೊ ಶರಣಾರ್ಥ್ ಜಾಲೊ, ಹಾಕಾ ಕಾರಾಣ್? ಜೊನಿ ಜೆಸ್ಸಿಜಾ ಮೊಗಾರ್ ಪೊಡ್ಲ್ಯಾ ಪೈಲೆಂ ತೊ ಜೊಯ್ನಾಕ್ ಆಶೆಲ್ಲೊ, ಪಳೆವ್ನ್ ತಾಚೆಂ ತೆಂ ಸೊಭಿತ್ ರೂಪ್ ಆನಿ ಗ್ರೇಸ್ತಕಾಯ್. ಸಾಂಗಾತಾಚ್ಚ್ ತೊ ಆಪ್ಲ್ಯಾ ಶಿಕಾಂತ್ ಆನಿ ಖೆಳಾಂತಿ ಚೆಡ್ಯಾಭುರ್ಗ್ಯಾಂಕ್ ದೆಕಿವೊಂತ್ ಜಾತಾನಾ ಜೊಯ್ನ್ ಆಪ್ಲ್ಯಾ ಶಿಕಾಂತ್ ಆನಿ ಖೆಳಾಂತ್ ಚೆಡ್ವಾಂ ಭುರ್ಗ್ಯಾಂಕ್ ಸಲ್ವನ್ ಜೊನಿ ಸಮಾ ಆಸ್ಲೆಂ. ತ್ಯಾಚ್ ಪರ್ಮಾಣೆ ಕೊಲೆಜಿಚಾ ಎಕಾ ಡ್ರಾಮಾಂತ್ ಜೊನಿಕ್ ಪೈಲೆಂ ಇನಾಮ್ ಮೆಳ್ಳಾರ್ ಜೊಯ್ನಾಕ್ ದುಸ್ರೆಂ ಚುಕಾನಾತ್ಲೆಂ. ಆನಿ ಥೊಡೆ ಪಾವ್ವಿಂ ಜೊಯ್ನಾನ್ ಜೊನಿಕ್ ಸಲ್ವ್ಲೆಲ್ಲಿ ಸಬಾರ್ ದಾಕ್ಲೆ ಆಸ್ಲೆ. ಹ್ಯಾ ಸರ್ವ್ ಕಾರಾಣಾಂನಿ ಜೊನಿ ಜೊಯ್ನಾಚೆರ್ ಮೊಗಾರ್ ಪೊಡೊಂಕ್ ಆಶೆಲ್ಲೊ. ಪುಣ್ ಜೊಯ್ನ್ ಮುತನಾಚಾ ಕುಟ್ಮಾಂತ್ಲೆಂ ಜಾಲ್ಲ್ಯಾನ್ ತಾಕಾ ತಾಚೆಲಾಗಿಂ ಉಲೊಂವ್ಕ್ ಸಮೆತ್ ಭೈಂ ದಿಸ್ತಾಲೆಂ. ಪ್ಲೊಯ್, ಜೊನಿಚೆ ಭಾವ್ ಜೊಯ್ನಾಚಾ ಬಾಪ್ಪಾಚಾ ಸಮಾಸಮ್ ಕಾರ್ಬಾಂ ಜಾಲ್ಯಾರಿಂ ಜೊನಿ ಜಾಣಾ ಆಸ್ಲೆಲ್ಲೊ ತೊ ಎಕಾ ದುಬ್ಲ್ಯಾ ಬಾಪಾಯ್ಲೊ ಪುತ್ ಮ್ಹಣ್. ತ್ಯಾ ಎಕಾ ಕಾರಾಣಾನ್ಂಚ್ಚ್ ತೊ ಜೊಯ್ನಾಚಾ ಮೊಗಾರ್ ಪೊಡೊಂಕ್ ಭಿಯೆಲ್ಲೊ. ಆತಾಂ ಜೊಯ್ನ್ಚ್ಚ್ ತಾಚೆಲಾಗಿಂ ಪರಾತ್ತಾನಾ, ಜೊಯ್ನ್ಚ್ಚ್ ತಾಚೊ ಮೋಗ್ ಮಾಗ್ತಾನಾ ತಾಚೆಂ ಕಾಳಿಜ್ ತಾಚೆರ್ ಮೊಗಾರ್ ಪೊಡಾ ನಾಸ್ತಾನಾ ರಾವಾತ್‌ಗಿ? ಜರ್ ಧನಿ ಒಕ್ಲಾಕ್ ಶೆಂಬೊರ್ ರುಪಯಿ ದೀತ್ ತರ್ ತೆಂ ಒಕಾಲ್ ತೆ ಪೊಯ್ತೆ ಘೆನಾಸ್ತಾನಾ ರಾವಾತ್‌ಗಿ? ಏಜಾರುಂಕ್ ತಾಕಾ ಭೈಂ ಆನಿ ಲಜ್ ದಿಸ್ತಾ ಜಾಂವ್ಕ್ ಪುರೊ. ಪುಣ್ ಧರ್ ಮ್ಹಣ್ ದಿಲ್ಲೆಂ ಘೆನಾಸ್ತಾಂ ತೊ ಸೊಡಿತ್‌ಗಿ? ತಸಿ ಗತ್ ಜಾಲಿ ಜೊನಿಚಿ.

ಮೋಗ್ ತಾಂಚೊ ವಾಡ್ಲೊ. ಸಂಸಾರಾಚ್ಯೊ ಮಿಶಾಲಾಯೊ ಸುರು ಜಾಲೊ. ಆತಾಂ ಜೊನಿಕ್ ಪವಿತ್ರ್ ಸಾಕ್ರಾಮೆಂತಾಕ್ ಭೆಟ್ ದೀಂವ್ಕ್, ತಾಚೊ ಮೋಗ್ ಕರುಂಕ್ ತಾಕಾ ವೇಳ್ ನಾತ್ಲೊ. ತೊ ಚಿಂತ್ತಾಲೊ

ಜೊಯ್ನಾಚೊ ಸಾಂಗಾತ್, ಆನಿ ತಾಚೊ ಮೋಗ್ ಆಸ್ಲಾರ್ ಸಕ್ಕಡಿ ಆಸ್ ಲ್ಲ್ಯಾಬರಿ ಮ್ಹಣ್. ಜೊಯ್ನಾ ಸಾಂಗಾತಾ ಮೋಗಾಚೆಂ ಉಲೊಣೆಂ ಉಲೊಂವ್ಕ್, ತಾಚಾ ಸಾಂಗಾತಾ ಸಿನೆಮಾಕ್, ಹೊಬೆಲಾಂಕ್ ಪೊಸೊಂಕ್, ದರ್ಯಾ ತಡಿರ್ ಭೊವೊಂಕ್ ತಾಕಾ ವೇಳ್ ಆಸ್ಲೊ. ಪುಣ್ ಏಕ್ ಘಡಿ ಪವಿತ್ರ್ ಸಾಕ್ರಮೆಂತಾ ಲಾಗಿಂ ಪೊಸೊಂಕ್, ಥೈಂ ಆಪ್ಣಾಕ್ ರಚ್ಲೊ, ದೆವಾಚೊ ಮೋಗ್ ಕರುಂಕ್ ತಾಕಾ ವೇಳ್ ನಾ. ವಾಚ್ಪೊ ನಹಿಂ ಹೆಂ ಜೊನಿ ಕ್‌ಚ್ಚ್ ಘಡ್ತಾ ಪುಣ್ ಜಾಯ್ತಾಂ ಥೈಂ ಅಸೆಂ ಘಡ್ತಾ, ಜೆ ಹ್ಯಾ ಸ್ಥಿತೆರ್ ಆಸಾತ್.

ದೀಸ್ ಧಾಂವ್ಲೆ, ತಾಂಚೊ ಮೊಗಾಚೊ ಭೆಟೊ ಚಡ್ಲೊ, ತಾಂಚಾ ಗುಪಿತ್ ಮೊಗಾಕ್ ತ್ಯಾ ವೆಳಾರ್ ಗಡ್ ನಾತ್ಲಿ. ತ್ಯಾ ವೆಳಾರ್ ಥಳ್ ನಾತ್ಲೆಂ. ವಿಶಾಲ್ ದರ್ಯಾಬರಿ ತಾಂಚೊ ಮೋಗ್ ವಾಡ್ಲೊ. ಮೋಗ್ ಕರುಂಕ್ ಸ್ವತಂತ್ರ ಆಸಾ ಮ್ಹಣ್, ತಾಣಿ ಚಡ್ ಮೋಗ್ ಕೆಲೊ. ಥೊಡ್ಯಾ ದಿಸಾಂ ಪೈಲೆಂ ಆಪ್ಲೆಂ ಧನ್ ಆನಿ ಮೊನ್ ಜೆಸ್ಸಿಚೆರ್ ದೊವರ್‌ಲ್ಲ್ಯಾ ಜೊನಿನ್ ಆಜ್ ಆಪ್ಲೆಂ ಕಾಳಿಜ್ ಜೊಯ್ನಾಕ್ ಸಮರ್ಪುನ್ ದಿಲ್ಲೆಂ. ಆನಿ ತೆಂ ನಾಚಿ ಯಿಲ್ಲ್ಯಾಬರಿ ತೊ ನಾಚ್ತಾಲೊ. ಆನಿ ಹ್ಯಾ ವೆಳಾರ್ ಜೆಸ್ಸಿ ಕಿತೆಂ ಚಿಂತ್ತಾ ಆಸ್ತಾಲೆಂ ?



ತಿಸೊ ಅವಸ್ಥರ್

ಜೆಸ್ಸಿ ಗಾಂವಾಕ್ ಪಾವ್ಲೆಂ. ಕೂಡ್ ತಾಚಿ ಗಾಂವಾಂತ್ ಆಸ್ಲಿ, ಪುಣ್ ಕಾಳಿಜ್ ಮಾತ್ ಬೊಂಬಯಿ ಉರುಲ್ಲೆಂ. ಆಜೂನಿ ತೆಂ ಜೊನಿಚೊ ಖರೊ ಮೋಗ್ ಕರ್ತಾಲೆಂ. ಆಪ್ಣೊ ಮೊತಿಂತ್ ಆಖೀಚಿಂ ಸಬಾರ್ ರಾವ್ವೆರಾಂ ಬಾಂದ್ತಾಲೆಂ. ಆಪುಣ್ ಗಾಂವಾಕ್ ಪಾವ್ಲಿ ಖಬಾರ್ ತಾಣಿ ಜೊನಿಕ್ ಕಾಗ್ದಾ ಮಾರಿಫಾತ್ ದಿಲ್ಲಿ. ತ್ಯಾ ಕಾಗ್ದಾಂತ್ ತಾಣಿ ಮೊಗಾಚೆ ಪುಶ್ಕಳ್ ವಿಶಯ್ ಬರೈಲ್ಲೆ. ಜೊನಿಕ್ ತೆಂ ಕಾಗಾತ್ ಪಾವ್ಲೆಂ. ಜಾಲ್ಯಾರಿ ತಾಕಾ ಪಾಟಿಂ ಜಾಪ್ ಬೊರೊಂವ್ಕ್ ತಾಕಾ ಮೋನ್ ನಾತ್ಲೆಂ. ಕಿತ್ಯಾ, ಜೊಯ್ನಾ ಮುಕಾರ್ ಜೆಸ್ಸಿ ಕಾಯಿಂಚ್ ನಹಿಂ ಮ್ಹಣ್ ಚಿಂತ್ತಾಲೊ ತೊ.

ಜೆಸ್ಸಿಚೆಂ ಕಾಗಾದ್ ತಾಣೆ ಜೊಯ್ಸಾಕ್ ವಾಚುನ್ ಸಾಂಗ್ಲೆಂ ಆನಿ ತ್ಯಾ ದಿಸಾ ತಾಣೆಂ ಜೆಸ್ಸಿಚೆಂ ಆನಿ ತ್ಯಾ ಕಾಗ್ದಾಚೆಂ ಮಸ್ತು ಖೆಳ್ಕುಳಾಂ ಕೆಲ್ಲಿಂ. ಪುಣ್ ಜೆಸ್ಸಿ ಹೆಂ ಕಿತೆಂ ಜಾಣಾ? ಗಾಂವಾಂತ್ ತೆಂ ಜೊನಿಚಾ ಜಾಪಿಕ್ ರಾಕ್ತಾಲೆಂ. ಜಾಪ್ ಯೆನಾತ್‌ಲ್ಲಿ ಪಳೊವ್ನ್ ಉಪ್ರಾಂತ್ ತಾಣೆ ಚಿಂತ್ಲೆಂ, ಜೊನಿಕ್ ಆಪ್ಲೆಂ ಕಾಗಾದ್ ಮೆಳೊಂಕ್ ನಾ ಮ್ಹಣ್ ಆನಿ, ತಾಚಾ ಇತ್ಲ್ಯಾಕ್ ತೆಂ ಸಮಾದಾನ್ ಜಾಲ್ಲೆಂ. ತ್ಯಾ ವೆಳಾರ್ ತೆಂ ನೆಣಾ ಜಾಲೆಂ ಜೊನಿನ್ ತಾಕಾ ಘಾತ್ ಕೆಲಾ ಆನಿ ತೊ ಜೊಯ್ಸಾಚೊ ಗುಲಾಮ್ ಜಾಲಾ ಮ್ಹಳ್ಳೆಂ.

ದೀಸ್ ಧಾಂವ್ಲೆ. ನಮಿಯಾರ್ಲೆಲ್ಯಾ ದಿಸಾ ಜೆಸ್ಸಿಚಾ ಭೈಣಿಚೆಂ ಕಾಜಾರ್ ದಬಾಜಾನ್ ಜಾಲೆಂ. ಪುಣ್ ಜೆಸ್ಸಿಕ್ ಜೊನಿವಿಣೆ ಕಾಯಿಂಚ್ ಸಮಾದಾನ್ ನಾತ್‌ಲ್ಲೆಂ. ತಾಚೆವಿಣೆ ತಾಚಾನ್ ರಾವೊಂಕ್ ಜಾಲೆಂನಾ. ತಾಚೊ ಮೋಗ್ ತಾಕಾ ಜೊಂಬೈ ವಸೊಂಕ್ ವತ್ತಾಯ್ ಕರ್ತಾಲೊ. ತಾಚೆ ಶಿವಾಯ್ ತೆಂ ತಾಕಾ ರಿತೆಂ ದಿಸ್ತಾಲೆಂ. ದೆಕುನ್ ಭೈಣಿಚೆಂ ಕಾಜಾರ್ ಜಾಲ್ಲ್ಯಾ ತಿಸ್ರಾದಿಸಾ ಜೊನಿಕ್ ಆಪುಣ್ ಬೊಂಬೊಯ್ ಯೆಂವ್ಚಿ ಖಬಾರ್ ಆನಿ ತಾಕಾ ದಾದಾರ್ ಸ್ವಶನಾಕ್ ಯೆಂವ್ಕ್ ತಂತ್ಲೆವರ್ದಿ ತಾಣೆ ಪಾಟ್ಲಿ. ಜೆಸ್ಸಿನ್ ಇತ್ಲ್ಯಾ ವೆಗ್ಳೆಂ ಪೆಜೆಂ ಘಚ್ಯಾಂಕ್ ಬೊರೆಂ ದಿಸ್ಲೆಂನಾ. ಜಾಲ್ಯಾರಿ ತಾಚಾ ವತ್ತಾಯೆಕ್ ತಾಣೆ ತಾಕಾ ಆಪ್ಲೆಂ ಹರ್ಯೆಕ್ ಬೆಸಾಂವ್ ದಿವ್ನ್ ಧಾಡ್ಲೆಂ.

ಜೊನಿಚಾ ಮೊಗಾನ್ ಭೊರುಲ್ಲೆಂ ಜೆಸ್ಸಿ ದುಸ್ರ್ಯಾದಿಸಾ ಸಾಂಜೆರ್ ಸಾತ್ ವರಾರ್ ದಾದಾರ್ ದೆಂವ್ಲೆಂ. ಜೊನಿಕ್ ಪೊಳೊಂವ್ಚಿ ಆನಿ ತಾಚೆಲಾಗಿಂ ಉಲಂವ್ಚಿ ತಾಚಿ ಅಶಾ ನಿರ್ಫೊಳ್ ಜಾಲಿ. ಕಿತ್ಯಾ, ಜೊನಿ ತ್ಯಾ ದಿಸಾ ಸ್ವಶನಾಕ್ ಯೆಂವ್ಕ್ ನಾತ್‌ಲ್ಲೊ. ಪ್ಲೆಟ್‌ಫೊರ್ಮ್ ಖಾಲಿ ಜಾತಾ ಮ್ಹಣಾಸರ್ ತೆಂ ತಾಕಾ ಸೊದಿಲಾಗ್ಲೆಂ, ಪುಣ್ ತಾಕಾ ತೊ ದಿಸ್ಲೊನಾ. ನಿರಾಶಿ ತೆಂ ಜಾಲೆಂ. ಮೆಕಿಂತ್ ಆನ್ಯೆಕ್ ಚಿಂತ್ಲೆಂ. ದುಸಾವ್ ತಾಚೊ ಚಡ್ ಜಾಲೊ. ಜಾಲ್ಯಾರಿ ಬೊರಾ ಮನಾಚಿ ತೆಂ ತಾಕಾ ದುಸರ್ಲೆಂನಾ. ತೆಂ ಆಪ್ಣಾಕ್‌ಚ್ ದುಸರ್ಲೆಂ. ತಾಣೆ ಚಿಂತ್ಲೆಂ ಆಮ್ಚಾರಾಕ್ ಚೆಲಿಗ್ರಾಮ್ ಕರ್ತಾನಾ ಎಡ್ರೆಸ್ ಸಾಕೊ ನಾತ್‌ಲ್ಲೊ ಯಾ ಜೊನಿ ಸಿಕ್ ಆಸಾ ಜಾಂವ್ಕ್‌ಪುರೊ. ದೆಕುನ್ ತಾಕಾ ಯೆಂವ್ಕ್ ಜಾಲೆಂನಾ. ಅಸೆಂ ತೆಂ ಆನ್ಯೆಕ್ ಚಿಂತುನ್ ಆನಿ ಭಾಡ್ಯಾಚಿ ಟೆಕ್ನಿ ಕರ್ನ್ ಆಪ್ಲ್ಯಾ ಬಿಡಾರಾಕ್ ಪಾವ್ಲೆಂ. ಪಯ್ಲಾಚಿ ಪುರಾಸಣ್ ಆಸುಲ್ಲಾನ್ ಕೂಡ್ಲೆ ತೆಂ ವಿದೊಂಕ್ ಗೆಲೆಂ. ಆನಿ ತಾಕಾ ಶಕ್ತ್ಯಾನ್ ನೀದ್ ಪೊಡ್ಲಿ.

ಸಕಾಳಿಂ ಉದ್ಧಾ ಸಳಾಲಾಗಿಂ ಬ್ಯಾಲ್ ಮುನ್ಯಾಂ ಲಡಾಯ್ ಕರ್ಚಾ ಆವಾಜಾಕ್ ಜೆಸ್ಸಿಕ್ ಜಾಗ್ ಜಾಲಿ. ಕೂಡ್ಲೆ ತೆಂ ಉಟ್ಟೆಂ ಆನಿ ಸದಾಂಚೆಪರಿ ದೆವಾಕ್ ಅರ್ಗಾಂ ದಿವ್ನ್, ಸಕಾಳಿಂಚೆ ಕಾಮ್ ಕರ್ನ್, ಜಾತಾ ತಿತ್ಲಾವೆಗ್ಲಿಂ ಜೀವ್ನ್, ಆನಿ ಜೊರೆಂ ನ್ಹೆಸೊನ್ ಹರ್ಲೆಂಚ್ಯಾಕಿ ವೆಗ್ಲಿಂ ಕೊಲೆಜಿಕ್ ಗೆಲೆಂ. ಕ್ಲಾಸಿಂತ್ ಥಾವ್ನ್ ಗೇಟೆಕಡೆ ಘಡ್ಕೆ-ಘಡ್ಕೆ ತಿಳ್ಳೆಂ, ವ್ಹೊಡಾ ಆತುರಾಯೆನ್. ಆಪ್ಲೊ ಜೊನಿ ಕೆದಾಳಾ ಉದೆತಾಗಿ ಮ್ಹಣ್ ರಾಕ್ಲೆಂ. ಕೊಲೆಜ್ ಸುರು ಜಾಂವ್ನ್ ಪಂದ್ರಾ ಮಿನುಟಾಂ ಬಾಕಿ ಉರ್ಲಿಂ. ಜಾಲಾರೀ ಜೊನಿ ನಾತ್ಲೊ ಪಳೆವ್ನ್ ತಾಚೆಂ ಕಾಳಿಜ್ ಉಡೊಂಕ್ ಲಾಗ್ಲೆಂ, ಯೆಕಾ ಥರಾಚೆಂ ಭೆಂ ತಾಕಾ ದಿಸ್ಲೆಂ. ತಾಚೆರ್ಚ್ ತಾಕಾ ಭರ್ವಸೊ ಉಣೊ ಜಾಲೊ. ಎಕಾ ನಮೂನ್ಯಾಚಿ ತಾನ್ ತಾಕಾ ಲಾಗ್ಲಿ. ಎಕ್ ಗ್ಲಾಸ್ ಉದಾಕ್ ಪಿಯೆವ್ನ್ ಯೆತಾಂ ಮ್ಹಣ್ ಚಿಂತುನ್ ಮೆಟಾಂ ಕಾಡ್ತಾನಾ ಆವ್ಜಿತ್ ತಾಕಾ ಕಾರಾಚೊ ಆವಾಜ್ ಐಕಾಲೊ. ತೆಂ ಗುವೊನ್ ಪೊಳೆತಾನಾ ತಾಕಾ ಕಾರ್ ಜೊಯ್ನಾಚೆಂ ಮ್ಹಣ್ ಕಳ್ಳೆಂ. ತಿತ್ಲಾರ್ ಕಾರ್ ಗೆಟೆಕಡೆ ಪಾವ್ಲೆಂ. ಪಾಟ್ಲ್ಯಾ ಸಿಟಿರ್ ದೊಗಾಂ ಜಣಾಂ ತಾಕಾ ದಿಷ್ಟಿಕ್ ಪೊಡ್ಲಿಂ. ಎಕ್ಲೆಂ ತಾಂತ್ಲೆಂ ಜೊಯ್ನ್ ಮ್ಹಳ್ಳೆಂ ತಕ್ಷಣ್ ಕಳ್ಳೆಂ. ಕಿತ್ಯಾ, ಕಾರ್ ತಾಂಚೆಂ ಆನಿ ಜೊಯ್ನ್ ಜೆಸ್ಸಿ ಆಸ್‌ಲ್ಲ್ಯಾ ಕುಸಿನ್ ಬೊಸ್‌ಲ್ಲ್ಯಾನ್ ತಾಚಿ ಕೂಡ್ಲೆ ವಳಕ್ ಮೆಳ್ಳಿ. ಪುಣ್ ಪೆಲೊ? ತಾಕಾ ಕೋಣ್ ಮ್ಹಣ್ ಕಳ್ಳೆಂನಾ. ತಿತ್ಲಾರ್ ಕಾರ್ ಪಾರ್ಕಾಂತ್ ರಾವ್ಲೆಂ. ಜೊಯ್ನ್ ಆನಿ ಜೊನಿ ಕಾರಾಂತ್ಲಿಂ ಫಾಯ್ರ್ ಸರ್ಲಿಂ. ಜೆಸ್ಸಿ ತಾಂಕಾಂಚ್ ಪಳೆವ್ನ್ ಆಸುಲ್ಲ್ಯಾನ್ ತಾಕಾ ಜೊನಿಚಿ ವಳಕ್ ಮೆಳ್ಳಿ. ಜಾಲಾರೀ ತಾಕಾ ದುಬಾವ್, ಕಿತ್ಯಾ? ಜೊನಿ ಜೊಯ್ನಾಚಾ ಕಾರಾಂತ್? ಹೆಂ ಕಸೆಂ? ಹಿಂ ದೊನ್ ಸವಾಲಾಂ ತಾಚಾ ಮತಾಂತ್ ಗುಂವ್ಲಿ. ತಿತ್ಲಾರ್ ತಾಕಾ ಆಪ್ಲೊಚ್ ಜೊನಿ ಮ್ಹಣ್ ಸ್ವಪ್ನ್ ಜಾಲೆಂ. ತ್ಯಾ ವೆಳಾರ್ ತೆಂ ಕಾಂಯಿಂಚ್ ಚಿಂತುಂಕ್ ಸಕ್ಲೆಂನಾ. ತರೀ ಆವ್ಜಿತ್‌ಪಣಿ ತಾಚಾ ತೊಂಡಾ ಥಾವ್ನ್ “ಜೊ...ನಿ” ಮ್ಹಳ್ಳೊ ಸಬ್ದ್ ಫಾಯ್ರ್ ಪಡ್ಲೊ. ಜೊನಿಕ್ ಹೊ ಆವಾಜ್ ಐಕಾಲೊಚ್ ತೊ ಕಾವ್ಲೆಲೊ. ತಾಕಾ ಹೊ ತಾಳೊ ಅಧಿಂ ಖಿಯರ್ ಗೀ ಐಕಾಲೊ ಉಡಾಸ್ ಆಯ್ಲೊ. ತೊ ಕಿತೆಂಗೀ ಚಿಂತಾನಾ ಜೊಯ್ನ್ ತಾಕಾ ತಮಾಷೆ ಕೆಲ್ಲ್ಯಾಭರಿ ವಿಚಾರ್ತಾ. ಕಿತ್ಯಾ, ತಾಣೆ ಜೆಸ್ಸಿಕ್ ಪೊಳ್ಳೆಲ್ಲೆಂ. ತೊ ‘ಜೊನಿ’ ಮ್ಹಳ್ಳೊ ಸಬ್ದ್ ಜೆಸ್ಸಿ ಥಾವ್ನ್‌ಚ್ ಆಯಿಲ್ಲೊ ತೆಂ ಆಪುಟ್ ಸತ್ ತೆಂ ಜಾಣಾಸ್‌ಲ್ಲೆಂ “ಕಿತೆಂ ಚಿಂತಾಯ್‌ಬಾ ಜೊನಿ?” ಅಸೆಂ ಮ್ಹಣ್ತಾನಾ ಎಕಾ

ನಮುನ್ಯಾಚಿ ಖೊಂಕ್ಲಿ ಆಯ್ಲಿ ತಾಕಾ. ಜೊನಿ ಕಿತೆಂಗೀ ಸಾಂಗೊಂಕ್ ತೊಂಡ್ ಕಾಡ್ತಾನಾ ಜೆಸ್ಲಿ ಧಾಂವೊನ್ ಯೇವ್ನ್ ಜೊನಿಚೊ ಹಾತ್ ಧನ್ ಮ್ಹಣಾಲೆಂ:

“ಕಿತೆಂಚಾ ಜೊನಿ, ಕಸೊ ಆಸಾಯ್?” ಆನಿ ತಾಕಾಚ್ ಪಳೆಲೆಂ. ಪುಣ್ ಜೊನಿಚೊ ಆವಾಜ್ ನಾ! ತಾಚಾ ತೊಂಡಾಂತ್ ಧಾವ್ನ್ ಜಾಪ್ ಯೆನಾ. ಜೆಸ್ಲಿಕ್ ವಿಚಿತ್ರ್ ದಿಸ್ಲೆಂ. ಜೊನಿಕ್ ಕಿತೆಂ ಮ್ಹಣ್ಲೆಂ ತೆಂ ಕಳೆಂನಾ. ತೊ ಕಾಲಿಂಚ್ ನೆಣಾ ಆಸ್‌ಲ್ಲಾಬರಿ ಥಂಡ್ ರಾವ್ಲೊ. ಜೊಯ್ಸ್ ಮಾತ್ ಆಪುಣ್ ಸಕ್ಕಡ್ ಜಾಣಾ ಮ್ಹಳ್ಳಾಬರಿ ಖುಶಿ ಆಸ್‌ಲ್ಲೆಂ.

ಜೆಸ್ಲಿಕ್ ಜೊನಿ ಥಂಡ್ ರಾವ್‌ಲ್ಲೊ ಮಿಸ್ತರ್ ಸಮ್ಜಾಲೊ. ತಾಕಾ ವಿಚಿತ್ರ್ ದಿಸ್ಲೆಂ. ತೆಂ “ಜೊನಿ” ಮ್ಹಣ್ ಪರ್ತುನ್ ಜಾಗ್ಯೆಲಾಗ್ಲೆಂ. ಜೊನಿ ಸಗ್ಳೊ ಸ್ವಪ್ನಲ್ಲಾಬರಿ ಕರ್ತಾ, ಶಿವಾಯ್ ಜಾಪ್ ದಿನಾ. ಘಡ್‌ಲ್ಲಿ ಗಜಾಲ್ ಜೆಸ್ಲಿಕ್ ಸಾಂಗೊನ್ ಸಮಾಧಾನ್ ಕರ್ಯಾಂ ಮ್ಹಣ್ ತಾಕಾ ಮೊನ್ ಆಯ್ಲೆಂ. ತಾಚೆಂ ಕಾಳಿಜ್ ಆದ್ಲ್ಯಾ ಮೊಗಾನ್ ಪೆಟ್ಲೆಂ. ಜಾಲಾರಿ ತಾ ಘಡ್ಯೆ ತೊ ಥಂಡ್ ರಾವ್ಲೊ. ಸಗ್ಳಾಂನಿ ನಿಶಬ್ದ್. ತೆದಾಳಾ ಜೆಸ್ಲಿ ದುಸ್ರೊ ಹಾತ್ ಜೊನಿಚಾ ಭುಜಾರ್ ವೊರುನ್ ಕಿತೆಂಗಿ ಮ್ಹಣೊಂಕ್ ವೆತಾನಾ ಜೊಯ್ಸ್ ಆಪ್ಲಿ ಜೀವ್ ಮುಕಾರ್ ಲೊಟುನ್ ಮ್ಹಣಾಲೆಂ,—

“ಜೆಸ್ಲಿ, ಜಾಣಾಂಯ್‌ಗಿ ತುಂ, ಕೊಣಾಚಾ ಭುಜಾರ್ ತುವೆಂ ಹಾತ್ ದೊವೊಲ್ಯಾಯ್ ತೆಂ?” ಆನಿ ನಂಜ್ವಾಳೊ ಹಾಸೋ ಹಾಸ್ಲೆಂ. ಉಪ್ರಾಂತ್ ಮ್ಹಣಾಲೆಂ, “ಆನಿ ಕೊಣಾಲಾಗಿಂ ಉಲೈತಾಯ್ ತೂಂ?”

ಇತ್ಲೆಂ ಐಕಾಲ್ಲೆಂ ಜೆಸ್ಲಿ ಸಗ್ಳೆಂಚ್ಚೆ ತಾಂವ್ಚೆಂ ಜಾಲೆಂ ಆನಿ ರಾಗಾನ್ ಕಡ್ಯೊನ್ ಕೊಣಾಕ್‌ಚ್ಚೆ ಗಣ್ಣೆ ಕರಿನಾತ್‌ಲ್ಲಾ ಬರಿ ಮ್ಹಣಾಲೆಂ,—
“ಜೊಯ್ಸ್, ಹಾಂವ್ ಜಾಣಾಂ ಕೊಣಾಚಾ ಭುಜಾರ್ ಹಾತ್ ದೊವೊಲ್ಯಾ ಆನಿ ಕೊಣಾಲಾಗಿಂ ಉಲೈತಾಂ ತೆಂ. ತುವೆಂ ಮಾಕಾ ಸಮ್ಜಂವ್ಚೆಂ ನಾಕಾ.” ಹಾಂಗಾ ಜೆಸ್ಲಿಚೊ ದುಬಾವ್ ಥಿರ್ ಜಾಲೊ, ಆಸಿಕಿ ತೆಂ ಮ್ಹಣಾಲೆಂ,—
“ಜೊಯ್ಸ್, ಹಾಂವ್ ಜಾಣಾಂ ಹಾಂವ್ ಮ್ಹಜಾ ಜೊನಿಲಾಗಿಂ ಉಲೈತಾಂ.” ಹಾಂಗಾ ಸಮದಾನೀ ತಾಳ್ಯಾನ್ ಮ್ಹಣಾಲೆಂ,—“ಜೊಯ್ಸ್, ತುಕಾ ಆನಿ ಅಧಿಕಾರ್ ನಾ ಜೊನಿಚೊ ಮೋಗ್ ಕರುಂಕ್. ಕಿತ್ಯಾ, ಹಾಂವ್ ಆಜ್

ಐಲಾಂ. ಹಾಂವ್ ನಾತ್‌ಲ್ಲಾ ವೆಳಾರ್ ತುಜೆಂ ಕಾರ್ಬಾರ್ ಮಾಕಾ ಕಳ್ಳೆಂ ಆನಿ ಮುಕಾರ್ ಕಾಂಯ್ ಚಲಾನಾ, ಕಳ್ಳೆಂಮೂ ? ”

ಜೆಸ್ಲಿ ಕಿತೆಂ ಉಲೈತಾ ತೆಂ ತೆಂಚ್ಚ್ ನೆಣಾ ಆಸ್‌ಲ್ಲೆಂ. ತಾಣೆ ಜೊನಿಚೆರ್ ಭರ್ವಸೊ ದೊವರ್‌ಲ್ಲೊ. ಆನಿ ತೆಂ ಜಾಣಾ ಆಸ್‌ಲ್ಲೆಂ ಜೊನಿ ತಾಕಾ ಸೊಡ್ನ್ ಘಾಲಿನಾ ಮ್ಹಣ್. ‘ಹಾ ಜೆಸ್ಲಿ, ತುಂ ಆಸೆಂ ಕಿತ್ಯಾ ಚಿಂತ್ತಾಯ್ ? ’ ತಾಚೊ ಅಂತಸ್ಕರ್ನಾಚೊ ತಾಳೊ ಮ್ಹಣ್ತಾಲೊ.

ಜಾಲಾಂರಿ ವ್ಹಲೆಂ ತಾಣೆ ಧೈರಾನ್ ಸಾಂಗ್ಲೆಂ. ತೆದಾಳಾ ಜೊಯ್ಸ್ ಮ್ಹಣಾಲೆಂ, ಜೆಸ್ಲಿಕ್ ಪಳೆವ್ನ್, “ಜೆಸ್ಲಿ, ತುಂ ಸ್ವಪ್ನಿತಾಯ್ ! ಮಾಗಿರ್ ಜೊನಿಕ್ ಪಳೆವ್ನ್ ತೆಂ ವಿಚಾರ್ತಾ,—

“ಮೊಗಾ, ಕೊಣಾಚೊ ಮೋಗ್ ತುಂ ಕರ್ತಾಯ್ ? ಸಾಂಗ್ ಮಾಕಾ, ಮ್ಹಜೊ ಯಾ ಜೆಸ್ಲಿಚೊ ? ” ಪುಣ್ ಜೊನಿಚಿ ಜಾಪ್ ನಾ. ತೊ ಆತಾಂ ದೊಗಾಂ ಮೊಗಾಚಾ ಚಲಿಯಾಂ ಮುಕಾರ್ ಮೊನೊ ಜಾಲಾ. ತೊ ನೆಣಾ ಹ್ಯಾ ವೆಳಾರ್ ಕೊಣಾಕ್ ಕಿತೆಂ ಸಾಂಗುಂ ಮ್ಹಳ್ಳೆಂ. ತೊ ಏಕ್ ಪಾವ್ಲಿ ಜೆಸ್ಲಿಕ್ ಪಳೆತಾ, ಉಪ್ರಾಂತ್ ಜೊಯ್ಸ್‌ಲ್. ಉತ್ರಾಂ ತಾಚಾ ತೊಂಡಾಂತ್ ಯೆನಾಂತ್, ತಿತ್ಲಾರ್ ಜೆಸ್ಲಿ ಮ್ಹಣಾಲೆಂ ತಾಕಾಚ್ಚ್ ಪಳೆವ್ನ್,—

“ಮೊಗಾ ಕಿತ್ಯಾ ಉಲೈನಾಯ್ ? ಹಾಂವ್ ತುಜೆಂ ಜೆಸ್ಲಿ, ಜೆಂ ಗಾಂವಾಕ್ ಗೆಲ್ಲೆಂ, ಆತಾಂ ತುಜೇ ಮುಕಾರ್ ಉಬೆಂ ಆಸಾ. ಹಾಂವ್‌ಂಚ್ಚ್ ತೆಂ ತುಜೇ ಮುಕಾರ್ ಆಸಾಂ. ಜಾಕಾ ತುಮೆಂ ಭಾಸ್ ದಿಲ್ಲಿಯ್. ತಿಂಚ್ಚ್ ಹಾಂವ್ ಜಾಕಾ ತುಮೆಂ ಸರ್ವ್‌ಚ್ಚ್ ಮ್ಹಣ್ ಕೆಲ್ಲಿಯ್. ಆನಿ ಹಾಂವೆಂ ತುಕಾ ಮ್ಹಜೊ ಮೋಗ್ ದಿಲ್ಲೊ. ಸಾಂಗ್ ಮಾಕಾ ಹ್ಯಾ ವೆಳಾರ್, ಉಲೈ ಮೊಗಾ ಉಲೈ.” ಹಾಂಗಾ ತೆಂ ಹುಸ್ಕೊನ್ ಹುಸ್ಕೊನ್ ರಡ್ಲೆಂ. ದುಃಖ್ ದೊಳ್ಯಾಂತ್ ಥಾವ್ನ್ ಮೊತಿಯಾಂಬಿ ಭಾಯ್ರ್ ಉಸಾಳ್ಲೆಂ. ಉಪ್ರಾಂತ್ ಮುಂದರ್ಸಿಲೆಂ,—“ಜೊನಿ, ಕಿತ್ಯಾ ತುಂ ಮೊನೊ ಜಾಲಾಯ್ ? ಕೊಣೆ ತುಕಾ ಮೊನೊ ಕೆಲಾ ? ಕಿತೆಂ ತುಕಾ ಜಾಲಾಂ ? ಜೊನಿ, ಹಾಂವ್ ತುಜೊ ಮೋಗ್ ಕರ್ತಾಂ. ತುಜೇ ಖಾತಿರ್ ಹಾಂವ್ ಇತ್ಲ್ಯಾ ವೆಗ್ಗಿಂ ತುಜಾ ಪಾಂಯಾ ತಾಳಾ ಐಲಾಂ. ಮಾಕಾ ಪರ್ತುನ್ ಪಾಟಿಂ ಘೆ, ಜೊನಿ. ಕಿತೆಂ ಹಾಂವೆಂ ತುಕಾ ಕೆಲಾಂ ? ಸಾಂಗ್ ಜೊನಿ, ಸಾಂಗ್ ? ” ದುಃಖ್ ತಾಚಾನ್

ತಡ್ವಂಕ್ ಜಾಲೆನಾ. ಮೆಲ್ಲಾಕ್ ರಡ್‌ಲ್ಲಾ ಬರಿ ಹುಸ್ಕೊನ್ ಹುಸ್ಕೊನ್
ಲ್ಲಾನ್ ಬಾಳ್ತಾ ಬರಿ ರಡ್ಲೆಂ.

ಜೆಸ್ಸಿಚಿಂ ಉತ್ರಾಂ ಐಕೊನ್ ಜೊನಿಕ್ ಬೆಚಾರ್ ಜಾಲೆಂ. ಜೆಸ್ಸಿಲಾಗಿಂ
ಭೊಗ್ಸಣೆ ಮಾಗೊನ್ ತಾಕಾ ಪಾಟಿಂ ಮೋಗ್ ದಿಯಾಂ ತಶೆಂ ತಾಕಾ ಭೊಗ್ಲೆಂ.
ಪಾಟಿ ಜೀಣ್ ತಾಕಾ ಸಗ್ಳಿ ಉಡಾಸಾಕ್ ಐಲಿ. ಜೆಸ್ಸಿಚೊ ಮೋಗ್ ಕರುಂಕ್
ಧರ್‌ಲ್ಲಾ ಪ್ಯಲ್ಲಾ ದಿಸಾ ಧಾವ್ನ್ ಆಜ್ ಪರ್ಯಾಂತ್ಲೆಂ ಸಗ್ಳೆಂ ತಾಚಾ
ಉಡಾಸಾಕ್ ಐಲೆಂ. ಸ್ಪೇಶನಾಂತ್ ಜೆಸ್ಸಿಕ್ ದಿಲ್ಲಿ ಭಾಸ್, ತೆಂ ರಡ್ತಾನಾ
ದೊಳೆ ಪುಸ್‌ಲೆ, ಹರ್ಯೆಕ್ ತಾಚಾ ಮುಕಾರ್ ಯೆತಾ. ಪುಣ್ ಬಾವ್ಲೊ
ಕಿತೆಂ ಕರ್ತೊಲೊ. ಜೊಯ್ಸಾನ್ ಆನಿ ತಾಚಾ ಗ್ರೇಸ್‌ಕಾಯೆನ್ ತಾಕಾ
ಆಪ್ಲೊ ಗುಲಾಮ್ ಕರ್ನ್ ಘೆತ್‌ಲ್ಲೊ. ಸಗ್ಳ್ಯಾಂನಿ ಥಂಡ್. ಖಾಲಿ ಜೆಸ್ಸಿ
ರಡ್‌ಲೆಂ ಮಾತ್ ಐಕಾತಾಲೆಂ. ತಿತ್ಲಾರ್ ಜೊಯ್ಸ್ ಆಪ್ಲಿ ಜೀಬ್
ಮುಕಾರ್ ಲೊಟುನ್ ವಿಚಾರ್ತಾ, — “ಮೊಗಾ, ಕೊಣಾಚೊ ತುಂ ಮೋಗ್
ಕರ್ತಾಯ್ ? ಮ್ಹಜೊ ಯಾ ತಾ ದುಸ್ರ್ಯಾ ಜೆಸ್ಸಿಚೊ ? ”

ಜೊನಿ ಕಿತೆಂಗಿ ಚಿಂತಾಲೊ. ಫಕ್ತ್ ಕರ್ನ್ ಜೊಯ್ಸಾಚಾ ಸವಾಲಾಕ್
ಜಾಪ್ ದೀವ್ನ್ “ತುಜೊ ” ಮ್ಹಳೆಂ ತಾಣೆ. ಕಾನ್ ದೀವ್ನ್ ಐಕೊಂಚಾ
ಜೆಸ್ಸಿಕ್ ಜೊನಿನ್ ಮ್ಹಳೆಂ ಸ್ವಪ್ನ್ ಐಕಾಲೆಂ. ಹಾ ಜೊನಿ ! ಮ್ಹಣ್ತಾ
ಜೆಸ್ಸಿಚೊ ಹಾತ್ ಜೊನಿಚಾ ಭುಜಾ ವ್ಹರೊ ಆಪ್ಲೆಚ್ಚೆ ದೆಂವ್ಲೊ ಆನಿ ತೆಂ
ಜೊನಿಲಾಗಿಂ ಮಾಫ್ ಮಾಗ್‌ಲ್ಲಾ ಜಿನ್ನಾರ್ ತಾಚಾ ಪಾಂಯಾಲಾಗಿಂ
ಧರ್ನಿಕ್ ಶೆವ್ಪಾಲೆಂ. ಮೋತ್ ತಾಚಿ ಚುಕ್ಕಿ, ನಿರ್ಜೀವ್ ಕುಡಿರ್ ಏಕ್
ದೀಷ್ಟ್ ಫಾಲ್ತ್ ಜೊನಿ ಆನಿ ಜೊಯ್ಸ್ ಆಪ್ಲಿ ವಾಟ್ ಮುಂದರ್ಸಿ
ಲಾಗಿಂ.

ಹಾ ಜೊನಿ ! ಜೆಸ್ಸಿಚೆರ್ ಇತ್ಲೊ ಕರಿಣ್ ಕಿತ್ಯಾ ಜಾಲೊಯ್ ? ಕಿತೆಂ
ತಾಣೆ ತುಕಾ ವಾಯ್ಸ್ ಕೆಲಾಂ. ಆಜ್ ತುಕಾ ವೇಳ್ ನಾಂಗಿ ತುಜಾ
ಮೊಗಾಚಾ ಜೆಸ್ಸಿಕ್, ಜೆಂ ತಕ್ಲಿ ಗುಂಪೊನ್ ಪೊಡ್ಲಾಂ ತಾಚಿ ಇಲ್ಲಿ ಸೆವಾ
ಕರುಂಕ್ ? ಆಜ್ ಜೊಯ್ಸಾನ್ ತುಕಾ ತಾಚೆಂ ಕಾಳಿಜ್ ದಿಲಾಂ ಜಾಂವ್ಕ್
ಪುರೊ. ಪುಣ್ ತುಂ ನೆಣಾಂಯ್‌ಗಿ ಜೆಸ್ಸಿನ್ ತುಕಾ ತಾಚೆಂ ಕಾಳಿಜ್ ಆನಿ
ಮೋಗ್ ಸಮರ್ಪುನ್ ದಿಲ್ಲೊ ? ಆನಿ ಆತಾಂಯ್ ? ಆಜ್ ಜೆಸ್ಸಿ ಮೆಲ್ಯಾರೀ
ತುಕಾ ಖಿಂತ್ ನಾ. ಹಾ ಮನ್ಶಾ, ಕಿತೆಂ ಮ್ಹಣ್ ತುಕಾ ದೆವಾನ್ ರಚ್ಲೊ !

ಕಿತೆ ಮ್ಹಣ್ ತಾಣ್ ತುಕಾ ಹ್ಯಾ ಸಂಸಾರಾಂತ್ ಆಡ್ಲೊ! ಕಿತೆ ಮ್ಹಣ್ ತುವೆಂ ಜೊಯ್ನಾಚೊ ಮೋಗ್ ಕೆಲೊಯ್! ಕಿತೆ ಮ್ಹಣ್ ತುವೆಂ ಜೆಸ್ಸಿಕ್ ಇನ್ಕಾರ್ ಕೆಲೆಂಯ್! ನಾಂಗಿ ತುಕಾ ಮನ್ಶಾ ಸೈಂಭ್? ನಾಂಗಿ ತುಕಾ ದೆವಾನ್ ದಿಲ್ಲೆಂ ಕಾಳಿಜ್? ಜೆಸ್ಸಿನ್ ತುಕಾ ಫಾತ್ ಕೆಲ್ಲೊ ತರ್ ಕಿತೆ ತುಕಾ ಭೊಗ್ತೆಂ? ತುಜೆಂ ಕಾಳಿಜ್ ಜೆಸ್ಸಿಚೆರ್ ಕ್ರೋಧಾನ್ ಭರೆಂ ನಾ? ತುಂ ತಾಚೆರ್ ಫಾರಿಕ್ಲೊಣ್ ಘೆಂವ್ಕ್ ಮುಕಾರ್ ಸರ್ಲೊನ್ಯಾಂಗಿ? ಜೊನಿ, ತುಂ ಜಾಣಾಂಯ್‌ಗಿ ತುವೆಂ ಆಜ್ ಕಿತೆಂ ಕೆಲೆಂಯ್ ತೆಂ? ನಾಂಗಿ ತುಕಾ ದೆವಾನ್ ದಿಲ್ಲೆಂ ಇಲ್ಲೆಂ ಗ್ವಾನ್? ಜೊಯ್ನಾಕ್ ತುಂ ಆಶೆಲ್ಲೊಯ್. ಪುಣ್ ಜೆಸ್ಸಿ ವಿಶಾಂತ್ ತುವೆಂ ಇಲ್ಲೆಂ ಚಿತ್ತಾಂಯ್‌ಗಿ? ತುಂಚ್ಚ್ ತಾಚೆಂ ಸರ್ವಸ್ವ್ ಮ್ಹಣ್ ಚಿಂತುನ್ ತುಜೆರ್ ಸಗ್ಳೊ ಭರ್ವಸೊ ದೊವರ್ನ್ ಆಸ್‌ಲ್ಲಾ ಜೆಸ್ಸಿಕ್ ತುವೆಂ ಕಿತೆಂ ಕೆಲೆಂಯ್? ಜಾಣಾಂಯ್‌ಗಿ ತಾಚೊ ಪುಡಾರ್ ಕಸೊ ರಾವಾತ್ ಆನಿ ಕಿತೆಂ ಜ್ಯಾತ್ ತೆಂ? ಹಾ ಮನ್ಶಾ! ಕಿತೆಂ ತುವೆಂ ಕೆಲೆಂಯ್ ತ್ಯಾ ನಿರಾಪ್ರಾದಿ ಜೆಸ್ಸಿಕ್?

ತಕ್ಲಿ ಗುಂವೊನ್ ಪೊಡ್ಲೆಂ ಜೆಸ್ಸಿ ಇಲ್ಲಾ ವೆಳಾನ್ ಮೊಡಿರ್ ಆಯ್ಲೆಂ. ಹ್ಯಾ ವಾಟೆನ್, ತ್ಯಾ ವಾಟೆನ್ ತೆಂ ಪೊಳೆತಾ. ಕೊಣ್‌ಂಚ್ಚ್ ನಾ. ತಾಕಾ ಇಲ್ಲಾ ವೆಳಾನ್ ಆಧಿಂ ಘಡ್‌ಲ್ಲಿ ಗಜಾಲ್ ಉಡಾಸಾಕ್ ಯೆತಾ. ಪರ್ತುನ್ ತಾಚೆಂ ಕಾಳಿಜ್ ದುಕ್ತಾ. ತಾಕಾ ತಾಚಾ ಮೊಗಾಚಾ ಜೊನಿಚೊ ಉಡಾಸ್ ಯೆತಾ. ಪುಣ್ ಕಿತೆಂ ತೆಂ ಕರ್ತೆಲೆಂ? ತಾಚಾ ಮೊಗಾನ್ ತಾಕಾ ತಾಚೊ ಮೋಗ್ ಇನ್ಕಾರ್ ಕರ್ನ್ ದುಸ್ರ್ಯಾಕ್ ದಿಲ್ಲೊ. ಜೆಸ್ಸಿ ಚಿಂತ್ತಾ ಹಾಚೆಂ ಕಾರಾಣ್. ಪುಣ್ ತೆಂ ಸಮ್ಜಾನಾ, ಸ್ವಪ್ನಾಂತ್ ಥಾವ್ನ್ ಉಟ್‌ಲ್ಲಾ ಬರಿ ತಾಕಾ ಭೊಗ್ತಾ. ಕ್ಲಾಸಿಂತ್ ಥಾವ್ನ್ ಪ್ರೊಫೆಸರಾಂಚೊ ವೊಡ್ಲೊ ಆವಾಜ್ ಯೆತಾಲೊ ಶಿವಾಯ್ ದುಸ್ರೊ ನಾತ್‌ಲ್ಲೊ. ಕಸೆಂ ಮೋಡ್ ವೊಯ್, ಯೇವ್ನ್ ಚಿಂತಿನಾತ್‌ಲ್ಲಾ ಬರಿ ಪಾವ್ಸ್ ಯೆತಾಗಿ ತಸೆಂಚ್ಚ್ ಫಟ್ವ್ ಕರ್ನ್ ತಾಚಾ ದೊಳ್ಯಾಂತ್ ಥಾವ್ನ್ ದುಃಖಾಂ ದೆಂವ್ಲಿಂ. ಕಿತಾಚ್, ತ್ಯಾಚೆ ಫರಾ ತಾಕಾ ಪೊಳೊಂವ್ಕ್ ಜೊನಿ ಉದಾಕ್ ಪಿಯೊಂವ್ಚಾ ನಿಬಾನ್ ಭ್ಯಾರ್ ಆಯಿಲ್ಲೊ. ತೊ ಜೆಸ್ಸಿಚಾ ದಿಷ್ಟಿಕ್ ಪಡ್ಲೊ. ಸುಸ್ಕಾರೊನ್ ತೆಂ ರಡ್ತಾಲೆಂ. ಆಜ್ ತಾಕಾ ಭುಜಾಯ್ಲೊ ಆನಿ ತಾಚೆಂ ದುಃಖಾಂ ಪುಸ್ಲೊ ಜೊನಿ ತಾಚಾ ಲಾಗಿಂ ನಾ, ಬಗಾರ್ ದುಸ್ರ್ಯಾ ಸಂಗಿಂ ಆಸಾ. ದುಃಖ್ ತೆಂ ದಾಂಬುನ್

ಧರ್ತಾ. ಜಾಲಾಕ್ಕಿ ತಾಚಾ ಗಾಲಾರ್ ದೆಂವ್ತಾ. ಕ್ಲಾಸ್ತಿಚೊ ತಾಕಾ ಉಡಾಸ್ ಯೆತಾ. ಪುಣ್ ಕ್ಲಾಸ್ತಿಕ್ ತೆಂ ವಸಾನಾ. ಘರ್ಜಾ ವಾಟೆಕ್ ತೆಂ ಗುಂವ್ತಾ.

ಸುರ್ಯೊ ಆಪ್ಲೊ ಪ್ರಕಾಸ್ ಚಡ್ವೆತಾಲೊ. ಲೋಕ್ ರಸ್ತಾಚೊ ಉಣೊ ಉಣೊ ಜ್ಯಾತ್ ಯೆತಾಲೊ. ತ್ಯಾ ವೆಳಾರ್ ಜೆಸ್ತಿ ಎಕ್ಲೆಂಚ್ಚೊ ವೆತಾಲೆಂ. ವಾಟೆರ್ ತಾಕಾ ಇಗರ್ಜ್ ಮೆಳ್ಳಿ. ವೆತಾ ತೆಂ ಪವಿತ್ರ್ ಸಾಕ್ರಾ ಮೆಂತಾಲಾಗಿಂ, ಮಾಗ್ತಾ ತಾಚೆಲಾಗಿಂ ಮಜತ್ ಮುಕ್ಲ್ಯಾ ಜಿಣ್ಯೆಕ್. ಆಪ್ಲೆಂ ದುಃಖ್ ಪವಿತ್ರ್ ಸಾಕ್ರಾಮೆಂತಾ ಮುಕಾರ್ ಉಬಾರ್ತಾ. ಮೊರ್ಯೆಚಾ ಇಮಾಜೇ ಮುಕಾರ್ ವೊಸೊನ್ ಸುಸ್ಕಾರೊನ್ ರಡ್ತಾ. ಉಪ್ರಾಂತ್ ತೆಂ ಘರಾ ವೆತಾ. ಮೋತ್ ತಾಚಿ ಕಾಮ್ ಕರಿನಾ. ಜೆಂವ್ಕ್ ತಾಕಾ ನಾಕಾ ಜಾಲಾಂ.

ದೋನ್ ದೀಸ್ ಪಾಶಾರ್ ಜಾಲೆ. ತಿಸ್ರ್ಯಾ ದಿಸಾ ದಿಸಾಕ್ ವಸೊನ್ ಘರಾ ವೆತಾನಾ, ಕಿತೆಂ ತೆಂ ಪೊಳೆತಲೆಂ. ತಾಚಾ ಮುಕಾರ್ ಆಜ್ ಜೊನಿ ಉಬೊ ಆಸ್ಲೊ. ಜೊನಿ, ಜೆಸ್ತಿಕ್ ಆನಿ ಜೆಸ್ತಿ ಜೊನಿಕ್ ಪೊಳೆತಾತ್. ದೊಗ್ಯಾಂಚೊ ದೀಷ್ಟಿ ಏಕ್ ಜಾತಾತ್. ಉತ್ರಾಂ ದೊಗ್ಯಾಂಚಾ ತೊಂ ಡಾಂತ್ ಯೆನಾಂತ್. ಜೊನಿ ಸಗ್ಳೊಚ್ಚೆ ಭಿಯೆಲ್ಲಾ ಬರಿ ಆಸ್ಲೊ. ಪುಣ್ ಜೆಸ್ತಿ ಎಕಾ ನಮುನ್ಯಾಚಾ ಸಂತೊಸಾನ್ ಆಸ್ಲೊ. ಕಿತ್ಯಾ, ತಾಚಾ ಮುಕಾರ್ ಆಜ್ ಜೊನಿ ಆಸ್ಲೊ. ಚಿಂತಿನಾಂತ್ಲೆಂ ತಾಚಾ ಮುಕಾರ್ ಘಡ್ಲೆಂ. ಸಂತೊಸಾನ್ ತಾಚಾ ದೊಳ್ಯಾಂತ್ಲ್ಯಾನ್ ದುಃಖಾಂ ಯೆಂವ್ಕ್ ಸುರು ಜಾಲಿಂ. ಜಾಲಾಂ ಜೆಸ್ತಿನ್ ಇಲ್ಲೆಂ ಧೈರ್ ಘೆಲ್ಲೆಂ ಆನಿ ಮ್ಹಳೆಂ, “ಗುಡ್ ಮೊರ್ನಿಂಗ್ ಜೊ...ನಿ” ಉಪ್ರಾಂತ್ ತೆಂ ಜೊನಿಚಾ ತೊಂಡಾಂತ್ಲೆಂ ಉತಾರ್ ಐಕೊಂಕ್ ಆತುರಾಯೆನ್ ರಾಕೊನ್ ರಾವ್ಲೆಂ. ಕಿತೆಂಗಿ ಕಿಂತುನ್ ಆಸ್ಲೊ, ಜೊನಿನ್ “ಗುಡ್ ಮೊರ್ನಿಂಗ್” ಮ್ಹಣ್ತಾನಾ ತಾಚೊ ಹಾತ್ ಬೊಲ್ಸಾಂತ್ ಆಸ್ಲೊ, ಕವಾರಾಕ್ ಗೆಲೊ. ತಾಣೆ ತೆಂ ಭ್ಯಾರ್ ಕಾಡ್ಲೆಂ, ಆನಿ ಜೆಸ್ತಿಕ್ ವೊಡ್ಕಾಯ್ಲೆಂ. ಜೆಸ್ತಿಕ್ ಕಿತೆಂ ಕರ್ಚೆಂ ತೆಂ ಕಳ್ಳೆಂನಾ. ತೆಂ ಘೆಂವ್ಚೆಂ ಯಾ ನಾಕಾ? ಮ್ಹಣ್ ಚಿಂತಾನಾ, “ಧರ್” ಮ್ಹಣ್ವಾ ರೀತಿರ್ ಜೊನಿನ್ ತೆಂ ಕವರ್ ಜೆಸ್ತಿಮುಕಾರ್ ಘಾಲೆಂ ಆನಿ ಏಕ್ ಸಬ್ದ್ ಕಾಡಿನಾಸ್ತಾಂ ಚೆಲ್ತೊಚ್ಚೆ ರಾವ್ಲೊ. ಜೆಸ್ತಿನ್ ಭಿಜ್ಲೊ ದೊಳ್ಯಾಂನಿ ಜೊನಿಕ್ ತೊ ದೊಳ್ಯಾಂ ಆಡ್ ಜಾತಾ ಮ್ಹಣಾಸರ್ ಪಳೆಲೆಂ. ಆಶೆಲ್ಲಾಕ್ ತಾಕಾ ನಿರಾಶಾ

ಮೆಳ್ಳಿ. ಥೊಡ್ಕಾ ವೆಳಾನ್ ತಾಚಿ ದೀಷ್ಟ್ ತ್ಯಾ ಕವರಾಚೆರ್ ಪೊಡ್ಲಿ. ಆನಿ ತಾಂತುಂ ಇಂಗ್ಲಿಷಾನ್ ಬೊರೊವ್ನ್ ಆಸ್‌ಲೆಲ್ಲೊ ಜೆಸ್ಸಿಚೊ ಎಡ್ರೆಸ್. ಭಾಗೊನ್ ತೆಂ ಕಾಡ್ತಾನಾ ತಾಚಾ ದೊಳ್ಯಾಂತ್ ಥಾವ್ನ್ ಪೊಡ್‌ಲ್ಲೆಂ ದುಃಖ್ ತಾಚಾ ನಾಂವಾರ್‌ಚ್ ಪೊಡ್ಲೆಂ. ಜೆಸ್ಸಿನ್ ತೆಂ ವಿಂಚ್ಲೆಂ. ಆನಿ ಪರ್ತುನ್ ಪಳೆಲೆಂ. ತಾಚಾ ನಾಂವಾರ್‌ಚ್ ಪೊಡ್‌ಲ್ಲೊ ತ್ಯಾ ದುಃಖಾ ವರ್ವಿಂ ತೆಂ ನಾಂವ್ ಪರ್ಜಳ್ತಾ ತಸೆಂ ತಾಕಾ ಭೊಗ್ಲೆಂ. ತಾಣೆಂ ತೆಂ ಉದಾಕ್ ಆಪ್ಲ್ಯಾ ಪಾಲ್ವಾನ್ ಪುಸ್ಲೆಂ. ಉಪ್ರಾಂತ್ ಕಿತೆಂ ತಾಕಾ ದಿಸ್ಲೆಂ ? ತಾಚೆಂ ನಾಂವ್ ಪುರಾ ಮಾಜೊವ್ನ್ ಗೆಲ್ಲೆಂ, ತ್ಯಾ ಜಾಗ್ಯಾರ್ ಲಾಗ್‌ಲ್ಲಿ ಶಾಯ್ ಮಾತ್ ಉರ್‌ಲ್ಲಿ. ಥೊಡ್ಕಾ ವೆಳಾನ್ ತೆಂ ಕವರ್ ತಾಣೆ ಪೊಡ್ಲೆಂ. ತಾಂತುಂ ಅಸೆಂ ಬೊರೊವ್ನ್ ಆಸ್‌ಲೆಂ—

‘ತುಂ ದುಬ್ಬೆಂ ಜಾಲ್ಲ್ಯಾ ವರ್ವಿಂ ಹಾಂವ್ ತುಕಾ ಕಾಂಟಾಳ್ತಾಂ ಆನಿ ತುಕಾ ಪಸಂದ್ ಕರಿನಾ. ಎಕಾ ಉತ್ರಾನ್ ತುಂ ವ್ಹಜೊ ನೋಗ್ ಕರುಂಕ್ ಘಾವೊ ನಹಿಂ. ವ್ಹಜಾ ನೊಗಾಕ್ ಹಾಂವೆಂ ವಿಂಚುನ್ ಕಾಡ್ಲಾಂ. ತುಂ ತುಜೆಬರಿ ಆಸ್‌ಲ್ಲ್ಯಾಕ್ ವಿಂಚುನ್ ಕಾಡ್. ಮಾಕಾ ಧೊಸಿನಾಕಾ! ದುಬ್ಬಾಕ್ ದುಬ್ಬೊಚ್ಚ್ ಸಮಾ!!

ಜೆನಿ.

ಹೆಂ ವಾಚುನ್ ತಾಕಾ ಸ್ವಪ್ನ್ ಜಾಲೆಂ ಕೀ ದುಬ್ಬೆಂ ಮ್ಹಳ್ಳ್ಯಾ ಕಾರಾಣಾನ್ ಜೊನಿನ್ ಆಪ್ಣಾಕ್ ಇನ್ಕಾರ್ ಕೆಲೆಂ. ‘ಹಾ ದೆವಾ! ಸಂಸಾರಾಂತ್ ದುಬ್ಬೊ ಆನಿ ಗ್ರೇಸ್ತ್ ಮ್ಹಳ್ಳೊ ಭೇದ್ ಮೊಗಾಂತೀ ಆಸಾಗಾಯ್? ಹಾಂವ್ ನೆಣಾ ಆಸ್‌ಲ್ಲಿಂ ಮೊಗ್ ಆಸಾ ಮ್ಹಣ್ ದುಬ್ಬೊ ಆನಿ ಗ್ರೇಸ್ತ್. ಸೊಮ್ಯಾ, ಮಾಕಾ ಭೊಗ್ಲಿ! ಅಸೆಂ ಮಾಕಾ ಕಳೆಲ್ಲೆಂ ಜಾಲ್ಯಾರ್ ಹಾಂವ್ ಜೊನಿಚಾ ಮೊಗಾರ್ ಪೊಡ್ಲಿನಾಂ, ಹಾಂವೆಂ ಚಿಂತ್ಲೆಂ ಮೊಗಾಂತ್ ದುಬ್ಬೊ ಆನಿ ಗ್ರೇಸ್ತ್ ನಾ ಮ್ಹಣ್. ಮೊಗ್ ಜಾವ್ನಾಸಾ ಬೊಳಾದಿಕ್. ಮೊಗ್ ಜಾವ್ನಾಸಾ ಸರ್ವಾಂತಿ ಉಂಚ್. ಪುಣ್ ದುಬ್ಬಾಂಕ್ ಗ್ರೇಸ್ತಾಂಚೊ ಮೊಗ್ ಘಾವೊ ನಾ. ‘ಹಾ ದೆವಾ, ಮ್ಹೊಜಿ ಕಾಕುಳ್ ಕರ್! ತುಂಚ್ಚ್ ಮೊಜೊ ಆಧಾರ್. ತುಜೆಬರಿ ದುಬ್ಬೊ ಮನಿಸ್ ದುಸ್ರೊ ನಾ. ತುಂಚ್ಚ್ ತೊ ದುಬ್ಬೊ ಜಾವ್ನ್ ಜಲ್ಮಾಲ್ಲೊಯ್. ಸರ್ವಾಂತಿ ತುಂ ಗ್ರೇಸ್ತ್ ಜಾವ್ನ್ ಸ್‌ಲೊಯ್. ಪುಣ್ ದುಬ್ಬಾಂಕ್ ಉದ್ದಾರ್ ಕರುಂಕ್ ಗ್ರೇಸ್ತ್ ಮನ್ಶಾಕ್

ಬೊಲಿ ದೇಕ್ ದಿವ್ನ್ ತುಂ ದುಬ್ಲೊ ಜಾವ್ನ್ ಹ್ಯಾ ಸಂಸಾರಾಂತ್ ಆಯಿ
ಲ್ಲೊಯ್. ಆನಿ ದುಬ್ಲಾಂಚೊ ತುಮೆ ಚಡ್ ಆನಿ ಚಡ್ ಮೋಗ್
ಕೆಲ್ಲೊಯ್. ಆನಿ ಸರ್ವಾಂಕೀ ಏಕ್ ಮೇಲ್ ಫಂಕ್ತ್ ಜಾಲ್ಲೊಯ್.
ಸೊಮ್ಯಾ, ಹಾಂವ್ ತುಜೊ ಸಗ್ಳಾ ವ್ಹಜಾ ಕಾಳ್ಜಾನ್ ಮೋಗ್ ಕರ್ತಾಂ.
ತುಜಿ ಸೆವಾ ಕರುಂಕ್ ಹಾಂವ್ ಮುಕಾರ್ ಸರ್ತಾಂ. ತುಂಚ್ಚ್ ಮ್ಹಜೊ
ಮೊಗಾಚೊ'—ಇತ್ಲೆಂ ಚಿಂತುನ್ ತೆಂ ನಿರ್ಮಾಂ ಕರ್ತಾ, ಕೊನ್ವೆಂಟಾಕ್
ಮೊಸೊನ್ ಸೊಮ್ಯಾಚಿ ಸೆವಾ ಕರುಂಕ್ ಆನಿ ತಾಚೊ ಎಕ್ಲ್ಯಾಚೊಚ್ ಮೋಗ್
ಕರುಂಕ್. ದೆಕುನ್ ತಾಣೆ ಆಪ್ಲೆಂ ಶಿಕಾಪ್ ಸೊಡ್ಲೆಂ, ಕೊಲೆಚ್ ಸೊಡ್ಲಿ ಆನಿ
ದುಸ್ರ್ಯಾ ಮೈನ್ಯಾಂತ್ ಕೊನ್ವೆಂಟಾಕ್ ರಿಗೊನ್ ಏಕ್ ಸಿಸ್ಟರ್ ಜಾಲಿ.



ಚೊವ್ತೊ ಅನಸ್ವರ್

ಜೊನಿ ಆಪ್ಲ್ಯಾ ಮೊಗಾಚಾ ಜೊಯ್ಸಾಕ್ ಪಾತ್ಯೆತಾ ಆನಿ ತಾಚಾ
ಸಾಂಗಾತಾ ಜಾಯ್ ಜಾಲ್ಲೆಂ ಸುಖ್ ಭೊಗ್ತಾ. ಆತಾಂ ತೊ ಪುರ್ತೊ ಜೆಸ್ಸಿಕ್
ಎಸರ್ತಾ. ಹರ್ಯೆಕಾ ದೀಸಾ ಕೊಲೆಜಿ ಉಪ್ರಾಂತ್ ತಾಂಚ್ಯೊ ಭೊಂವ್ಡ್ಯೊ
ಆನಿ ಮೊಗಾಚೆಂ ಉಲೊಣೆಂ ಜಡ್ತಾ. ಪುಣ್ ಜೊನಿ ಜಾಣಾಂಗೀ, ಹೆಂ
ಸಂಸಾರಿ ಸುಖ್ ಆನಿ ಚಡ್ ಜಾವ್ನ್ ಜೊಯ್ಸಾ ಸಾಂಗಾತಾ ಭೊಗ್ಲೆಂ ಸುಖ್
ಭೊಡ್ಯಾ ದಿಸಾಂಕ್ ವ್ಹಡ್ತಾ? ಹಾ ಜೊನಿ! ಚೆವೊ ಜಾವ್ನ್ ಜಬ್ಲೊನ್
ಎಕಾ ಚಲ್ಕೆಚಾ ಜಾಳಾಂತ್ ತುಂ ಪಡ್ತಾಯ್. ಎಕಾ ಚೆಡ್ವಾಚೊ ತುಂ
ಗುಲಾಮ್ ಜಾತಾಯ್. ಗ್ರೇಸ್ತ್ ಆನಿ ಫೆಶೆನಾಂಚಾ ಚೆಡ್ವಾಕ್ ಲಾಗೊನ್
ತುಂ ತುಜಾ ಮೊಗಾಚಾ ಜೆಸ್ಸಿಕ್ ಫಾತ್ ಕರ್ತಾಯ್. ತಾಕಾ ಇನ್ಸಾರ್
ಕರ್ತಾಯ್ ಆನಿ ಜೊಯ್ಸಾನ್ ಸಾಂಗ್ಲಲ್ಯಾಬರಿ ನಾಚ್ತಾಯ್. ನೆಣ್ಯಾಂಗಿ
ತುಂ ಮಾತ್ಯಾಕ್ ಪೂತ್ಲೆಂ ಉದಾಕ್ ಪಾಯಾಂತಾಳಾ ಯೆತಾ ತೆಂ? ಏಕ್
ದುಬ್ಲೆಂ ಚೆಡುಂ ವ್ಹಡ್ತಾ ತುಮೆಂ ಜೆಸ್ಸಿಕ್ ಸೊಡ್ಲೆಂಯ್ ಆನಿ ಮಾತನಾಚಾ
ಚೆಡ್ವಾಕ್ ಭುಲ್ಲೊಯ್. ಜೊಯ್ಸಾಕ್ ತುಂ ಅಶೆಲ್ಲೊಯ್. ಪುಣ್ ತಾಕಾ
ತೆಂ ಮೆಳ್ಚೆಂ ಧೈರ್ ಸಾತ್ಲಲ್ಯಾ ವೆಳಾರ್ ತುಂ ಜೆಸ್ಸಿಚಾ ಮೊಗಾರ್ ಪಡ್ತಾಯ್.

ಅನಿ ಆತಂ ತುಕಾ ಜೊಯ್ಸ್ ಮುಳ್ತೆಚ್ ತುಜೆರ್ಚ್ ಪಾತ್ಕೆವ್ನ್ ಆಸ್‌ಲ್ಲಾ ಜೆಸ್ಸಿಕ್ ತುಂ ನೆಗರ್ ಕರ್ತಾಯ್. ತುಕಾ ತುಂ ಸೊಡ್ತಾಯ್. ತುಂ ನೆಣ್ಣಾಂಗಿ ತುಜೊ ಬಾಪಯ್ ದುಬ್ಬೊ ಆನಿ ತುಂ ದುಬ್ಬೊ ಬಾಪ್ಯಾಚೊ ಪೂತ್ ಮ್ಹಳ್ಳೆಂ? ಆತಂ ತುಂ ಹೆ ಹಂಕಾರಾನ್ ವಿಸಲೊಯ್. ಪೂಣ್ ತುಕಾ ತುಜೆಂಚ್ ಜೊಯ್ಸ್ ಹೆ ಸತ್, ಜೆಂ ತುಂ ಹ್ಯಾ ಘಡ್ತೆ ವಿಸರ್ಲಾಯ್ ತೆಂ ಉಡಾಸ್ ಕರ್ನ್ ದಿತೆಲೆಂ. ಆನಿ ತ್ಯಾ ವೆಳಾರ್ ತುಕಾ ಸಮ್ಜಾತೆಲೆಂ ಕೀ ದೀಸ್ ಗೆಲ್ಯಾರೀ ದಿಸಾಂಚಿ ವಾಡ್ ವೆಚೆನಾಂ ಮ್ಹಳ್ಳಿ ಮಾಲ್ಕಡಾಂಚಿ ಗಾಡ್ ಸತ್.

ಗುಪಿತ್ ಆನಿ ಪೊರಾ ವಿಂಗಡ್ ಜೊಯ್ಸಾಚೊ ಆನಿ ಜೊನಿಜೊ ಮೋಗ್ ವಾಡ್ತಾನಾ ಆನೊಕಾ ವಾಟೀನ್ ಫೆಲಿಕ್ಸ್ ಕುವಲ್ ಜಾಂವೊ ಸೊಡ್ತಾ ಕಾಮಾರ್ ಪೊಡುಲ್ಲೊ. ಎಕ್‌ಚ್ ಧುವ್ ಜಾಲ್ಲ್ಯಾನ್ ಆಲೋಚನ್ ಆನಿ ಆಶಾ ವಿಶೇಸ್ ಆಸ್‌ಲ್ಲಿ. ಸಬಾರ್ ತರ್ನಾಟಾಂಚೆರ್ ತೊ ದೊಳೆ ದೊವರ್ನ್ ಆಸ್‌ಲ್ಲೊ. ಜಾಲ್ಯಾರೀ ತಾಕಾ ಪಸಂದ್ ಜಾಲ್ಲೊ ಜಾಂವೊ ಸೊದುಂಕ್ ತಾಕಾ ಕಷ್ಟ್ ಜಾಲ್ಲೆ. ಕಿತ್ಯಾ, ಎಕ್ ತರ್ನಾಟೊ ಶಿಕ್ಪಿ ಜಾಲ್ಯಾರ್ ದುಸ್ರೊ ದುಬ್ಬೊ; ಆನೊಕೊ ಶಿಕ್ಪಿ ಜಾಲ್ಯಾರ್ ದುಸ್ರೊ ಅಶಿಕ್ಪಿ. ದೆಕುನ್ ತೊ ದೆಕ್‌ಲ್ಲಾ ತರ್ನಾಟಾಂಕ್ ಆಪ್ಲೊ ಜಾಂವೊ ಕರುಂಕ್ ಮುಕಾರ್ ವೊಸಾ ನಾತ್‌ಲ್ಲೊ. ತಾಕಾ ಜಾಯ್ ಆಸ್‌ಲ್ಲೊ ಶಿಕ್ಪಿ ಆನಿ ಸಾಂಗಾತಾಚ್ ಗ್ರೇಸ್ತ್ ತರ್ನಾಟೊ.

ಅಸೆಂ ಆಸ್ತಾಂ ಎಕಾ ದಿಸಾ ಹಪ್ತಾಳೆಂ ಪತ್ರ್ ವಾಚ್ತಾನಾ ತಾಚಾ ದಿಷ್ಟಿಕ್ ಪಡ್ತಾತ್ ಪೈಲ್ಯಾ ಪಾನಾರ್ ಬೊರೈಲ್ಲಿ ಉತ್ತಾಂ. “ಹ್ಯಾಚ್ ಎಪ್ಪಿಲಾಂತ್ ಸಾವೆರ್ ಶೆಟಿಜೊ ಪುತ್ ಎಡ್ವಿನ್ ಆಪ್ಲೆಂ ಉಂಚ್ಲೆಂ ಶಿಕಾಪ್ ಅಮೆರಿಕಾಂತ್ ಆಖೇರ್ ಕರ್ನ್ ಕಾಜಾರ್ ಜಾಂವ್ಕ್ ಗಾಂವಾಕ್ ಯೆತಲೊ. ಆನಿ ಪೊಕ್ಲೇಕ್ ಘೆವ್ನ್ ಪರ್ತುನ್ ಅಮೆರಿಕಾಕ್ ಉಬೊಲೊ.” ಹಿ ವರ್ದಿ ವಾಚುನ್ ತಾಕಾ ಸಂತೊಸ್ ಜಾಲೊ. ಕಿತ್ಯಾ ಸಾವೆರ್ ಶೆಟಿಕ್ ತೊ ಪಳೆವ್ನ್ ವಳ್ಕಾನಾ ಜಾಲ್ಯಾರಿ ತಾಚೆಂ ಕಾರ್ಬಾರ್ ಐಕೊನ್ ಜಾಣಾ ಆಸಲ್ಲೊ. ಅಸಲ್ಯಾ ನಾಂವಾಡ್ವಿಕ್ ಗ್ರೇಸ್ತ್ ಮನ್ಶಾಚೊ ಪುತ್ ಎಡ್ವಿನ್ ಅಮೆರಿಕಾಂತ್ ಡಿಗ್ರಿ ಜೊಡುಲ್ಲೊ ತೊ ಆಪ್ಲ್ಯಾ ಧುವೆಕ್ ಯೋಗ್ಯ್ ಜಾಲ್ಲೊ ಮ್ಹಣ್ ಆಪ್ಲೆಸ್ಥಕಿ ಮ್ಹಣ್ತಾ. ದುಸ್ರ್ಯಾ ದಿಸಾ ಖುದ್ ತೊ ಆಪ್ಲೆಂ ಕಾರ್ ಘೆವ್ನ್ ಲೇಡಿಸ್ ಕೊಲೆಜಿಕ್ ವೆತಾ.

ಧೈಂ ಪ್ರಿನ್ಸಿಪಲ್ ಜಾವ್ವಾಸ್‌ಲ್ಲ್ಯಾ ಲೀನಾಕ್ ಆಪ್ಲೆ ಆಡ್‌ಲ್ಲಿ ಆಲೋಚನ್ ತಿಳ್ಳಿತಾ. ಲೀನಾ ಜಾವ್ವಾಸ್‌ಲ್ಲ್ಯೆಂ ಸಾವೆರ್ ಶೆಟಿಚಿ ಮಾಲ್ಪುಡಿ ಧುವ್,

ಫೆಲಿಕ್ಸ್ ಕುವೆಲಿಚಿ ಆಲೋಚನ್ ಐಕೊನ್ ಲೀನಾ ಖುಶ್ ಜಾಲೆಂ. ಕಿತ್ಯಾ ಜೊಯ್ಸಾ ವಿಶಾಂತ್ ಐಕೊನ್ ಆನಿ ಪಳೆವ್ನ್ ತೆಂ ಜಾಣಾ ಆಸ್‌ಲ್ಲೆಂ. ತೆಂಚ್ ಆಪ್ಲ್ಯಾ ಭಾವಾಕ್ ಸರಿ ಜಾಲ್ಲಿ ವ್ಹೊಣಾರ್ ಮ್ಹಣ್ ಸಬಾರ್ ಪಾವ್ಲಿಂ ಚಿಂತಾಲೆಂ. ಆಜ್ ಜೊಯ್ಸಾಚೊಚ್ ಬಾಪ್ ಯೇವ್ನ್ ಆಪ್ಲ್ಯಾ ಭಾವಾಕ್ ಜೊಯ್ಸಾಕ್ ದೀಂವ್ನ್ ವಿಚಾರ್ತಾನಾ ತೆಂ ಸಗ್ಳೆಂಚ್ಚ್ ಸಂತೊಸಾನ್ ಭೊರ್ಲೆಂ. ಫೆಲಿಕ್ಸ್ ಕುವೆಲಿಕ್ ಅಸಿ ಜಾಪ್ ದಿಲಿ ತಾಣೆ— “ಎಡಿ ಆನಿ ಜೊಯ್ಸಾಚಾ ಕಾಜಾರಾ ವಿಶಾಂತ್ ಮ್ಹಜಿ ಆಡ್ಕಳ್ ನಾ. ಜಾಲಾರ್ ಹಾಂವ್ ಖಂಡಿತ್ ಸಾಂಗಾನಾ. ಫಾಲಾರ್ ಹಿ ಖಬಾರ್ ಮ್ಹಜಾ ಡೆಡಿಕ್ ಧಾಡ್ತಾಂ ಆನಿ ತಾಚಿ ಖುಶಿ ಆಸ್ಲಾರ್ ಆನಿ, ಚಡ್ ಜಾವ್ನ್ ಎಡಿನ್ ಯೇವ್ನ್ ಪಳೆವ್ನ್ ಜೊಯ್ಸಾಕ್ ಪಸಂದ್ ಕೆಲ್ಯಾರ್ ಖಂಡಿತ್ ಜಾವ್ನ್ ತುಜಿ ಆಲೋಚನ್ ಪೊಂತಾಕ್ ಪಾವ್ತೆಲಿ. ದೆಕುನ್ ಆತಾಂ ಮಾಕಾ ಕಾಯಿಂಚ್ಚ್ ಸಾಂಗೊಂಕ್ ಜಾಯ್ನಾ. ಡೆಡಿಚಿ ಜವಾಬ್ ಯೆಂವ್ಪಿ. ಮಾಗಿರ್ ಎಡಿ ಯೆತಚ್ಚ್ ಜೊಯ್ಸಾಕ್ ಪಳೆವ್ನ್ ತೊ ಸಾಂಗೊಲೊ” ಇತ್ಲೆಂ ಐಕೊನ್ ಫೆಲಿಕ್ಸ್ ಕುವೆಲ್ ಖುಶ್ ಜಾಲೊ. ಲೀನಾಕ್ ಧನ್ಯವಾದ್ ದೀವ್ನ್ ತೊ ಆಪ್ಲ್ಯಾ ಬೊಂಗ್ಲಾಚ್ ಗೆಲೊ.

ಕುವೆಲ್ ಗೆಲ್ಲೊಚ್ಚ್ ಲೀನಾನ್ ಬಾಪಾಯ್ ಕಾಗ್ದಾ ಮಾರಿಫಾತ್ ಸಗ್ಳಿ ಗಜಾಲ್ ತಿಳ್ಳಲಿ. ಥೊಡ್ಯಾ ದಿಸಾಂನಿ ಬಾಪಾಯ್ಚಿ ಚೀಟ್ ಅಸಿ ಆಯ್ಲಿ: “ಎಡಿ ಯೇವ್ನ್ ಚೆಡ್ವಾಕ್ ಪಸಂದ್ ಕರಿತ್ ಜಾಲಾರ್ ಆಫ್ಲಾಚಿ ಕ್ರಾಂ ಆಡ್ಲಿನಾ. ದೆಕುನ್ ಎಡಿ ಯೇವ್ನ್ ಪಳೆವ್ನ್ ಮಾಗಿರ್ ಮಾಕಾ ಬೊರಯಾ. ಉಪ್ರಾಂತ್ ಹಾಂವ್ ಸಗ್ಳಿ ತಯಾರಿ ಕರ್ತಾಂ.”

ಥೊಡ್ಯಾ ದಿಸಾ ಉಪ್ರಾಂತ್ ಎಡಿ ಸಾಂತಾಕ್ಲಾಚ್ ಯೇವ್ನ್ ದೆಂವ್ಲೊ. ಧೈಂ ಮುಕಾರ್ ಆಯಿಲ್ಲಾ ಭೈಣಿ ಸಾಂಗಾತಾ ತಿಚಾ ಫರಾ ಗೆಲೊ. ಧೈಂ ಎಕಾ ದೀಸಾಚೊ ವಿಶೆವ್ ಘೆತ್ಲಾ ಉಪ್ರಾಂತ್ ಲೀನಾನ್ ಆಪ್ಲ್ಯಾ ಭಾವಾಕ್ ಜೊಯ್ಸಾ ವಿಶಾಂತ್ ತಿಳ್ಳಲೆಂ. ಯೆಕಾಕ್ ದೋನ್ ಕುಡ್ಪುನ್ ಶಿಫಾರಾಸ್ ಕೆಲಿ. ಹೆಂ ಐಕೊನ್ ತೊ ಮ್ಹಣಾಲೊ, “ಖಿಂಚಾಕೀ ಚೆಡ್ವಾಕ್ ಪೊಳೆಲ್ಯಾ ಬಗಾರ್ ಹಾಂವ್ ಕೊಣಾಕಿ ಕಾಂಯ್ ಸಾಂಗಾನಾ. ದೆಕುನ್ ಫಾಲಾರ್ ತಾಂಗೆರ್

ವೊಸೋನ್ ಆಮಿಂ ಜೆತ್ವಾಕ್ ಪೊಳೆಯಗಾಂ. ಫೆಲಿಕ್ಸ್ ಕುವೆಲಿಕ್ ಹಿ ಖಬಾರ್ ಆತಾಂಚ್ಚ್ ಸಾಂಗೊನ್ ಧಾಡ್.” ಭೈಣ್ ಹಾಕಾ ಒಪ್ಪಿ.

ತೊ ದೀಸ್ ಸನ್ವಾರ್. ಸಾದಾರ್ನ್ ಶೀನ್ ಪೊರಾರ್ ಲೀನಾಚೆ ಫೋನ್ ಫೆಲಿಕ್ಸ್ ಕುವೆಲಿಕ್ ಆಯ್ಲೆಂ. ಐತಾರಾ ಸಕಾಳಿಂ ಎಡಿ ಆನಿ ಲೀನಾ ತಾಂಗೆರ್ ಯೆತಾತ್ ಮ್ಹಳ್ಳಿ ಖಬಾರ್ ಐಕೊನ್ ಕುವೆಲ್ ಸಗ್ಗಿ ತಯಾರಿ ಕರಯ್ಲಾಗ್ಲೊ, ಸಾಂಜೆರ್ ಜಾ ಪಿಯೆತಾನಾ ಕುವೆಲ್ ಮ್ಹಣಾಲೊ: “ಜೊಯ್ಸ್, ಫಾಲಾಂ ಎಡ್ವಿನ್ ಆನಿ ತಾಚಿ ಭೈಣ್ ಲೀನಾ ಹಾಂಗಾ ಯೆತೆಲಿಂ.” ತೊ ಧುವೇಕ್ ಪೊಳೆತ್ ರಾವ್ಲೊ.

“ಎಡ್ವಿನ್, ಲೀನಾ ? ಕೊಣ್ ತಿಂ ? ಮಾಕಾ ತಾಂಚಿ ಪೊಳೊಕ್ ನಾ” ಜೊಯ್ಸ್ ಇಲ್ಲಿ ಆಲೊಚನ್ ಕರ್ನ್ ಮ್ಹಣಾಲೆಂ.

“ಲಿನಾ, ಶ್ಯಾ ಲೆಡಿಸ್ ಕೊಲೆಜಿಚೆಂ ಪ್ರಿನ್ಸಿಪಲ್.”

ಕುವೆಲ್ ಹಾಸೊ.

“ಹಾ ! ಲೀನಾ ಶೆಟ್, ಆನಿ ಎಡ್ವಿನ್ ? ” ಆತುರಾಯೆನ್ ವಿಚಾರ್ಲೆಂ ಜೊಯ್ಸಾನ್.

“ಎಡ್ವಿನ್, ತಾಚೊ ಭಾವ್ ಆಪ್ಲೆಂ ಶಿಕಾಪ್ ಆಮೆರಿಕಾಂತ್ ಕಾಬಾರ್ ಕರ್ನ್ ಪೊಯ್ ಆಯ್ಲಾ.”

“ತಿಂ ಹಾಂಗಾ ಕಿತ್ಯಾ ಪಾಸೊನ್ ಯೆತಾತ್ ?” ಮೊದೆಂಚ್ಚ್ ಸವಾಲ್ ಕೆಲೆಂ ಜೊಯ್ಸಾನ್. ಕುವೆಲ್ ಜೊಯ್ಸಾಚಾ ಪಿಶ್ಯಾ ಸವಾಲಾಕ್ ಹಾಸೊ ಆನಿ ಮ್ಹಣಾಲೊ—

“ತಿಂ ತುಕಾ ಪಳೆಂವ್ಕ್ ಯೆತಾತ್.”

“ಮಾಕಾ ಪಳೆಂವ್ಕ್ ? ಲಿನಾನ್ ಮಾಕಾ ಸಬಾರ್ ಪಾವ್ಲಿಂ ಪಳೆಲಾಂ. ಫಾಲಾಂ ಮಾಕಾ ಕಿತೆಂ ಪೊಳೊಂವ್ಚೆಂ ? ಮ್ಹಜೇ ಥೈಂ ಕಿತೆಂ ಘಡ್ಲಾಂ ?”

“ಜೊಯ್ಸ್, ತಸೆಂ ನಹಿಂ. ಹಾಂವೆಂ ತುಜೆಂ ಕಾಜಾರ್ ಎಡ್ವಿನಾ ಸಾಂಗಾತಾ ಕರುಂಕ್ ಚಿಂತ್ಲಾಂ,” ತೊ ಅಮರ್ ಪಿಕೊ ಹಾಸೊನ್ ಧುವೆಚಾ ಜಾಪಿಕ್ ರಾಕೊನ್ ರಾವ್ಲೊ.

“ಕಾಜಾರ್ !” ಜೊಯ್ಸ್ ಎಕಾಚ್ಚ್ ಫರಾ ಕಾವ್ಲೆಲಿಂ.

“ಪ್ಲೊಯ್, ಕಾಜಾರ್,” ಕುವೆಲ್ ಹಾಳ್ವಾಯೆನ್ ಮ್ಹಣಾಲೊ.

“ಡೆಡಿ, ಹಾಂವ್ ಇತ್ಯಾಕ್ ದಿಗ್ಗಿಂ ಕಾಜಾರ್ ಜ್ಯಾನಾಂ” ಸಟ್ವ ಕರ್ನ್ ಮ್ಹಣಾಲೆಂ ಜೊಯ್ಸ್.

“ಕಿತ್ಯಾ ಕಾಜಾರ್ ಜಾಯ್ನಾಯ್?” ಅಧಿಕಾರಾನ್ ತೆಂ ವಿಚಾರಿಲಾಗ್ಲೊ ಕುಪೆಲ್.

“ಮಾಕಾ ಮ್ಹಜೆಂ ಶಿಕಾಪ್ ಮುಂದರ್ಸಿಜಾಯ್.” ಕಿತೆಂ ಜಾಪ್ ದಿಂವ್ಚಿ ತಿ ಕಳಾನಾಸ್ತಾನಾ ತೆಂ ಮ್ಹಣಾಲೆಂ.

“ಜೊಯ್ಸ್, ತುಜೆಂ ಶಿಕಾಪ್ ತುವೆಂ ಮುಂದರ್ಸಿಯೆತ್. ಪುಣ್ ಥೊಡ್ಯಾ ದಿಸಾಂನಿ ತುವೆಂ ಕಾಜಾರ್ ಜಾಲಾ, ಶಿವಾಯ್ ಉಪಾಯ್ ನಾ. ಹಾಂವೆಂ ಹರ್ ಪ್ರಯತ್ನ್ ಕರ್ನ್ ತುಕಾ ನೊವ್ಪೊ ಸೊದ್ಲಾ. ತೊ ಜಾವ್ನಾಸಾ ಗ್ರೇಸ್ತ್ ಕುಟ್ಮಾಂತ್ಲೊ, ಶಿಕ್ಲಿ, ಆಮೆರಿಕಾಂತ್ ಡಿಗ್ರಿ ಜೊಡ್ಲೊ. ತೊ ಆಯ್ಲಾ ಆನಿ ಕಾಜಾರ್ ಜಾವ್ನ್, ತುಕಾ ಘೆವ್ನ್ ಆಮೆರಿಕಾಕ್ ಉಬೊಲೊ.”

ಆಯ್ಕೊನ್ ತೆಂ ಎಡಿ ವಿಶಾಂತ್ ಚಿಂತ್ಲಾ— ‘ಲಿನಾ ಶೆಟಿಚೊ ಭಾವ್, ಮ್ಹಜೊ ನೊವ್ಪೊ ತರ್ ಜೊನಿ!? ನಾ, ನಾ, ಹೆಂ ಕೆದಿಂಚ್ಚ್ ಜಾಂವ್ಚೆಂನಾ. ಜೊನಿ ಮ್ಹಜೊ ಮೊಗಾಚೊ. ಹಾಂವ್ ತಾಚೆಲಾಗಿಂ ಜಾಯ್ನಾಸ್ತಾನಾ ದುಸ್ರ್ಯಾಲಾಗಿಂ ಕಾಜಾರ್ ಜಾಂವ್ಚಿನಾ ಕಿತೆಂ, ಜೊನಿಕ್ ಶಿಕಾಪ್ ನಾಂಗಿ? ಕಿತೆಂ, ಜೊನಿ ಸೊಭಿತ್ ನಾಂಗಿ? ಕಿತೆಂ, ಜೊನಿಕ್ ಬೊರೆ ಗುಣ್ ನಾಂತ್‌ಗಿ? ವ್ಹೊಯ್, ಸಕ್ವಡ್ ಆಸಾ. ಹಾಂವೆಂ ತಾಕಾ ವಿಂಚ್ಲಾ, ಹಾಂವ್ ತಾಚೆ ಲಾಗಿಂಚ್ಚ್ ಕಾಜಾರ್ ಜಾತಲೆಂ.’ ಪುಣ್, ಬಾಪಾಯ್ಕ್ ಸಮಾದಾನ್ ಕರುಂಕ್ ಮ್ಹಣಾ—

“ಆಶಾಂ ತಿ ಗಜಾಲ್ ಆಸೊಂದಿ, ಖಿಂಚ್ಯಾಕಿ ಘಾಲ್ಟಾಂ ಪಳೆಯಾಂ. ಆಶಾಂ ಮಾಕಾ ಭಾಯ್ರ್ ವೊಸೊಂಕ್ ಆಸಾ.” ತೆಂ ಉಟ್ಲೆಂ ಆನಿ ನ್ಹೆ ಸೊನ್ ಜೊನಿಕ್ ಮೆಳೊಂಕ್ ಗೆಲೆಂ. ನಮಿಯಾರ್ಲೆಲ್ಯಾ ಜಾಗ್ಯಾರ್ ತೆಂ ತಾಕಾ ಭೆಟ್ಲೆಂ. ಥೈಂ ತಾಣೆ ಬಾಪಾಚಿ ಆಲೊಚನ್ ತಾಚೆ ಮುಕಾರ್ ದೊವರ್ಲಿ.

“ತರ್ ಜೊಯ್ಸ್, ತುಂ ಮಾಕಾ ಸಾಂಡ್ತಾಯ್‌ಗಿ?” ಬಾವ್‌ಲ್ಯಾ ತೊಂಡಾನ್ ಜೊನಿನ್ ವಿಚಾರ್ಲೆಂ.

ಜೊಯ್ಸ್ ಜೊನಿಚೊ ಹಾತ್ ಧರ್ನ್ ಆಪ್ಲ್ಯಾ ಬಾರಿಕ್ ತಾಳ್ಯಾನ್ ಮ್ಹಣಾಲೆಂ, “ಮೊಗಾ, ಕಿತ್ಯಾ ತುಂ ಮಾಕಾ ಪಾತ್ಯೆನಾಯ್? ಕಿತ್ಯಾ ತುಂ

ಮದ್ದುಜೇ ವಿಶಾಂತ್ ವಾಯ್ ಚಿಂತಾಯ್ ? ತುಜೇ ಶಿವಾಯ್ ಹಾಂವ್ ದುಸ್ರ್ಯಾಲಾಗಿಂ ಕಾಜಾರ್ ಜ್ಯಾನಾಂ.”

ಜೊಯ್ನಾಕ್ಚೆ ಪಾತ್ಯೆಲ್ಲೊ ಜೊನಿ ಮ್ಹಣಾಲೊ: “ಮಾಘ್ ಕರ್ ಮಾಕಾ. ಹಾಂವೆಂ ತಸೆಂ ಮ್ಹಳ್ಳಿ ಮ್ಹಜಿ ಚೂಕ್ ಜಾಲಿ.” ಜೊಯ್ನಾಕ್ ಆಪ್ಲ್ಯಾ ಉತ್ರಾಂನಿ ಬೆಜಾರ್ ಜಾಲೆಂ ತೆಂ ತಾಕಾ ಕಳ್ಳೆಂ ಆನಿ ತಸೆಂ ಮ್ಹಳ್ಳ್ಯಾಕ್ ತೊ ಬೆಜಾರ್ ಪಾವ್ಲೊ. ಆನಿ ಮುಂದರ್ಸುನ್ ಮ್ಹಣಾಲೊ, “ಜೊಯ್ನ್, ತುಂ ತುಜಾ ನಿಚೆವಾಂತ್ ಥಿರ್ ರಾವ್.”

“ಫಾಲ್ಕಾಂ ತೆ ಖರಾರಾಕ್ ಆಮ್ಕೆರ್ ಯೆತಲೆ.” ಜೊಯ್ನಾಚಾ ತೊಂಡಾರ್ ಖಿಂತಿಚಿಂ ಖುಣಾಂ ದಿಸ್ತಾಲಿಂ. “ತುಂ ತಾಂಕಾಂ ಇನ್ಸಾರ್ ಕರ್ ಆನಿ ಮ್ಹಜಿ ಲಾಗಿಂ ಕಾಜಾರ್ ಜಾಂವ್ಚಿ ಆಶಾ ದಾಕಯ್” ಬೂದ್ ಸಾಂಗ್ಲಿ ಜೊನಿನ್.

“ಜ್ಯಾತ್, ತಸೆಂಚ್ಚೆ ಕರ್ತಾಂ” ಭಾಸ್ ದಿಲಿ ಜೊಯ್ನಾನ್.

ಸೂರ್ಯಾ ಬುಡೊನ್ ಗೆಲ್ಲೊ. ಜೊಯ್ನ್ ಆನಿ ಜೊನಿ ಕಾಳ್ಕಾಂತ್ ಆಸ್ಲಿಂ. ಪೂಣ್ ತಿಂ ನೆಣಾಂತ್ ಕಾಳ್ಕಾಂತ್ ಥಾವ್ನ್ ಪಾಟಿಂ ಯೆತಾ ಲಿಂಗಿ ಮ್ಹಣ್. ತಾಂಚಿ ಮೊತ್ ಎಕಾಮೆಕಾಚಾ ಮೊಗಾಂತ್ ಆಸ್ಲಿ. ಥೊಡ್ಯಾ ವೆಳಾನ್ ತಿಂ ಮಾರ್ಗಾರ್ ಖಾಂಬ್ಯಾರ್ ಆಸ್ಲಲ್ಯಾ ದಿವ್ಯಾಚಾ ಪ್ರಕಾಸಾಕ್ ಆಯ್ಲಿಂ. ಥೊಡ್ಯಾ ವೆಳಾನ್ ಕಾಳ್ಕಾಂತ್ ಆನಿ ಥೊಡ್ಯಾ ವೆಳಾನ್ ಪ್ರಕಾಸಾಂತ್, ಅಸೆಂಚ್ ತಿಂ ತಾಂಚಾ ಇತ್ಲ್ಯಾಕ್ ಉಲೊವ್ನ್ ವೆತಾಲಿಂ. ತಿತ್ಲ್ಯಾರ್ ಜೊನಿಚಾ ಫರಾ ವೆಚಿ ವೋಣ್ ಆಯ್ಲಿ. ತ್ಯಾ ವೋಣಿಚಾ ತೊಂಡಾಲಾಗಿಂ ಮಾರ್ಗಾರ್ ಆಸ್ಲಲ್ಯಾ ದಿವ್ಯಾಚೊ ಉಜ್ವಾಡ್ ಪೊಡ್ತಾಲೊ. ದೊಗ್ಯಾಂ ತ್ಯಾ ಉಜ್ವಾಡಾಕ್ ಉಬಿಂ ರಾವ್ಲಿಂ. ವೋಯ್, ಬಲ್ಬಾಲಾಗಿಂ ಥೊಡೆ ಮೂಸ್ ಆನಿ ಜಳಾರಿ ಉಜ್ಯಾಲಾಗಿಂ ವಸೊಡ್ ಪ್ರಯತ್ನ ಕರ್ತಾಲೊ. ಉಜ್ವಾಡಾಕ್ ತ್ಯಾ ಆಶೆತಾಲೊ ಆನಿ ತಾಚೆಲಾಗಿಂ ಧಾಂವ್ತಾಲೊ. ಪುಣ್ ಉಜ್ವಾಡ್ ತಾಂಕಾಂ ಆಶೆನಾತ್ಲೊ. ತೊ ತಾಂಕಾಂ ಪೈಸ್ ಧಾಂವ್ಡಾ ಯ್ತಾಲೊ; ಲೊಟ್ತಾಲೊ. ಥೊಡೆ ಪಾವ್ಲಿ ತಾಂಚೊ ಥೊಸಿ ತಡೊಂವ್ಕ್ ತಾಂಕಾನಾಸ್ತಾಂ ಮೊಗಾನ್ ಆಯಿಲ್ಲ್ಯಾ ತ್ಯಾ ಕ್ರಿಮಿಂಕ್ ತೊ ದಯಾ ದಾಕ್ಖಣ್ ನಾಸ್ತಾಂ ಹುಲ್ವಾವ್ನ್ ಘಾಲ್ತಾಲೊ. ಥೊಡೆ ಅರ್ಧ್ ಮೆಲ್ಲೆ ಮೂಸ್ ಆನಿ ಜಳಾರಿ ಪರ್ತುನ್ ತಾಚಾ ಲಾಗಿಂ

ಪೊಸೊಂಕ್ ಪ್ರಯತನ್ ಕರ್ತಾಲೊ. ಅಸೆಂ ಮೊಗಾನ್ ಉಜ್ವಾಡಾಲಾಗಿಂ
ಗೆಲ್ಲಾಂಕ್ ತಾಚೇಫಾವ್ನ್ ಮೋಗ್ ಮೆಳಾನಾಸ್ತಾಂ ತಿಂ ನಿರಾಸ್ ಜಾತಾಲಿಂ.
ಜಾಲಾರಿ ಪರ್ತುನ್ ಪರ್ತುನ್ ತಿಂ ಲಾಗಿಂ ಧಾಂವ್ತಾಲಿಂ. ಹ್ಯಾ ವೆಳಾರ್
ಪ್ರೇಮಿಂ ದೊಗಾಯಿ ಉಲಯಿತ್ ಆಸ್ಲಿಂ. ಉಪ್ರಾಂತ್ ಜೊನಿ ತ್ಯಾ
ದಿವ್ಯಾ ಥಾವ್ನ್ ಜೊಯ್ಸಾಕ್ ಆದೆವ್ನ್ ಮಾಗೊನ್ ಕಾಳ್ಕಾಂತ್ ಗೆಲೊ. ಅಶಿರ್
ಪೋಣ್ ತಿ. ತ್ಯಾ ವಾಟೆನ್ ತೊ ಗೆಲೊ. ಕ್ರಮೇಣ್ ತೊ ಆಪ್ಲ್ಯಾ ಘರ್ವ್
ಉಜ್ವಾಡಾಕ್ ಪಾವ್ಲೊ.

ಹ್ಯಾ ವಾಟೆನ್ ಜೊಯ್ಸ್ ಜೊನಿಕ್ ಆದೆವ್ನ್ ಮಾಗೊನ್ ತ್ಯಾ
ರಸ್ತಾರ್ ಆಸ್ಲಲ್ಯಾ ಉಜ್ವಾಡಾಂತ್ಲ್ಯಾನ್ ವೆತಾಲೆಂ. ತೆಂ ಗೆಲ್ಲಾಂ
ಮಾರ್ಗಾರ್ ಘರಾ ಮ್ಹಣಾಸರ್ ದಿವೆ ಆಸ್ಲೆ. ತೆಂ ಉಜ್ವಾಡಾಕ್
ಜಲ್ತಾಲೆಂ. ಥೊಡಿ ವಾಟ್ ಜಲ್ತಚ್ಚ್ ತೆಂ ತಾಂಚಾ ಗೇಟಿ ಭಿತರ್ ರಿಗ್ಲೆಂ.
ಶಿಲ್ಲಾರ್ ಸಗ್ಳಾನಿ ದಿವೆ ಭಂದ್ ಜಾಲ್ಲೆ. ಗೇಟಿಕಡೆ ಥಾವ್ನ್ ಘರ್ವಿಂ ಮೆಟಾಂ
ಪರ್ಯಾಂತ್ ಸುಮಾರ್ 100 ಕದಮಾಂ ವಾಟ್ ಆಸ್ಲೆ. ಕಸೆಯಿ ಕಾಳ್ಕಾಂ
ತ್ಲ್ಯಾನ್ ತೆಂ ಘರಾ ಗೆಲೆಂ. ಮೆಟಾಲಾಗಿಂ ಪಾವ್ತಾನಾ, ಥೊಡೊ ವಾಟಿಂಚೊ
ಉಜ್ವಾಡ್ ಆಸ್ಲೊ. ದಿವೆ ಗೆಲ್ಲಾನ್ ಘರ್ಜಾಂನಿ ವಾತಿ ಪೆಟಯಿಲ್ಲೊ.
ತೆಂ ತ್ಯಾ ವಾತಿಚಾ ಉಜ್ವಾಡಾಕ್ ಆಸ್ಲೆಂ. ಜೊನಿ ಜೊಯ್ಸಾಕ್ ಆದೆವ್ನ್
ಮಾಗೊನ್ ಗೆಲ್ಲೊ ತೊ ಉಜ್ವಾಡಾ ಥಾವ್ನ್ ಕಾಳ್ಕಾಕ್ ಆನಿ ಕಾಳ್ಕಾಂತ್
ಥಾವ್ನ್ ಆಖ್ರೆಕ್ ಉಜ್ವಾಡಾಕ್ ಪಾವ್ಲೊ. ಪುಣ್ ಜೊಯ್ಸ್ ಜೊನಿಕ್
ಆದೆವ್ನ್ ಮಾಗೊನ್ ಗೆಲ್ಲೆಂ ತೆಂ ಉಜ್ವಾಡಾಂತ್ಲ್ಯಾನ್ಂಚ್ಚ್ ಗೆಲ್ಲೆಂ, ಪುಣ್
ಆಖ್ರೆಕ್ ತಾಕಾ ಕಾಳೊಕ್ ಮೆಳ್ಳೊ. ಉಪ್ರಾಂತ್ ವಾತಿಚೊ ಇಲ್ಲೊ
ಉಜ್ವಾಡ್ ಮೆಳ್ಳೊ. ಅಸೆಂ ಜೊಯ್ಸಾ ಆನಿ ಜೊನಿ ಮೊಧೆಂ ಘಡ್ಲೆಂ. ಪುಣ್
ತೆದಾಳಾ ತಿಂ ನೆಣಾ ಜಾಲಿಂ ಕೀ ತಾಂಚಾ ಮೊಧೆಂ ಅಸೆಂ ಘಡ್ಲೆಂ ಮ್ಹಣ್.
ಘಡ್ತಾ ಮ್ಹಣ್ ಕಳ್ಳೆಂ ಜಾಲಾರ್? ವೊಯ್, ದೇವ್ ಮನ್ಶಾಕ್
ಹೈಲೆಂ ಕಾಂಯ್ ಕಳ್ಳೆನಾ. ವಿಚಿತ್ರ್ ದೆವಾಚಿ ಮಹಿಮಾಂ!

ಘರಾ ಪಾವ್ತಲ್ಯಾ ಜೊಯ್ಸಾಚಿಂ ಚಿಂತ್ನಾಂ ದೋನ್ ವಾಟಾಂನಿ
ಗುಂವ್ತಾತ್. ಎಕ್ ಜೊನಿ ವಿಶಾಂತ್ ಆನಿ ದುಸ್ರಿಂ ಎಡ್ವಿನಾ ವಿಶಾಂತ್.
ತೆಂ ಎಡ್ವಿನಾಚೆಂ ಶಿಕಾಪ್ ಆನಿ ಗ್ರೇಸ್ತಕಾಯ್ ನಿಯಾಳ್ತಾ; ಸಾಂಗಾತಾಚ್ಚ್
ಜೊನಿಚಾ ಭಾವಾಂಚೆಂ ಕಾರ್ಬಾರ್. ತಾಕಾ ಜೊನಿನ್ ಸಾಂಗ್ಲೊ ಉಡಾಸ್

ಯೆತಾ ಕೀ ತೊ ದುಬ್ಬಾ ಬಾಪಾಯ್ಲ್ ಪೂತ್ ಮ್ಹಳ್ಳೆಂ. ಸೈತಾನ್ ತಾಚೊ ಮೊತೀಂತ್ ಗ್ರೇಸ್ತಕಾಯೆಚೆಂ ಪಿಶೆಂ ಘೆಲ್ತಾ. ಗ್ರೇಸ್ತಕಾಯೆಕ್ ತೆಂ ಲಬ್ಧಾತಾ. ತೆಂ ಚಿಂತ್ತಾ—‘ಆಜ್ ಜೊನಿ ಭಾವಾಂಚಾ ಖುಸ್ತಾರ್ ಆಸಾ. ಆನಿ ಫಾಲ್ಯಾಂ? ವ್ಹೊಯ್, ತಾಚಾ ಬಾಪಾಯ್ಲ್ ಕಾಂಯಿಂಚ್ ಆಸ್ತಾ ನಾ. ತರ್ ಜೊನಿ ಉಪ್ರಾಂತ್ ಕಿತೆಂ ಕರ್ತೊಲೊ? ಮಾಕಾ ಪೊಸುಂಕ್ ಪಾವ್ತೊಲೊ? ಬಿ. ಎ. ಮ್ಹಣಾಸರ್ ತಾಚೆಂ ಶಿಕಾಪ್ ಜಾತಾ. ಉಪ್ರಾಂತ್? ಆಮ್ಚೊ ಫುಡಾರ್ ಕಸೊ ರಾವಾತ್?’

ದುಸ್ರ್ಯಾ ವಾಟೇನ್ ತೆಂ ಚಿಂತ್ತಾ, ‘ಮ್ಹಜಾ ಬಾಪಾಯ್ಲ್ ಇತ್ಲಿ ಆಸ್ತಾ ಆಸಾ. ಇತ್ಲೊ ದುಸು ಆಸಾ. ತೊ ಕೊಣಾಕ್? ಮಾಕಾಚ್ಚ್ ನಹಿಂಗಿ? ದುಸ್ರಿಂ ಭುರ್ಗಿಂ ಮ್ಹಜಾ ಬಾಪಾಯ್ಲ್ ನಾಂತ್. ತಿ ಆಸ್ತಾ ಮ್ಹಜಿಚ್ಚ್ ಜಾತೆಲಿ. ಆಮಿಂ ಸುಖಾನ್ ದೀಸ್ ಕಾಡ್ಯೆತ್. ಪುಣ್ ಜೊನಿಲಾಗಿಂ ಹಾಂವೆಂ ಕಾಜಾರ್ ಜಾಂವ್ಕ್ ಮ್ಹಜೊ ಬಾಪಾಯ್ಲ್ ಸೊಡಿತಗಿ?’ ಆಸೆಂ ಪುಶ್ಕ್ಳೆಂ ತೆಂ ಚಿಂತ್ತಾ. ತರೀ ತಾಕಾ ಜೊನಿಕ್ ಸೊಡ್ನ್ ದುಸ್ರ್ಯಾಲಾಗಿಂ ಕಾಜಾರ್ ಜಾಂವ್ಕ್ ಮೊನ್ ನಾತ್ಲೆಂ.

ರಾತ್ ಪೊಸೊನ್ ದೀಸ್ ಉದೆಲೊ. ನಮಿಯಾರ್ಲೆಲ್ಯಾ ವೆಳಾರ್ ಎಡ್ವಿನ್ ಆನಿ ಲಿನಾ ಫೆಲಿಕ್ಸ್ ಕುವೆಲಿಗಿಲಿಂ ಮೆಟಾಂ ಚಡ್ಲಿಂ. ತಾಂಚಿಚ್ಚ್ ವಾಟೆಂ ಪೊಳೆತ್ತ್ ಆಸ್ಲಲ್ಯಾ ಕುವೆಲಿನ್ ಸೈರಾಂಕ್ ಬೊರ್ಲಾ ಮರಾ ದೆನ್ ಸ್ವಾಗತ್ ದಿಲೊ. ಭಿತರ್ ಆಸ್ಲಲ್ಯಾ ಜೊಯ್ಸಾನ್ ಲೋವ್ ಜನೆ ಲಾಂತ್ಲ್ಯಾನ್ ಎಡ್ವಿನಾಕ್ ಪೊಳೆಲೆಂ. ತಾಕಾ ಪಳೆವ್ನ್ ತೆಂ ಭಾರಿ ಖುಶ್ ಜಾಲೆಂ. ಕಿತ್ಯಾ ಎಡ್ವಿನಾಚೆಂ ದಡಂಗ್ ಶರೀರ್, ತೆ ಮುದ್ಯಾಳೆ ಕೇಸ್, ತಾಚೆಂ ಸೊಭಿತ್ ಉರುಟ್ ತೊಂಡ್, ತಾಚಾ ದೊಳ್ಯಾಂ ಮುಕಾರ್ ನಾಜ್ಲೆಂ. ತ್ಯಾಚ್ ಘಡ್ಯೆ ಎಡ್ವಿನಾಕ್ ತಾಣೆಂ ಜಿಣ್ಯೆ ಸಾಂಗಾತಿ ಕರುಂಕ್ ಚಿಂತ್ಲೆಂ.

ವ್ಹೊಡಾಂಗೆಲ್ಯಾ ರಿವಾಜೇ ಪರ್ಮಾಣೆ ಜೊಯ್ಸ್ ವಸೊನ್ ಸೈರಾಂ ಸಾಂಗಾತಾ ಬೊಸ್ಲೆಂ. ಜೊಯ್ಸಾಕ್ ಪಳೆಲ್ಲ್ಯಾ ಎಡ್ವಿನಾಕ್ ಮಾತ್ ಸರ್ಗಾ ವಯ್ಲೊ ಆಂಜ್ ಯೇವ್ನ್ ರಾವ್ಲಲ್ಯಾಬರಿ ಭೊಗ್ಲೆಂ. ತಾಣೆ ಲೋವ್ ಲೀನಾಕಡೆ ವಿಚಾರ್ಲೆಂ: “ಹಿಚ್ಚಿ ವ್ಹೊಕಾಲ್?” ಲೀನಾ ವ್ಹೊಯ್ ಮ್ಹಳ್ಳ್ಯಾ ಅರ್ಥಾರ್ ಹಾಸ್ಲೆಂ.

ಎಡ್ವಿನ್ ಸಬಾರ್ ಗಾಂವ್ ಭೊಂವ್ತೊ. ಸಬಾರ್ ಚೆಡ್ವಾಂಕ್ ತಾಣೆ ಪೊಳೆಲೆಂ. ಸಬಾರ್ ಚೆಡ್ವಾಂ ತಾಕಾ ಆಶೆಲಿಂ. ಜಾಲ್ಯಾರಿ ತಾಣೆ ಜೊಯ್ಸಾ

ಬರಿ ಆಕರ್ಷಿಕ್ ಚೆಡ್ವಾಕ್ ಪಳೆಲ್ಲೆಂ ಆಜ್ ಮಾತ್. ತಾಣೆ ಆಪ್ಲ್ಯಾ ಮತೆಂತ್ ನಿಚೆವ್ ಕೆಲೊ ಕೀ ಆಪುಣ್ ಜೊಯ್ನಾ ಶಿವಾಯ್ ದುಸ್ರ್ಯಾ ಲಾಗಿಂ ಕಾಜಾರ್ ಜಾಯ್ನಾ.

ಎಡ್ವಿನ್ ತಾಂಕಾಂ ಆಪ್ಲ್ಯಾ ಶಿಕ್ವಾಚೆಂ, ಆಮೇರಿಕಾಚೆಂ ಆನಿ ಸಗ್ಳೆಂ ವರ್ಣನ್ ಕರ್ತಾನಾ ಕುವೆಲ್ ಕಾನ್ ದೀವ್ನ್ ಐಕಾತಾಲೊ. ತೊ ಆಸ್ಲಲ್ಯಾ ತೆದಾಳ್ಚ್ಯಾ ಆಮೇರಿಕಾಕ್ ಆನಿ ಆತಾಂಜಾಕ್ ಮೊಸ್ತ್ ತಪಾವತ್ ಅಸಾ ತೆಂ ಎಡ್ವಿನಾಚಾ ಉತ್ರಾಂನಿ ಕಳ್ಳೆಂ. ಉಪ್ರಾಂತ್ ತೊ ಮ್ಹಣಾಲೊ : “ಹಾಂವ್ ಥೊಡೆ ದೀಸ್ ಗಾವಾಂತ್ ಆಸ್ತೊಲೊಂ ಆನಿ ತಾಚಾ ಮೊದೆಂ ಕಾಜಾರ್ ಜಾವ್ನ್ ಉಪ್ರಾಂತ್ ಪೊಕ್ಲೇಕ್ ಫೆವ್ನ್ ಪರ್ತುನ್ ಆಮೇರಿಕಾಕ್ ವೆತೊಲೊಂ.” ಜೊಯ್ನಾಚೆ ಕಾನ್ ನೀಟ್ ಜಾಲೆ. ಎಡ್ವಿನಾಚೆ ದೀಷ್ಟ್ ಜೊಯ್ನಾಚೆರ್ ಆನಿ ಜೊಯ್ನಾಚೆ ದೀಷ್ಟ್ ಎಡ್ವಿನಾಚೆರ್ ಎಕ್ಚ್ ಪಾವ್ಪಿಂ ಅದ್ಲಿಬದ್ಲಿ ಜಾಲಿ. ತಾ ದಿಷ್ಟೆನ್ ತಾಂಚೆ ಅಶ್ರೇಗಯಿಂ ಅದಲ್ ಬದಲ್ ಜಾಲೆ. ಲೀನಾ ಆನಿ ಎಡ್ವಿನ್ ಆಯಿಲ್ಲೆಂ ಕಾಮ್ ಸಂಪ್ಲೆಂ. ಫೆಲಿಕ್ಸ್ ಕುವೆಲಿಚಿ ಆಶಾ ಖಂತೀವಣೆ ಪರ್ಯಾರ್ ಜಾಲಿ. ಕಾಂಯ್ಜ್ ಮೇಳ್ ಕರಿನಾಸ್ತಾಂ ಜೊಯ್ನಾನ್ ಎಡ್ವಿನಾಕಡೆ ಕಾಜಾರ್ ಜಾಂವ್ಕ್ ಆಪ್ಲಿ ಒಪ್ಪಿಗ್ ದಿಲಿ. ಎಡ್ವಿನಾನ್ ತಾಕಾ ಖುಶೆನ್ ಸ್ವಿಕಾರ್ ಕೆಲೆಂ.

ಹಾ ಜೊಯ್ನ್, ಗ್ರೇಸ್ತ್ಕಾಯೆಕ್ ಆನಿ ಸೊಭಿತ್, ದವಂಗ್ ಕುಡಿಕ್ ಪಳೆವ್ನ್ ತುಂ ಭುಲ್ಲೆಂಯ್. ತುಜೊ ಖರೊ ಮೋಗ್ ಕೆಲ್ಲ್ಯಾ ಜೊನಿಕ್ ತುಂ ವಿಸರ್ಲೆಂಯ್. ತುಜಿ ಸೊಭಿತ್ ಕೂಡ್ ಆನಿ ಗ್ರೇಸ್ತ್ಕಾಯ್ ಪಳೆವ್ನ್ ಜೊನಿನ್ ಜೆಸ್ಸಿಕ್ ಇನ್ಕಾರ್ ಕೆಲೆಂ. ತುಜೊ ತಾಣೆ ಎಕಾ ಭೆಟೆನ್ ಪಾಟ್ಲಾವ್ ಕೆಲ್ಲೊ. ಆತಾಂ ತುಕಾ ಅಪ್ಲಿ ಜಿಣ್ಯಾ ಸಾಂಗಾತಿಣ್ ಕರುಂಕ್ ತೊ ಚಿಂತ್ತಾನಾ ತುಂ ತಾಕಾ ಇನ್ಕಾರ್ ಕರ್ತಾಯ್. ತುಂ ಜಾಣಾ ಆಸೊನ್ ನೆಣಾಸ್ಲಲ್ಯಾ ಬರಿ ಚಲ್ತಾಯ್. ಜಾಣ್ಯಾಂಗಿ ಹಾಜೊ ಪ್ರತಿಫಳ್ ಕಿತೆಂ ರಾವಾತ್ ಮ್ಹಣುನ್?

ಎಡ್ವಿನಾಕ್ ಪಳೆವ್ನ್ ತೆಂ ಭುಲ್ಲೆಂ. ತಾಚಾ ವ್ಹೊಡ್ಪಣಾನ್ ತಾಕಾ ಪಿಶೆಂ ಕೆಲ್ಲೆಂ. ಆತಾಂ ಜೊನಿ ತಾಕಾ ನಾಕಾ ಜಾಲೊ. ಜೊನಿ ತಾಕಾ ರಾಕ್ವಾಲೊ. ಪುಣ್ ಜೊಯ್ನಾಚೊ ಪಾತ್ಸೊ ನಾಂ. ತಾಕಾ ಎಕಾ ವಾಟೆನ್ ಭೆಂ ದಿಸ್ತಾಲೆಂ ಆನಿ, ದುಸ್ರ್ಯಾ ವಾಟೆನ್ ಲಜ್. ಭೆಂ ಕಿತ್ಯಾಗಿ ಮ್ಹಳ್ಯಾರ್ ಖಂಯ್ ಪುಣ್ ಜೊಯ್ನ್ ಎಡ್ವಿನಾಕ್ ಉತಾರ್ ದೀವ್ನ್ ತಾಚೆಲಾಗಿಂ ಕಾಜಾರ್ ಜ್ಯಾತ್

ಜಾಲಾರ್ ? ಲಜ್, ತೊ ಎಕಾ ಅಕ್ಕಾರ್ ಚೆಡ್ವಾಚೊ ಗುಖಿತ್ ಮೋಗ್ ಕರ್ತಾ ಆನಿ ತಾಕಾ ಖುಸಿ ದೊವ್ರುಂಕ್ ಹರ್ ಪ್ರಯತ್ನ್ ಕರ್ತಾ ದೆಕುನ್.

ಛೊಡೆ ದೀಸ್ ಪಾಶಾರ್ ಜಾಲೆ. ಜೊಯ್ಸ್ ತಾಕಾ ಮೆಳ್ಳೆಂ ನಾಂ. ತಾಕಾ ದುಬಾವ್ ಮಾಲೊ. ತೊ ಎಕಾ ದಿಸಾ ಅಧಿಂ ಮೆಳೊನ್ ಆಸ್‌ಲ್ಲಾ ಜಾಗ್ಯಾಕ್ ವೊಸೊಂಕ್ ಭ್ಯಾರ್‌ಸಲೊ, — ಆಜ್ ಪುಣಿ ಜೊಯ್ಸ್ ಮೆಳ್ತಾಗಿ ಪಳೆಯಾಂ ಮ್ಹಣುನ್. ವೆತಾನಾ ವಾಟೆರ್ ತಾಕಾ ಐಕೊಂಕ್ ಮೆಳ್ಳೆಂ ಜೊಯ್ಸ್‌ಚೆಂ ಖರಾರ್ ಎಡ್ವಿನಾ ಸಾಂಗಾತಾ ಜಾಲೆಂ ಮ್ಹಣುನ್. ಹೆಂ ಐಕಾ ಲೆಂಚ್ಚ್ ತಾಚಾ ಮಾತಾರ್ ತೊಣ್ಯಾನ್ ಮಾರ್‌ಲ್ಲಾಬರಿ ಭೊಗ್ಲೆಂ. ವಿಶೇಷ್ ಬೆಜಾರ್ ತಾಕಾ ಜಾಲೆಂ. ಆಸ್‌ಲ್ಲೊ ದುಬಾವ್ ಥಿರ್ ಜಾಲೊ. ತೊ ಥೈಂ ಥಾವ್ನ್ ಸೀದಾ ಜೊಯ್ಸ್‌ಚಾ ಘರಾ ಗೆಲೊ. ಥೈಂ ಪಾವ್ತಾನಾ ಸಾಧಾರ್ಣ್ ಪಾಂಚ್ ವೊರಾಂ ಜಾಲ್ಲಿಂ. ಕಾಳೊಕ್ ಪಡೊಂಕ್ ಆನಿಕೇ ವೇಳ್ ಆಸ್‌ಲ್ಲೊ. ಸಾಂಜೆಚಾ ಸುರ್ಯಾಚೆಂ ಕಿರ್ಣಾಂ ಜೊಯ್ಸ್‌ಗೆಲ್ಯಾ ಬಾಗ್ಲಾರ್ ಪಡ್ತಾಲಿಂ, ಆನಿ ಬೊಂಗ್ಲೊ ಆನಿಕೇ ಸೊಭ್ತಲೊ. ಬೊಂಗ್ಲಾ ಮುಕಾರ್ ಆಸ್‌ಲ್ಲಾ ಭಾಗೇಂತ್ ಪಿಸೊಳಿಂ ಫುಲಾಂಚೆಂ ಮೊಂವ್ ಚೆಂವ್ತಾಲಿಂ, ಆನಿ ಆಪ್ಲ್ಯಾ ಇತ್ಲ್ಯಾಕ್ ಥೈಂ ಹಾಂಗಾ ಉಬ್ತಾಲಿಂ. ಸಗ್ಳ್ಯಾನ್ ಸಂತೊಸ್ ಸಮಾಧಾನ್ ಆಸ್‌ಲ್ಲೆಂ. ಪುಣ್ ಜೊನಿಚಾ ಮತಿಂತ್ ಸಮಾಧಾನ್ ನಾತ್‌ಲ್ಲೆಂ. ತಾಚಾ ಮತಿಂತ್ ಆಸ್‌ಲ್ಲೊ ಏಕ್ ದುಬಾವ್ ತೊ ಭ್ಯಾರ್ ಘಾಲುಂಕ್ ಮುಕಾರ್ ವೆತಾಲೊ. ಆನಿ ಜೊಯ್ಸ್‌ಗೆಲ್ಯಾ ಗೇಟೆಕಡೆ ಪಾವ್ತಾನಾ ಕಿತೆಂ ಪಳೆತಾಲೊ. ಗಿರ್ಬುಜಾಂಚೆಂ ಜೊಡೆಂ ಗೇಟೆ ವೈರ್ ಬಸೊನ್ ಮೋಗ್ ಕರ್ತಾಲೆಂ. ಏಕ್ ದುಸ್ರ್ಯಾಚಾ ಬೊಂಬೆಕ್ ಬೊಂಬೆಕ್ ಮಾರ್ತಾಲೆಂ. ಛೊಡೆ ಪಾವ್ಪಿಂ ಏಕ್ ಥೈಂ ಥಾವ್ನ್ ಧಾಂವ್ತಾಲೆಂ ಆನಿ ಪರ್ತುನ್ ಏವ್ನ್ ಥೈಂ ಬಸ್ತಾಲೆಂ. ಅಸೆಂ ತಾಂಚೊ ಮೋಗ್ ಪಳೆತ್ ಆಸ್‌ಲ್ಲಾ ಜೊನಿಚೆ ದೀಪ್ಚ್ ಚಿಂತಿನಾತ್‌ಲ್ಲಾಬರಿ ಜೊಯ್ಸ್‌ಗೆಲ್ಯಾ ಬೊಂಗ್ಲಾಚಾ ಮೆಟಾರ್ ಪಡ್ಲಿ. ಥೈಂ ಕಿತೆಂ ದಿಸ್ಲೆಂ ? ಏಕ್ ಸೊಭಿತ್ ಜೊಡೆಂ ಮೇಟಾಂ ದೆಂವ್ತಾಲೆಂ. ದಾದ್ಲ್ಯಾನ್ ಉಲ್ಲನಾಚೆಂ ಪೆಂಟ್ ಆನಿ ಧೊವೆಂ ಟೆರೆಲಿನ್ ಶರ್ತ್ ಘಾಲ್ತೆಂ. ತಾಚಾ ಸಾಂಗಾತಾ ಆಸ್‌ಲ್ಲಾ ಸ್ತ್ರೀಯೆನ್ ಧೊವೆಂ ಕಾಪಾಡ್ ನ್ಹೆಸೊನ್ ಕಾಳೊ ಬ್ಲಾವ್ ಘಾಲ್ಲೊ. ಹಾತಾಂತ್ ಏಕ್ ತುಮಾಲೊ ಆಸ್‌ಲ್ಲೊ. ಆಪುಣ್ ವೊಕಾಲ್ ಆನಿ ತೊ ನೊವ್ರೊ ಮ್ಹಳ್ಳಾಬರಿ ತಿಂ ಹಾತಾಕ್ ಹಾತ್ ಧನ್

ಸವ್ಯಾಸ್ ಚಲುತ್ತಲಿಂ. ಸುರ್ಯಾಚೊ ಶಾಂತ್ ಪ್ರಕಾಶ್ ತಾಂಚೆರ್ ಪಡ್ತಾಲೊ. ವಾರೆಂ ತಾಂಕಾಂ ಆದ್ಮೊನ್ ಆನಿ ಚೀರ್ನ್ ಮ್ಹಳ್ಳಾಬರಿ ಮುಕಾರ್ ವೆತಾಲೆಂ, ಆನಿ ಚಲ್ಮೆಚಾ ಕಾಪ್ಡಾ ಚಾ ಪಾಲ್ವಾಕ್ ವ್ಯೊರ್ ಸಕ್ಲಾ ಉಬೈತಾಲೆಂ. ಜೊನಿ ತಾಕಾ ಪಳೇತ್ ರಾವ್ಣೊ. ಸಮಾ ದೊಳೆ ಸೊಡ್ ತೊ ಪಳೆತಾಲೊ. ತಿ ಚಲಿ ಜೊಯ್ಸ್ ಮ್ಹಣ್ ತಾಕಾ ಕಳ್ಳೆಂ. ತೊ ತರ್ನಾಚೊ ಎಡ್ವಿನ್ ಮ್ಹಣುನ್ ಪಾರ್ಕುಂಕ್ ತಾಕಾ ವೇಳ್ ಲಾಗ್ಲೊನಾಂ. ತಿತ್ಲಾರ್ ಎಕಾಚ್ಚೆ ಫರಾ, “ಜೋ...ಯ್ಸ್!” ಮ್ಹಣ್ ತಾಣೆ ಬೋಬ್ ಮಾರ್ಲಿ. ಜೋಯ್ಸ್ ಹ್ಯಾ ವಾಟೇನ್, ತ್ಯಾ ವಾಟೇನ್ ಪಳೆತಾನಾ ಜೊನಿ ತಾಚಾ ಮುಕಾರ್ ಏವ್ನ್ ರಾವ್ಣೊ. ತಾಚಾ ಮುಖಮಳಾರ್ ರಾಗ್ ಆನಿ ಮೋಗ್, ನಿರಾಶ್ ಆನಿ ಆಶೆಚಿಂ ಖಿಣಾಂ ಆಸ್ಲಿಂ. ಜೊಯ್ಸ್ ತಾಕಾ ಪಳೆವ್ನ್ ಏಕ್ ಪಾವ್ಲಿಂ ಆಂಗ್ ಕಾಡ್ಲೆಂ. ಕಸೆಂ ಎಕಾಚ್ಚೆ ಫರಾ ಮುಕಾರ್ ವಾಗ್ ಯಾ ಸರೊಪ್ ಆಸ್ಲಾರ್ ತಾಕಾ ಪಳೆವ್ನ್ ಮನಿಸ್ ಆಂಗ್ ಕಾಡ್ತಾ ಆನಿ ಭಿಯೆತಾಗಿ ತಸೆಂ ತಾಚಿ ಗತ್ ಜಾಲಿ. ಸಾಂಗಾತಾಚ್ಚೆ ತೆಂ ಲಜ್ಲೆಂ. ಮನಿಸ್ ಸರ್ಪಾಕ್ ಯಾ ವಾಗಾಕ್ ಲಜಾನಾ. ಪುಣ್ ಜೊಯ್ಸ್ ಜೊನಿಕ್ ಪಳೆವ್ನ್ ಭಿಯೆಲೆಂ ಆನಿ ಲಜ್ಲೆಂ. ಸಗ್ಳಾಂನಿ ನಿಶ್ಯಬ್ದ್. ಎಡ್ವಿನ್ ಹ್ಯಾ ಶಾಂತ್ ವಾತಾವರಣಾಚೊ ಭುರ್ಗ್ ಕರ್ನ್ ವಿಚಾರಿಲಾಗ್ಲೊ,—

“ಜೊಯ್ಸ್, ಹೊ ಕೋಣ್? ತುಮ್ಚೊ ಸೈರೊ ಪುಣಿವೆ?” ಜೊಯ್ಸ್ ಉಲೊಂವ್ಕ್ ಜೇಬ್ ಸುಟ್ಟಿನಾ. ವ್ಹಡ್ಲಯ್, ಕಿತೆಂ ಮ್ಹಣ್ ತೆಂ ಉಲೈತಲೆಂ. ಕಿತೆಂ ಮ್ಹಣ್ ತೆಂ ಸಾಂಗ್ತಲೆಂ? ಜೊಯ್ಸ್ ತೊಂಡ್ ಭಂದ್ ಆಸ್ಲೆಂ ಪಳೆವ್ನ್ ಜೊನಿ ಮ್ಹಣಾಲೊ,—

“ಮಿಸ್ಟರ್ ಎಡ್ವಿನ್, ಹಾಂವ್ ತಾಚೊ ಸೈರೊ ನಹಿಂ. ಪುಣ್ ಮುಕಾರ್ ತಾಚೊ ಸೈರೊ ಜಾಂವ್ಚೊ ಏಕ್ ತರ್ನಾಚೊ” ತಾಚಾ ಉತ್ತರಾಂನಿ ರಾಗ್ ಆಸ್ಲೊ. ಕಾಯಿಂಚ್ಚೆ ನೆಣಾ ಜಾಲ್ಲ್ಯಾ ಎಡ್ವಿನಾನ್ ವಿಚಾರ್ಲೆಂ,—

“ತುಜೊ ಮತ್ಲಾಬ್?”

“ಹಾಂವ್ ತಾಚೊ ಮೋಗ್ ಕರ್ತಾಂ ಆನಿ ತೆಂ ಮ್ಹಜೊ ಕರ್ತಾ” ಜೊನಿ ಜೊಯ್ಸ್ ಪಳೆಲಾಗ್ಲೊ.

“ಫೊಟ್” ಮ್ಹಳ್ಳೊ ಸಬ್ದ್ ಜೊಯ್ಸ್ ತೊಂಡಾಂತ್ ಥಾವ್ನ್ ಭಾಯ್ರ್ ಸರ್ಲೊ.

“ಫೋಟ್ ! ಕಿತೆಂ, ತುಂ ಮಾಕಾ ವಳ್ಳಾನಾಯ್‌ಗಿ ?” ಜೊನಿನ್ ಅಚಾಪೊನ್ ಸವಾಲ್ ಕೆಲೆಂ.

“ವಳ್ಳಾತಾಂ, ಪುಣ್ ಹಾಂವ್ ಮೋಗ್ ಕರಿನಾಂ ” ಬೆಪರ್ವಾಯೆನ್ ಜೊಯ್ಸ್ ಮ್ಹಣಾಲೆಂ.

“ಕಿತ್ಯಾ ಪಾಸೊನ್ ?” ಅಧಿಕಾರಾನ್ ಜೊನಿನ್ ವಿಚಾರ್ಲೆಂ.

“ಸಬಾರ್ ಕಾರಾಣಾಂನಿ ” ಜೊಯ್ಸ್ ಸಟ್ ಕರ್ನ್ ಮ್ಹಣಾಲೆಂ.

“ತರ್, ಹಾಂವೆಂ ತುಜೊ ಮೋಗ್ ಕೆಲ್ಲೊ ತುಂ ಜಾಣಾಂಯ್‌ಗಿ ?” ಪರ್ತುನ್ ಜೊನಿನ್ ಸವಾಲ್ ಕೆಲೆಂ.

“ನಾ.” ಜೊಯ್ಸ್‌ಚಿ ತೊಂಡಾ ಥಾವ್ನ್ ದುಸ್ರಿಂ ಉತ್ರಾಂ ಆಯ್ಲಿ ನಾಂತ್. ಜೊನಿ ಮುಂದರ್ಸಿಲಾಗ್ಲೊ,—

“ಹಾ ಜೊಯ್ಸ್ ! ತುಜೆ ಪಾಸೊನ್ ಹಾಂವೆಂ ಆಸ್‌ಲ್ಲೆಂ ದಿವೆಂ ಹೊಗ್ತಾಯ್ಲೆಂ. ಆನಿ ಆತಾಂ ತುಂಚ್ಚೆ ಮ್ಹಜೆಂ ದಿವೆಂ ಮ್ಹಣ್ ಚಿಂತುನ್ ಆಸ್ತಾನಾ ತುಂ ಮಾಕಾ ಇನ್ಕಾರ್ ಕರ್ತಾಯ್ ?” ಎಡ್ವಿನಾಕ್ ಹೊ ಮಿಸ್ತೆರ್ ಆನಿಕಿ ಸಮ್ಜಾಲೊನಾ. ತಾಣೆ ಜೊನಿಕ್ ತಿಕ್ಕೆ ಪೊಯ್ಸ್ ಆಪ್ಲೆವ್ನ್ ಹರ್ಯೆಕ್ ಗಜಾಲ್ ವಿಚಾರ್ಲಿ. ಜೊನಿನ್ ಸಮಾಧಾನ್ ಘೆವ್ನ್ ಭಾವಾಕ್ ಸಾಂಗ್‌ಲ್ಲಾ ಬರಿ ಹರ್ಯೆಕ್ ಗಜಾಲ್ ಸುಟಾವೆಂ ಸಾಂಗ್ಲಿ. ಎಡ್ವಿನಾಕ್ ಗಜಾಲ್ ಆಯ್ಕೊನ್ ಹಾಸೊಂಕ್ ಆಯ್ಲೆಂ. ತೊ ಸಿಕ್‌ಲ್ಲೊ ಆನ್ವೊಗ್ ಆಸ್‌ಲ್ಲೊ ಮನಿಸ್, ಹ್ಯಾ ವೆಳಾರ್ ತೊ ಹಾಸೊನಾ. ಹಾಸಾ ಸಾಂಗಾತಾ ತಾಕಾ ಬೆಜಾಧಾಯ್ ಜಾಲಿ. ಉಪ್ರಾಂತ್ ಮ್ಹಣಾಲೊ,—

“ಜೊನಿ, ತುಂ ಸಾಂಗ್ತಾಯ್ ತುಂ ತಾಚೊ ಮೋಗ್ ಕರ್ತಾ ಮ್ಹಣ್. ಪುಣ್ ಜೊಯ್ಸ್ ಸಾಂಗ್ತಾ ತೆಂ ತುಜೊ ಮೋಗ್ ಕರಿನಾ ಮ್ಹಣ್. ಥೊಡ್ಯಾ ದಿಸಾಂನಿ ತಾಚೆಂ ಕಾಜಾರ್ ಮ್ಹಜೆಲಾಗಿಂ ಜಾಂವ್ಚ್ಯಾರ್ ಆಸಾ. ತಾಚೆ ಪೊಖ್ಣಿಗ್ ಮಾಕಾ ಮೆಳ್ಳ್ಯಾ. ಆಜ್ ಆಮಿಂ ದೋಗ್ ಜಣ್ ಎಕಾ ಚಲೆ ಲಾಗಿಂ ಆಸಾಂವ್,— ಏಕ್ ಮೋಗ್ ಕೆಲ್ಲೊ, ಆನಿ, ದುಸ್ರೊ ಕಾಜಾರ್ ಜಾಂವ್ಚೊ. ಅಸೆಂ ಆಸ್ತಾನಾ ಆಮಿಂ ಲಡಾಯ್ ಕರ್ನ್ ಕಾಯಿಂಚ್ಚೆ ಪ್ರಯೋಜನ್ ನಾ. ಕಸೆಂ ಜೊಯ್ಸ್‌ಚಿ ಖುಶಿ ಆಸಾ, ತಸೆಂ ಜಾಂವ್. ಮ್ಹಜೆ ಪೊರ್ವಿಂ ಕಾಂಯ್ ಅಡ್ಲಿ ನಾ. ಕಿತ್ಯಾ, ಜೊಯ್ಸ್‌ಚಿ ಖುಶಿ ತಾಕಾ ಜಾಯ್ ಆಸ್‌ಲ್ಲಾ ಲಾಗಿಂ ಕಾಜಾರ್ ಜಾಂವ್ಚಿ. ತಾಕಾ ಮೋನ್ ಆಸ್‌ಲ್ಲಾ ಲಾಗಿಂ

ತೆಂ ಕಾಜಾರ್ ಜಾಂವ್ಚಿ. ಕಾಜಾರ್ ಮ್ಹಳ್ಳಾರ್ ಏಕ್ ಖೆಳ್ ನಹಿಂ. ದೊಗಾಂಚೊ ಕುಡಿ ಏಕ್ ನಹಿಂ ಜಾಲ್ಯಾರಿ, ಕಾಜಾರಾ ದಿಸಾ ಥಾವ್ನ್ ತಾಂಚೊ ಮೊತಿ ಆನಿ ಅಂತಸ್ಕರ್ನಾಂ ಏಕ್ ಜಾಯ್ನಾಯ್. ಜರ್ ತಾಕಾ ಖುಶಿ ನಾತ್ಲ್ಲ್ಯಾ ಲಾಗಿಂ ಕಾಜಾರ್ ಜಾಯ್ ತರ್ ತಾಚಿ ಜಿಣ್ ಆನಿ ತಾಚಾ ಸಾಂಗಾತಾ ಕಾಜಾರ್ ಜಾಲ್ಲ್ಯಾಚಿ ಜಿಣ್ ಪಿಡ್ವೊರ್ ಜಾಯ್. ಕಾಜಾರಾಚಾ ಸಾಕ್ರಮೆಂತಾ ತಿತ್ಲೊ ವೊರ್ತೊ ದುಸ್ರೊ ನಾ ಮ್ಹಣ್ತಾತ್ ಚ್ಯಾತೆ ಜಾಣ್ ಜಾಣಾರ್. ಕಾಜಾರ್ ಜಾಮ್ನಾಸಾ ದೋನ್ ಕುಡಿಂಚೆಂ ಏಕ್ ಮಿಲನ್. ಆನಿ ತೊ ಮಹತ್ವಾಚೊ ಸಾಕ್ರಮೆಂತ್ ಜೊಡ್ತಾನಾ ಸಬಾರ್ ತರ್ನಾಟೆ ಆನಿ ತರ್ನಾಟಿಂ ಚುಕೊನ್ ಪೊಡ್ತಾತ್. ಥೊಡಿಂ ವೊಡಿಲಾಂಚಾ ವತ್ತಾಯೆಕ್ ಆನಿ ಥೊಡಿಂ ವೊಶ್ಯಾಂಚಾ ಆಶೆಕ್, ಆನಿ ಥೊಡಿಂ ನೆಣಾರ್ ಪೊಣಾನ್, ಹೊ ಸಾಕ್ರಮೆಂತ್ ಜೊಡ್ಲ್ಯಾ ಥೊಡ್ಯಾಚ್ ಮಹಿನ್ಯಾಂನಿ ವಿಭಾಡ್ತಾತ್. ಕಿತ್ಯಾ ತಿಂ ನೆಣಾಂತ್ ಕಾಜಾರ್ ಕಿತೆಂ ತೆಂ. ಕಾಜಾರಾಚೆಂ ಮಹತ್ವ್ ತಿಂ ನೆಣಾಂತ್. ಆನಿ ತದಾಳಾ ತಾಂಚಾ ಮೊದೆಂ ಕಾಜಾರಾಚೊ ಸಾಕ್ರಮೆಂತ್ ತೊ ಸಾಂಬಾಳ್ ವೊರುಂಕ್ ಆಮಿಂ ಪ್ರಯತ್ನ್ ಕರ್ತಾಂವ್ ವೊಯ್ ಜಾಲ್ಯಾರ್ ಕಾಜಾರ್ ಜಾಂವ್ಚ್ಯಾ ಆಧಿಂ ವೊಡಿಲಾಂನಿ ಆನಿ ಆಮಿಂಯೊ ಚಿಂತುನ್ ಘೆಂವ್ಕ್ ಫಾವೊ. ಆಜ್ ಆಮಿಂ ಹೊ ಸಾಕ್ರಮೆಂತ್ ಜೊಡುಂಕ್ ತಯಾರ್ ಜಾಲ್ಲೆ ದೆಕುನ್ ಆಮಿಂ ಆತಾಂಚ್ ಹ್ಯಾ ವಿಶಾಂತ್ ಚಿಂತ್ಲೆಂ ಬೊರೆಂ. ಆತಾಂ ಆಮಿಂ ಹೊ ಮುಕ್ಲೊ ಎಕ್ಲೊಟ್ ಎಕಾ ಚಲ್ಕೆ ಸಾಂಗಾತಾ ಜಾತಾನಾ ಆಮಿಂ ವೊರ್ತಿ ಜಾಗ್ರುತ್ಕಾಯ್ ಘೆಂವ್ಚಿ ಬೊರೆಂ. ದೆಕುನ್ ಆಮಿಂ ತಿಚಿ ಖುಶಿ, ತಿಚೆಂ ಶೀರ್ಪ್ ವಿಚಾರ್ಯಾಂ. ಕಿತ್ಯಾ ಆಮಿಂ ದೊಗಿ ತಿಚಾ ಮುಕಾರ್ ಆತಾಂ ಆಸಾಂವ್. ತೆಂ ತುಜೊ ಖಿರಾ ಕಾಳ್ಜಾನ್ ಮೋಗ್ ಕರ್ತಾ ಜಾಲ್ಯಾರ್ ತುಜೆಲಾಗಿಂ ಕಾಜಾರ್ ಜಾಂವ್ಚಿ. ಆನಿ ತುಜೊ ತೆಂ ಮೋಗ್ ಕರಿನಾ ಆನಿ ತುಜೆಲಾಗಿಂ ತೆಂ ಕಾಜಾರ್ ಜಾಯ್ನಾ—ತೆಂ ಮುಜೊ ಮೋಗ್ ಕರ್ತಾ ಆನಿ ತೆಂ ಮುಜೆಲಾಗಿಂ ಕಾಜಾರ್ ಜಾತಾ ಮ್ಹಣ್ ಸಾಂಗ್ಲಾರ್ ಹಾಂವ್ ತಾಚೆಲಾಗಿಂಚ್ ಕಾಜಾರ್ ಜಾತಲೊಂ. ಕಿತ್ಯಾ, ಜಬರ್ ದಸ್ತೆಚೆಂ ಕಾಜಾರ್, ತೆಂ ಕಾಜಾರ್ ಜಾಲ್ಲ್ಯಾಂಕ್ ಮುಕಾರ್ ವಾಯ್ ರಾವ್ತಲೆಂ.”

ಹೆಂ ಎಡ್ವಿನಾಚೆಂ ರಾಜಾಂವ್ ಜೊನಿಕ್ ಪಸಂದ್ ಜಾಲೆಂ. ತಾಣೆಂ ಎಡ್ವಿನಾಚಾ ಶಿಕವ್ಣೆಕ್ ಸೈ ಫಾಲಿ ಆನಿ ದೊಗಿ ಜೊಯ್ನಾಲಾಗಿಂ ಗೆಲೆ. ಹ್ಯಾ

ಮೊದಲೆ ಜೋಯ್ಸ್ ಭಿಯಾನ್, ಲಜೆನ್ ನಿರಾಪ್ರದಿಬರಿ ಉಬೆಂ ಆಸ್‌ಲ್ಲೆಂ.
ಜೊನಿನ್ ಸಮಾಧಾನ್ ಘೆವ್ನ್ ಹಾಳ್ವಾಯೆನ್ ವಿಚಾರ್ಲೆಂ:—

“ಮೋಗಾ ಕಿತೆಂ ತುಮೆಂ ಕೆಲೆಂಯ್? ತುಜಾ ಜೊನಿಕ್ ತುಂ ವಿಸ
ಲೆಂಯ್‌ಗಿ? ಮಾರಾ ಕಾಜಾರಾಚೆಂ ಉತಾರ್ ದೀವ್ನ್ ಆಜ್ ತೆಂ ಉತಾರ್
ಮಸ್ತುನ್ ತುಮೆಂ ಎಡ್ವಿನಾಕ್ ಉತಾರ್ ದಿಲಾಂಯ್. ಕಿತೆಂ ಹಾಂವೆಂ ತುಕಾ
ಕೆಲೆಂ?”

ಜೊನಿಚಿಂ ಮೊವಾಳ್ ಆನಿ ದುಃಖಾಬರಿತ್ ಉತ್ರಾಂ ಐಕೊನ್
ಉಲೊಂವ್ಕ್ ತೆಂ ಸಕ್ಲೆಂನಾಂ. ಎಕಾ ವಾಟೆನ್ ಆಪ್ಲೆ ಮೋಗ್ ಕೆಲ್ಲೊ ಜೊನಿ
ಆನಿ ದುಸ್ರ್ಯಾ ವಾಟೆನ್ ಖರಾರ್ ಜಾಲ್ಲೊ ಎಡ್ವಿನ. ತೆಂ ಹ್ಯಾ ವೆಳಾರ್
ಗುಸ್ಪಡ್ಲೆಂ. ತೆಂ ನೆಣಾ ಜಾಲೆಂ ಕೊಣಾಕ್ ಸೊಡುಂ ಆನಿ ಕೊಣಾಕ್ ಧರುಂ?
ಆನಿ ಜೊನಿಕ್ ಕಿತೆಂ ಜಾಪ್ ದಿಂವ್ಪಿಗಿ ಮ್ಹಣ್ ತಾಣೆ ಏಕ್ ಪಾವ್ಲಿ ಜೊನಿಕ್,
ಪರ್ತುನ್ ಏಕ್ ಪಾವ್ಲಿ ಎಡ್ವಿನಾಕ್ ಪಳೆಲೆಂ. ಜೊಯ್ಸಾಚಾ ತೊಂಡಾಂತ್
ಥಾವ್ನ್ ಉತ್ರಾಂ ಆಯ್ಲಿಂನಾಂತ್. ಎಡ್ವಿನ್ ಜೊಯ್ಸಾಚಿ ಆಲೊಚನ್
ಐಕೊಂಕ್ ಆತುರಾಯೆನ್ ರಾಕ್ತಾಲೊ. ಹ್ಯಾ ವಾಟೆನ್ ಜೊನಿ ಸಗ್ಳೊಚ್ಚೆ
ಭಿಯೆಲ್ಲೊ. ಜೊಯ್ಸಾಚೆಂ ತೀರ್ಪ್ ಐಕೊಂಕ್ ತೊ ಅತ್ರಗ್ತಾಲೊ.
ಸಗ್ಳ್ಯಾನೀ ಥಂಡ್!! ರುಕಾರ್ ಥಾವ್ನ್ ಕೊಗುಳ್ ಕೂ, ಕೂ, ಕೂ,
ಗಾಯ್ತಾಲಿ! ಆಕ್ರೀಕ್ ಧೈರ್ ಘೆವ್ನ್ ಜೊಯ್ಸಾನ್ ಆಪ್ಲೆಂ ತೀರ್ಪ್ ದಿಲೆಂ:

“ಜೊನಿ, ಹಾಂವ್ ತುಕಾ ಆಶೆನಾಂ. ತುಂ ದುಬ್ಳೊ. ಮಾರಾ ಧೊ....
ಸಿ...ನಾ...ಕಾ.”

ಹೆಂ ಐಕೊನ್ ಜೊನಿ ಸಗ್ಳೊಚ್ಚೆ ತಾಂಬೊ ಜಾಲೊ. ಜೊಯ್ಸ್
ಮುಕಾರ್ ತೊಂಡ್ ಕಾಡ್ತಾನಾ, “ಕಿತೆಂ? ಹಾಂವ್ ದುಬ್ಳೊ” ಮ್ಹಳ್ಳೊ
ಆವಾಜ್ ತಾಚಾ ತೊಂಡಾಂತ್ ಥಾವ್ನ್ ಸುಟೊ. ಆನಿ, ತಾಚೊ ಉಜ್ವೊ
ಹಾತ್ ಚಿಂತಿನಾಸ್ತಾನಾ ವೆಗಾನ್ ಜೊಯ್ಸಾಚಾ ಕಾನ್ಸುಲಾರ್ ಪಡ್ಲೊ.
ಜೊಯ್ಸಾಚಿ ತಕ್ಲಿ ಗುಂವ್ಲಿ. ಧರ್ನಿಕ್ ಶೆವ್ಪೊಂಚಾ ತಾಕಾ ಎಡ್ವಿನಾನ್ ಆಪ್ಲ್ಯಾ
ಹಾತಾಂನಿ ಸಾಂಬಾಳ್ಚೆಂ.

ಜೊನಿ ಏಕ್ ಸೊಬ್ದ್ ಸೈತ್ ಉಲೊಂವ್ಕ್ ಸಕ್ಲೊನಾ. ಧೈಂ ಥಾವ್ನ್
ತೊ ಚಲ್ಲೊ. ಖುಂಯ್? ಕೊಣಾಗೆರ್?? ಕಿತಾ? ತೊ ನೆಣಾ.
ನಿಯಾಳ್ಚಿಂ ತಾಣೆ ಜೊಯ್ಸಾಚಿಂ ಉತ್ರಾಂ: “ತುಂ ದುಬ್ಳೊ — ಮಾರಾ
ದೊಸಿನಾಕಾ” ಕಸಲೆ ಸಬ್ದ್ ಹೆ! ಜೊಯ್ಸಾಥಾವ್ನ್ ಆಪ್ಣಾಕ್ ಅಸಲೆಂ

ಉತಾರ್! ಅಸಲೊ ತಿರಸ್ಕಾರ್! ಅಸಲಿ ನಿರಾಶಾ! ಕಿತೆಂ ಹಾಂವೆಂ ಚಿಂತ್ಲೆಂ? ಆಜ್ ಕಿತೆಂ ಜಾಲೆಂ? ಜೊಯ್ಚ್ಚ್ ಸರ್ವ್ಚ್ ಮ್ಹಣ್ ಚಿಂತ್ಲೆಂ ಆನಿ ಆಜ್? — ಅಸೆಂ ಚಿಂತಾನಾ ತಾಕಾ ಜೆಸ್ವಿಚೊ ಉಡಾಸ್ ಆಯ್ಲೊ.

‘ದುಬ್ಳಾ ಆನಿ ನಿಸ್ಕಳ್ ಜೆಸ್ವಿಕ್ ಹಾಂವೆಂ ಸಾಂಡ್ಲೆಂ. ಜೆಸ್ವಿ ಮ್ಹಳ್ಳಾ ಪುಲುಲ್ಲ್ಯಾ ಪುಲಾಕ್ ಹಾಂವೆಂ ಬಾವಯ್ಲೆಂ. ತಾಕಾ ಹಾಂವೆಂ ಹಂಕಾರಾನ್ ಇನ್ಕಾರ್ ಕೆಲೆಂ. ಆನಿ ಆಜ್ ಮ್ಹಜೆಂ ಜೆಸ್ವಿ ಕಿತೆಂ ಕರ್ತಾ? ಕೊವಂತಾಂತ್ ತೆಂ ಆಸಾ. ಮ್ಹಜೇ ಪಾಸೊನ್ ದೆವಾಲಾಗಿಂ ತೆಂ ಮಾಗ್ತಾ ಆಸ್ತೆಲೆಂ. ನಾ! ತಾಚೆಂ ಮಾಗ್ಣೆ ಮಾಕಾ ಫಾವೊ ನಹಿಂ. ಹಾಂವೆಂ ತಾಕಾ ವಾಟೆರ್ ಘಾಲೆಂ. ನಾ! ಹಾಂವೆಂ ತಾಕಾ ಬೊರೆಂ ಕೆಲೆಂ. ಹಾಂವೆಂ ತಾಕಾ ದೆವಾಚಿ ಚಾಕ್ರಿ ಕರುಂಕ್ ಧಾಡ್ಲೆಂ. ನಹಿಂ! ಹಾಂವೆಂ ತಾಕಾ ಬೊರೆಂ ಕೆಲೆಂನಾ. ಬಗಾರ್ ತಾಕಾ ವಾಯ್ಪ್ ಕೆಲೆಂ. ಜೆಸ್ವಿ ಮುಬ್ಬೆಂ ಮ್ಹಣ್ ತಾಕಾ ಹಾಂವೆಂ ಮ್ಹಜೊ ಮೋಗ್ ದೀಂವ್ಕ್ ಇನ್ಕಾರ್ ಕೆಲೆಂ. ಆನಿ ಆಜ್ ಜೊಯ್ಸಾಧಾವ್ನೀ ಮಾಕಾ ಅಸಲೆಂಚ್ಚ್ ಉತಾರ್ ಮೆಳ್ಳೆಂ!’

ನಿರಾಸ್ ತೊ ಜಾಲೊ. ವಾಟ್ ತಾಕಾ ದಿಸ್ಲಿನಾ. ಪಿಶಾಬಿ ತೊ ಜಾಲೊ. ಖಂಯ್ ವೆತಾ, ಕಿತೆಂ ಕರ್ತಾ—ಕೊಣಾಂಚ್ ನೆಣಾಂ. ಪಿಶಾಬಿ ತೊ ಗೆಲೊಚ್ಚ್. ರಟ್ ತಾಣೆ ಪಿಂಜ್ಲೆಂ. ಅಪ್ಣಾ ಇತ್ಲಾಕ್ ತೊ ಗೆಲೊ. ಖಂಯ್? ಸಗ್ಳೊ ಸಂಸಾರ್ ತಾಕಾ ಗಿಳುಂಕ್ ಯೆತಾಸೊ ದಿಸ್ತಾಲೊ. ಜಾಲಾಂನಿ ಧೈರಾನ್ ತೊ ಗೆಲೊ. ಸಂಸಾರ್ ತಾಕಾ ನಾಕಾ ಜಾಲೊ. ಸಂಸಾರಾ ಥಾವ್ನ್ ಪೊಯ್ಸ್ ಸರೊಂಕ್ ತೊ ಗೆಲೊ. ಜಿವ್ಣಾತ್ ಕರುಂಕ್ ತಾಣೆ ನಿಚೆವ್ ಕೆಲೊ. ಕಿತ್ಯಾ, ತೊ ಸಂಸಾರಾಕ್ ನಿರಾಸ್ಲೊ. ಮೈಲಿಲ್ಯಾನ್ ತಾಕಾ ರೈಲಾಚೊ ಪಾಟೊ ದಿಸ್ಲೊ. ವೊರಾಂ ಸುಮಾರ್ ಸಾತ್ ಜ್ಯಾತ್ ಆಯಿಲ್ಲೆಂ. ರವಿರಾಯ್ ದಯಾಂತ್ ಬುಡುಲ್ಲೊ. ಜಾಲಾಂನಿ ಥೊಡೊ ಪ್ರಕಾಸ್ ಜೊನಿಬರಿ ಆಸ್ಲಲ್ಯಾ ಗರ್ಜೆವೊಂತಾಂಕ್ ಆನಿಕ್ ಉರುಲ್ಲೊ. ಮುಕ್ಲಾನ್ ಸಿಪ್ಪರ್ ಜೆಸ್ವಿ ಆಪ್ಲೆಂ ಕಾಮ್ ತಿಸುನ್ ಕೊನ್ವೆಂಟಾಕ್ ವೊಸೊಂಕ್ ರಭಸಾನ್ ಚಲ್ತಾಲಿ. ಮುಕಾರ್ ತಿಕಾ ನಿರಾಸ್ ಜಾಲೊ ಜೊನಿ ದಿಸ್ಲೊ. ಜೊನಿಕ್ ಪಳೆವ್ನ್ ತಿಣೆ ಪಾರ್ಕಿಲೆಂ, ಜೊನಿ ಸೈರ್ ಬ್ಹರ್ ಜಾಲಾ ಆನಿ ಮೊರೊಂಕ್ ಭಾಯ್ರ್ ಸರ್ಲಾ ಮ್ಹಣ್. ರೈಲ್‌ಗಾಡಿ ಆಪುಣ್ ಕೊಣಾಕ್‌ಚ್ ಗಣ್ಣೆಂ ಕರಿನಾ ಮ್ಹಳ್ಳಾಬರಿ ವೆಗಾಸ್ ಧಾಂವ್ತಾಲಿ.

ಜೊನಿ ಪಾಟ್ಯಾಂ ಸರ್ಸಿನ್ ಧಾಂವೊನ್-ಧಾಂವೊನ್ ಯೆತಾಲೊ. ಜೆಸ್ಸಿಯೊ ಪಾಟ್ಯಾಂ ಸರ್ಸಿನ್ ಜೊರಾನ್ ಧಾಂವ್ಲಿ. ನಹಿಂ ಮೊರೊಂಕ್ ಬಗಾರ್ ಜೊನಿಕ್ ಬಚಾವ್ ಕರುಂಕ್. ಅಧ್ಯಾರ್ ತಿ ರಾವ್ಲಿ. ತಿಚಾ ಮೊತಿಂತ್ ಏಕ್ ತಾಳೊ ಮ್ಹಣಾಲೊ, 'ಜೆಸ್ಸಿ, ತುಂ ಕಿತೆಂ ಕರ್ತಾಯ್ ? ತುಂ ಜೊನಿಕ್ ಬಚಾವ್ ಕರುಂಕ್ ಪ್ರಯತ್ನ್ ಕರ್ತಾಯ್ ? ಕಿತ್ಯಾ ತುಂ ತಾಕಾ ಬಚಾವ್ ಕರ್ತಾಯ್ ? ಕಿತೆಂ ಬೊರೆಂ ತಾಣೆ ತುಕಾ ಕೆಲಾಂ ? ತುಂ ದುಬ್ಲೆಂ ಮ್ಹಳ್ಳ್ಯಾ ಕಾರಾಣಾನ್ ತುಕಾ ತಾಣೆ ಇನ್ಕಾರ್ ಕರ್ನ್ ತುಕಾ ತಾಣೆ ದುಃಖ್ ದೀವ್ನಾಂಗಿ ? ತುಂ ತಾಚೆರ್ ಆಶೆನ್ ರಾವ್ಲೆಂಯ್. ಆನಿ ತುಕಾ ತಾಚೊ ಮೋಗ್ ದೀವ್ನ್ ತಾಣೆಂ ಇನ್ಕಾರ್ ಕೆಲಾಂ. ಆತಾಂ ತೊ ಮೊರೊಂದಿ. ತಾಣೆಂ ವಾಂಚುನ್ ಕಿತೆಂ ಫಾಯ್ದೊ ? ತುಕಾ ಫಾತ್ ಕೆಲ್ಲ್ಯಾ ಮನ್ಶಾಕ್ ತುಂ ಉಪ್ಕಾರ್ ಕರುಂಕ್ ವೆತಾಯ್. ತಾಕಾ ತುಂ ಬಚಾವ್ ಕರ್ತಾಯ್. ಹೆಂ ತುಜೆಂ ಪಿಶುಪ್ಪಣ್. ಸೊಡ್ ತಿ ಆಲೋಚನ್. ಮೊರೊಂದಿ ತೊ. ತಾಚಾ ಪಾತ್ಕಾಚಿ ಶಿಕ್ಷಾ ಭೊಗುಂದಿ. ತಾಕಾ ತುಂ ಬಚಾವ್ ಕರಿನಾಕಾ.'

ಪಾಟಾ ಪಾಟ್ ದುಸ್ರೊ ತಾಳೊ ತಿಕಾ ಐಕಾಲೊ, 'ಜೆಸ್ಸಿ, ತುಜೊ ಜೊನಿ, ತುಜೊ ಮೋಗ್ ಕೆಲ್ಲೊ ಜೊನಿ ಆಜ್ ನಿರಾಸ್ ಜಾಲಾ, ಆನಿ ಮೊರೊಂಕ್ ಭಾಯ್ರ್ ಸರ್ಲಾ. ತಾಕಾ ತುಂ ಬಚಾವ್ ಕರ್. ಆದ್ಲೆಂ ಸಗ್ಳೆಂ ವಿಸರ್ ಆನಿ ತಾಚಾ ಗರ್ಜೆಂತ್ ತಾಕಾ ಕುಮೊಕ್ ಕರ್. ಜೆಸ್ಸಿ, ತುವೆಂ ಮೋಗ್ ಕೆಲ್ಲೊ ಜೊನಿ ಜಿವ್ಪಾತ್ ಕರುಂಕ್ ತಯಾರ್ ಜಾಲಾ. ಥೊಡ್ಯಾ ವೆಳಾನ್ ತಾಚೊ ಅತ್ಮೊ ಯೆವ್ಕೊಂಡಾಂತ್ ಲಾಸ್ಲೊಲೊ. ವೊಸ್, ತಾಕಾ ತುಂ ಬಚಾವ್ ಕರ್. ಜಿವ್ಪಾತಾ ಥಾವ್ನ್ ತಾಕಾ ರಾಕ್. ತುಕಾ ಹೊ ಬೊರೊ ವೆಳ್, ತಾಕಾ ತುಂ ರಾಕ್. ತಾಚೊ ಅತ್ಮೊ ಯೆವ್ಕೊಂಡಾಂತ್ ವೊಸಾ ನಾಸೆಂ ತುಂ ಹ್ಯಾ ಘಡ್ಯೆ ಸಾಂಬಾಳ್. ಜೆಸ್ಸಿ, ತುಂ ದುಸ್ರ್ಯಾಂಚಿ ಸೆವಾ ಕರುಂಕ್ ದೆವಾಚಿ ಚಾಕ್ರಿ ಕರುಂಕ್ ಭಾಯ್ರ್ ಸರ್ಲ್ಯಾಯ್. ಜೊನಿ ಆಜ್ ಕುಡಿಚಾ ಆನಿ ಅತ್ಮಾಚಾ ದೊನೀ ಕಷ್ಟಾಂನಿ ಆಸಾ. ತಾಕಾ ತುಂ ಬಚಾವ್ ಕರ್. ಆಜ್ ತುಕಾ ಬೊರೊ ಸಂದರ್ಭ್ ತಾಕಾ ಕುಮೊಕ್ ಕರುಂಕ್. ಚಿಂತ್ ಜೆಸ್ಸಿ, ಏಕ್ ಅತ್ಮೊ ಯೆವ್ಕೊಂಡಾಕ್ ಗೆಲ್ಯಾರ್ ಕಿತ್ಲೆಂ ಪಾಡ್‌ಗಿ ಮ್ಹಣ್. ಜೆಸ್ಸಿ, ತಾಕಾ ಬಚಾವ್ ಕರ್. ಧಾಂವ್ ಜೆಸ್ಸಿ, ವೆಳ್ ಪಾಡ್ ಕರಿನಾಕಾ. ಮಾಗಿರ್ ಶಿತ್ ವೊಸೊನ್ ಪೆಜ್ ಜಾತೆಚ್ ಚುರ್ಚುರ್ನಾಕಾ !' ಅಸೆಂ ತಿಕಾ ದೋನ್ ತಾಳೆ ವಿವಿಂಗಡ್ ಸಾಂಗ್ತಾಲೆ. ತಿಣೆ ಇಲ್ಲಿ ಆಲೋಚನ್ ಕೆಲಿ, ಆನಿ ದುಸ್ರ್ಯಾ

ತಾಳಾಕ್ ಖಾಲ್ತಿಮಾನ್ ಫಾಲ್ನ್ ಧಾಂವ್ಲಿ. ತ್ಯಾ ವಾಟೆನ್ ನಿರಾಸ್ ಜಾಲೊ ಜೊನಿ ಧಾಂವೊನ್ ಯೆತಾಲೊ. ತಾಕಾ ಸಂಸಾರ್ ನಾಕಾ ಜಾಲ್ಲೊ. ಸಂಸಾರಾಚೆಂ ಸುಖ್, ಖುಶಾಲಾಯ್, ದುಃಖ್ ಬೆಜಾರಾಯ್ ಕಾಯಿಂಚ್ ನಾಕಾ ಜಾಲ್ಲೆಂ. ಸಂಸಾರ್ ಆಪ್ಣಾಕ್ ಹಾಸ್ತಾ, ವೆಳ್ಕುಳಾಂ ಕರ್ತಾ ಆನಿ ಆಪ್ರಾದಿ ಮ್ಹಣ್ ಬೊಬ್ ಮಾರ್ಲಲ್ಯಾಬರಿ ತಾಕಾ ಭೊಗ್ತಾಲೆಂ. ತೊ ಧಾಂವ್ತಾಲೊ. ತ್ಯಾ ವಾಟೆನ್ ಗಾಡಿ ದೊನೀ ಕುಸಿಂ ಥಾವ್ನ್ ಆಪ್ಣಾ ಸರ್ಸಿನ್ ಯೆಂವ್ಚ್ಯಾ ಜೊನಿಕ್ ಆನಿ ಜೆಸ್ಸಿಕ್ ಆಪುಣ್ ನಾಸ್ ಕರ್ತಲಿಂ ಮ್ಹಳ್ಳ್ಯಾ ಹಟಾನ್ ವೇಗ್ ಚಡೊವ್ನ್ ಯೆತಾಲಿ. ಧಾಂವೊನ್ ಪುರೊ ಜಾಲ್ಲೆಂ ಜೆಸ್ಸಿ ಥೊಡೊ ವೇಳ್ ರಾವ್ಲಿ ಆನಿ ಖರ್ಚಲಿ. ತೆದಾಳಾ ತಿಕಾ ಜೊನಿ ಆಪ್ಲಿ ತಕ್ಲಿ ಮುಕಾರ್ ದೀವ್ನ್ ಬಂದಿವಾನಾಬರಿ ಉಬೊ ಆಸೊನ್ ಗಾಡ್ಯೆಕ್ ರಾಕ್ತಾಲೊ ತೊ ದಿಸ್ಲೊ. ತಿ ಸಗ್ಳಿಚ್ಚ್ ಭಿಯೆಲಿ. ಗಾಡಿ ಲಾಗಿಂ ಲಾಗಿಂ ಆಯ್ಲಿ. ಜೆಸ್ಸಿ ಖರ್ಚವ್ನ್ ಖರ್ಚವ್ನ್ ಪಾಟ್ಯಾಲಾಗಿಂ ಧಾಂವ್ಲಿ. ಗಾಡಿ ದೊಗ್ಯಾಂ ಜಣಾಂಕ್ ಆಪುಣ್ ನಾಸ್ ಕರ್ತಾಂ, ತಾಂಕಾಂ ಕಾತರ್ನ್ ಉಡ್ಯೆತಾಂ ಮ್ಹಳ್ಳ್ಯಾಬರಿ ಮುಕಾರ್ ಆಯ್ಲಿ. ತಿತ್ಲಾರ್ ಸಿಸ್ಪರ್ ಜೆಸ್ಸಿ ಪಾಟ್ಯಾಲಾಗಿಂ ಪಾವ್ಲಿ. ತಿಣೆಂ ಚಿಂತ್ಲೆಂ ಆನಿ ಪೊಳೆಲೆಂ. ಉತ್ರೊನ್ ಗೆಲ್ಯಾರ್ ಆಪುಣ್ ಖಂಡಿತ್ ಗಾಡ್ಯೆಕ್ ಬಲಿ ಜಾತಲಿಂ. ಜಾಲಾರೀ ಜಿವ್ಪಾತ್ ಕರುಂಕ್ ವೆಚಾ ಮನ್ಯಾಕ್ ಆನಿ ಅಧಿಂ ಮೋಗ್ ಕೆಲ್ಲ್ಯಾ ಜೊನಿಕ್ ಆಪುಣ್ ಬಚಾವ್ ಕರ್ತಲಿಂ ಮ್ಹಣ್ ಚಿಂತಾನಾ ತಿಚೆಂ ಅಂತಸ್ಕರ್ನ್ ಮ್ಹಣಾಲೆಂ, ಜೆಸ್ಸಿ, ತ್ಯಾ ಪಾತ್ಕಾಕ್, ತ್ಯಾ ಫಾತ್ಕಾಕ್ ತುಂ ಬಚಾವ್ ಕರುಂಕ್ ಪೊಸೊನ್ ತುಜೊ ಜೀವ್ ಹೊಗ್ತಾಯ್ತಾಯ್ ! ಕಿತೆಂ, ತುಕಾ ಪಿಶೆಂ ಪುಣಿ ಚಾಳ್ವಾಲಾಂ ? ತ್ಯಾ ಫಾತ್ಕಾಕ್ ಪ್ರಾಸ್ ತುಕಾ ತುಜೊ ಜೀವ್ ವ್ಹಡ್ ನಹಿಂಗಿ ? ಸೊಡ್ ತಿ ಅಲೊಚನ್ ಮೊರೊಂದಿ ತೊ. ತಾಕಾ ಬಚಾವ್ ಕರ್ನ್ ತುಕಾ ಕಿತೆಂ ಮೆಳಾತ್ ?

ಜಾಲಾರಿ ಜೆಸ್ಸಿ ತ್ಯಾ ತಾಳಾಕ್ ಗಣ್ಣೆಂ ಕರಿನಾಸ್ತಾಂ ಗೆಲಿ, ಜೊನಿಕ್ ಬಚಾವ್ ಕರುಂಕ್. ಪಾಟ್ಯಾಕ್ ಗಳೊ ದೀವ್ನ್ ರಾವ್ಲಲ್ಯಾ ಜೊನಿಕ್ ತಿಣೆ ಬೊಳಾನ್ ಲೊಟ್ಟೆಂ. ಲೊಟ್ಲಲ್ಯಾ ಭರಾಕ್ ತೊ ಪಾಟ್ಯಾ ಥಾವ್ನ್ ಕುಸಿನ್ ಪೊಡ್ಲೊ. ಪುಣ್ ಜೆಸ್ಸಿ ಥ್ಯೆಂಚ್ ಪೊವ್ತಿ ಪಡ್ಲಿ. ತಿಚೆ ಪಾಂಯ್ ಪಾಟ್ಯಾ ವೈಲೆ ಕಾಡ್ಲ್ಯಾ ವೈಲೆಂ ತಿಚಿ ತಕ್ಲಿ ಗುಂವ್ಲಿ. ತಿತ್ಲಾರ್ ಗಾಡಿ ಮುಕಾರ್ ಗೆಲಿ. ಜೆಸ್ಸಿಜೊ ಪಾಂಯ್ ಕುಡ್ಯೆ ಜಾಲೊ. ಆನಿ, ರಗ್ತಾಚೆ ವ್ಹಾಳ್ ಜಾಲೆಂ.

ಧೊಡ್ಡಾ ವೆಳಾನ್ ಜೊನಿ ಸನಿನ್ ಜಾಲೊ. ತೊ ಉಟೊನ್ ಪರ್ತುನ್ ಪಾಟಾ ಸರ್ಪಿಂ ಧಾಂವ್ತಾನಾ ಕಿತೆಂ ತೊ ಪಳೆತೊಲೊ. ಥೈಂ ಗಾಡಿ ನಾತ್ಲಿ. ತ್ಯಾ ಜಾಗ್ಯಾರ್ ಧೊವೆಂ ಕಿತೆಂಗಿ ಪಡ್ಲೆಂ ತಾಕಾ ದಿಸ್ಲೆಂ. ಮೆಲ್ಲೆಂ ಮ್ಹಣ್ ಪೈಲೆಂ ಆಂಗ್ ಕಾಡ್ಲೆಂ. ಲಾಗಿಂ ಪೊಸೊನ್ ಪಳೆತಾನಾ ರೆಲಿಜಿಯೊಸ್ ನ್ಹೆಸಾಣ್ ಘಾಲ್ಲಿ ಸಿಸ್ಪರ್ ಜಾವ್ನಾಸ್ಲಿ. ಪೊಮ್ಮಿ ತಿ ಪಡ್ಲಿ. ಪಾಂಯ್ ತಿಚೊ ಕುಡ್ಯೆ ಜಾಲ್ಲೊ ಆನಿ ರಗಾತ್ ವ್ಹಾಳ್ತಾಲೆಂ. ಇಲ್ಲೆಂ ಧೈರ್ ಘೆವ್ನ್ ತೊ ಲಾಗಿಂ ಗೆಲೊ ಆನಿ ಸಿಸ್ಪರಾಚಿ ತಕ್ಲಿ ಉಪಾರ್ಲಿ. ಕಿತೆಂ ತೊ ಪಳೆತೊಲೊ? ಉಲೊಂವ್ಕ್ ತೊ ಸಕ್ಲೊನಾ. ವೆಳೊಕ್ ತಾಕಾ ಮೆಳ್ಳಿ. “ಜೆ...ಸ್ಸಿ!” ಮ್ಹಣ್ ಬೋಬ್ ತಾಣೆ ಮಾರ್ಲಿ. ಪುಣ್ ಉಲೊಂವ್ಕ್ ತಿ ಮತಿರ್ ನಾತ್ಲಿ. ಸಗ್ಳಿಚ್ಚ್ ರಗ್ತಾನ್ ಬುಡ್ಲಿ. ಜೆಸ್ಸಿನ್‌ಚ್ಚ್ ಆಪ್ಣಾಕ್ ಬಚಾವ್ ಕೆಲ್ಲೆಂ ಮ್ಹಣ್ ತಾಕಾ ಕಳೊಂಕ್ ಚಡ್ ವೇಳ್ ಲಾಗ್ಲೊನಾ. ಕಾಳಿಜ್ ತಾಚೆಂ ರಡ್ಲೆಂ. ದೊಳ್ಯಾಂ ಥಾವ್ನ್ ದುಃಖಾಂ ವ್ಹಾಳ್ತಾಲೆಂ. ಜೆಸ್ಸಿ ಆಪ್ಣಾ ಪಾಸುನ್ ಹ್ಯಾ ಸ್ಥಿತಿರ್ ಆಸಾ ಮ್ಹಳ್ಳೆಂ ತಾಕಾ ಕೂಡ್ಲೆ ಸಮ್ಜಾಲೆಂ. ಥೈಂ ಥಾವ್ನ್ ಧಾಂವ್ಲೊ ತೊ, ಆನಿ ಇಲ್ಲೆಂ ಉದಾಕ್ ಆಡ್ ಜೆಸ್ಸಿಚಾ ತೊಂಡಾರ್ ಘಾಲೆಂ. ಧೊಡ್ಡಾ ವೆಳಾನ್ ಜೆಸ್ಸಿ ಮತಿರ್ ಐಲಿ. ದೊಳೆ ತಿಣೆ ಉಗ್ತೆ ಕೆಲೆ. ಕಿತೆಂ ತಿ ಪಳೆತಲಿ! ಲಜ್ ತಿಕಾ ದಿಸ್ಲಿ. ದುಕ್ಲ್ಯಾ ವಾಟೆನ್ ಭೈಂ. ಪುಣ್ ಹ್ಯಾ ವೆಳಾರ್ ತಿ ಕಾಂಯ್ ಕರುಂಕ್ ಸಕ್ಲಿನಾ. ಸಗ್ಳಿಚ್ಚ್ ನಿಶ್ರಾಣಿ ಜಾಲ್ಲಿ. ಪಾಂಯ್ ತಿಚೊ ಕಾತರ್ನ್ ಗೆಲ್ಲೊ. ಉಲೊಂವ್ಕ್ ತಾಂಕ್ಲೆಂನಾ ಜಾಲಾರೀ ಮ್ಹಣ್ತಾಲಿ:—

“ಜೊ...ನಿ ಮಾ...ಕಾ ಮಾ...ಫ್ ಕ...ರ್! ತು...ಜಾ ಖು...ಶೀ ವಿರೋ...ದ್ ಹಾಂವೆಂ ತು...ಕಾ ಬಚಾ...ವ್ ಕೆಲಾಂ.” ಉಪ್ರಾಂತ್ ತಿಕಾ ಉಲೊಂವ್ಕ್ ತ್ರಾಣ್ ಪಾವ್ಲೆನಾಂ. ತಕ್ಲಿ ಆಡ್ ಘಾಲಿ ತಿಣೆ.

“ಜೆಸ್ಸೀ!!” ಹಾಕ್ ಮಾರ್ಲಿ ಜೊನಿನ್. ಜೆಸ್ಸಿನ್ ದೊಳೆ ಉಗ್ತೆ ಕೆಲೆ. ಜೊನಿನ್ ಮುಂದರ್ಸಿಲೆಂ,—“ಮಾಕಾ ಮಾಫ್ ಕರ್, ಜೆಸ್ಸಿ! ತುಕಾ ಅಕ್ಮಾನ್ ಕರ್ನ್,—ಹಾಂವ್ ತುಜೆ ಥಾವ್ನ್ ಸಂಸಾರಿ ಆಶೆಕ್ ಲಾಗೊನ್ ಪೈಸ್ ಗೆಲೊಂ. ಆನಿ ಆಜ್ ಹಾಂವ್ ಹ್ಯಾ ಗತಿರ್ ಪಾವ್ಲಾಂ ಜೆ...ಸ್ಸಿ! ಹಾಂ...ವ್ ತುಜೊ ಮೋ...ಗ್ ಕರ್ತಾಂ.”

“ಜೊನಿ, ವೇಳ್ ಉತ್ರೊನ್ ಗೆಲೊ. ಹಾಂವ್ ಆಜ್ ಏಕ್ ದೆವಾನ್ ವಿಂಚುನ್ ಕಾಡ್ಲೆಂ ಪುಲ್. ತೆಂ ಮನ್ಶಾಕ್ ಘೆವ್ನ್ ಹಕ್ಮನಾ. ಆನಿ ತೆಂ ನಾಸ್ತಾನಾಂ ಹಾಂವ್ ಆನಿ ಹ್ಯಾ ಸಂಸಾರಾಂತ್ ಚಡ್ ವೇಳ್ ಉರಾನಾ.

ಛೂಡ್ಯಾ ಮಿಸುಟಾಂಕ್ ಮಾತ್, ಹಾಂವ್ ಹಾಂಗಾ ಆಸ್ತೆಲಿಂ, ಜೊನಿ, ಮ
ಆಕ್ರೇಚಿ ಆಶಾ ಜ್ಯಾರಿ ಕರ್. ತುಂ ಚೀಂತ್, ಜೀವ್ಪಾತ್ ಕಿತ್ಲೊ ವ್ಯಾ
ಚಿಂತ್ ಹ್ಯಾ ಘಡ್ಯೆ ತುಂ ಜೀವ್ಪಾತ್ ಕರ್ನ್ ಮೊರ್ಸಿ, ತುಜೊ ಆತ್ಮೊ
ವೊಸಾತ್. ಜೊನಿ, ಜೀವ್ಪಾತ್ ಕರಿನಾಕಾ. ದೇವ್ ದಯಾಳ್, ಕಾಕು
ದಾರ್. ತೊ ತುಜಿ ಕಾಕುಳ್ತ್ ಕರ್ತೊಲೊ. ಬೆಜಾರ್ ಜ್ಯಾನಾಕಾ. ನಿರಾ
ಜ್ಯಾನಾಕಾ. ಜೊ...ನಿ ಮಾ...ಕಾ ಭಾ...ಸ್ ದೀ.”

“ಜ್ಯಾತ್ ಜೆಸ್ಸಿ. ತುಜಿ ಬೂದ್ ಹಾಂವ್ ಐಕಾತಾಂ. ಜೀವ್ಪಾತ್
ಕರಿನಾಂ, ಜೆಸ್ಸಿ.” ತಾಚಾ ದೊಳ್ಯಾಂತ್ ದುಃಖಾಂ ಉಮಾಳೊನ್ ಐ
ಮುಕಾರ್ ಉಲೊಂವ್ಕ್ ತಾಕಾ ಜಾಲೆನಾ. ಜೆಸ್ಸಿ ಮುಂದರ್ಸಿಲಾಗ್ಲೆಂ,

“ಜೊನಿ, ಹಿ ಘಡ್ಲಿ ಗಜಾಲ್ ಮ್ಹಜಾ ವೊಡ್ತಿಲಾಂಕ್ ಕಳಯ್ ಆ
ಹಿ ಮ್ಹಜಿ ಕೂಡ್ ತಾಂಚಾ ಹಾತಾಂತ್ ದಿ. ಜೊನಿ, ವೇಳ್ ಧಾಂವ್
ಮಾಕಾ ಸರ್ಗಾರ್ ರಾಕ್ತಾತ್. ಜೊನಿ, ತುಂ ಮಾಕಾ ಸರ್ಗಾರ್ ಮೆಳ್ತೊಲೊ
ಹಾಂವ್ ತುಕಾ ಧೈಂ ರಾಕೊನ್ ರಾವ್ತಾಂ. ಜೊ...ನಿ, ಆದೇವ್ಸ್ ತುಕಾ
ಜೆ...ಜು, ಮ...ರಿ, ಜು...ನೆ, ಮ್ಹಜಿ ಕಾ...ಕು...ಳ್ತ್ ಕರಾ! ಮಾ...
ಪಾ...ವಾ! ಹಾಂವ್ ತುಮ್ಚೊ ಮೋ...ಗ್ ಕರ್ತಾಂ! ತುಮಿಂಚ್ ಮಾ
ಸಾಂಬಾಳಾ! ಜೆ...ಜು, ಮ...ರಿ, ಜು ಜೆ...!”

ಇತ್ಲಾರ್ ತಿಣೆಂ ತಕ್ಲಿ ಆಡ್ ಫಾಲಿ. ತಿಜೊ ಆತ್ಮೊ ತಿಚಾ ಕು
ಥಾವ್ನ್ ಉಬೊ. ಕೂಡ್ ಮಾತ್ ಜೊನಿಚಾ ಆದೀನ್ ಫದೊನ್ ಆಸ್ಲಿ
ಜೊನಿ, “ಜೆಸ್ಸೀ, ಜೆಸ್ಸೀ!” ಮ್ಹಣುನ್ ಸುಸ್ಕಾರ್ಲೊ ರಡ್ಲೊ. ಪುಣೆ
ಸಿಸ್ಟರ್ ಜೆಸ್ಸಿ ಸುಖಾಚಾ ನಿದೆಂತ್ ಆಸ್ಲಿ.



ಸಾಂಚೊ ಆವಸ್ಥಾ

ದೀಸ್ ತೊ ಸನ್ವಾರ್. ಜೊನಿ ಎಕ್ಸುರೊ ಬಸೊನ್ ಆದ್ಲಿ ತಾಚಿ ಜಿ
ನಿಯಾಳ್ತಾಲೊ. ವಾತಾವರಣ್ ಥಂಡ್ ಆಸ್ಲೆಂ. ಜೆಸ್ಸಿಕ್, ಉಪ್ರಾಂತ್
ಜೊಯ್ಸಾಕ್ ತೊ ನಿಯಾಳ್ತೊ. ಜೆಸ್ಸಿಚೆಂ ಮೊನ್, ಜೆಸ್ಸಿಚಿ ಸ್ವಾರ್ಥಿ ಕರ್ನ
ಜೊಯ್ಸಾಕ್ ಆನಿ ಜೆಸ್ಸಿಕ್ ತಾಣೆ ಶುಕ್ಲೆಂ. ತಾಕಾ ದಿಸ್ತಾ ಜೆಸ್ಸಿ ಜಡ್ ಆಸ್ಲೆಂ
ಆನಿ ಜೊಯ್ಸ್ ಹಾಳು. ಜೆಸ್ಸಿಚೆಂ ಮೊರ್ನ್ ನಿಯಾಳ್ ತಾಚೆಂ ಮೊನ್
ದುಕ್ಲೆಂ. ತಾಚಾ ದೊಳ್ಯಾಂತ್ಲಾನ್ ದುಃಖಾಂ ದೆಂವ್ಚಿಂ,

ಅಸೋ ತೋ ಆಸ್ತಾನಾ ಭಾಯ್ಲ್ಯಾನ್ ಕುಡಾಚೆಂ ಬಾಗಿಲ್ ಬೊಡ್ಡೆಲ್ಲೊ
ಜಾಲೊ. ದುಃಖಾಂ ಪುಸುನ್ ತಾಣೆ ಬಾಗಿಲ್ ಉಗಡ್ಲೆಂ. ದಾರಾ
ಯ್ ಪೆದೊ ದೋನ್ ಕವರಾಂ ಘೆವ್ನ್ ಉಬೊ ಆಸ್ಲೊ. ಪೆದೊ
ನಿಚಾ ನಾಂವಾರ್ ಆಸ್ಲಿಂ ಕವರಾಂ ಜೊನಿಕ್ ದೀವ್ನ್ ಚಲ್ತೀಚ್ಚ್ ರಾವ್ಲೊ.
ನಿನ್ ಪೈಲೆಂ ಕವರ್ ಪಳೈಲೆಂ. ತೆಂ ಜೊಯ್ಸಾಚೆಂ ಜಾವ್ನ್ ಸಲ್ಲೆಂ. ಆಪ್ಲ್ಯಾ
ಗ್ಯಾಕ್ ತೊ ಗೆಲೊ. ಕವರ್ ಪೊಡ್ಲೆಂ ತಾಂತುಂ ತಾಕಾ ಜೊಯ್ಸಾನ್
ನಿಚಾ ಕಾಜಾರಾಕ್ ವತ್ತಾಯೆಚೆಂ ಆಪೊಣೆಂ ದಿಲ್ಲೆಂ. ವಾಚುನ್ ತೆಂ
ಜಾರ್ ಘಾಲೆಂ ಆನಿ, ದುಸ್ರೆಂ ಪೊಳೆಲೆಂ. ತೆಂ ಕೊನ್ವೆಂಟಾ ಥಾವ್ನ್ ಆಯಿಲ್ಲೆಂ.
ತ್ಲೆಂ ತ್ಯೆಂ ವಾಚ್ಲೆಂ. ತಾಂತುಂ ಜೆಸ್ಸಿಚಾ ಮೈನ್ಯಾಚಾ ಮಿಸಾಕ್ ಆಪೊಣೆಂ
ದಿಲ್ಲೆಂ. ತೆಂಯ್ ಮೆಜಾರ್ ಘಾಲೆಂ. ದೊನೀ ಆಪೊಣೆಂ ಆಪ್ಲೆ ಮೋಗ್
ಮನ್ಯಾಂಥಾವ್ನ್. ಏಕ್ ಆಪೊಣೆಂ ಕಾಜಾರಾಕ್, ದುಸ್ರೆಂ ಮೈನ್ಯಾಚಾ
ಮಿಸಾಕ್. ದೊನೀ ಕಾರ್ಯಿಂ ಎಕಾಚ್ಚ್ ದೀಸಾ! ತಾಣೆ ಚಿಂತ್ಲೆಂ ಕೊಣಾಚಾ
ಪೊಣಾಕ್ ಪಾಳೊ ದೀಂವ್? ಆನಿ ಕೊಣಾಚಾಕ್ ಇನ್ಕಾರ್ ಕರೊಂ?
ಏಕ್ ದಬಾಚ್ಯಾಚೆಂ, ಸಂತೊಸಾಚೆಂ; ದುಸ್ರೆಂ ದುಃಖಾಚೆಂ, ಬೆಜಾರಾಯೆಚೆಂ.
ಏಕ್ ಕೂಡಿಚೊ ಸಂಸಾರಿ ದಬಾಚೊ; ದುಸ್ರೊ, ಅತ್ಮಾಚೊ ಸರ್ಗಿಂಚೊ
ಸಾಜೊ. ಏಕ್ ಸಂಸಾರಿ ಬೊರೆಪಣ್ ಮಾಗ್ಲೊ; ದುಸ್ರೊ ಸರ್ಗಿಂ ಬೊರೆಂ
ಪಣ್ ಮಾಗ್ಲೊ.

ಜಾಯ್ತೆಂ ತಾಣೆ ಚಿಂತ್ಲೆಂ. ಉಪ್ರಾಂತ್ ಜೆಸ್ಸಿಚಾ ಮಿಸಾಕ್
ಪಾಸೊಂಕ್ ನಿರ್ಧಾರ್ ಕೆಲೊ. ನಮಿಯಾರ್ಲೆಲ್ಯಾ ದಿಸಾ ತೊ ಜೆಸ್ಸಿಚಾ
ಮೈನ್ಯಾಚಾ ಮಿಸಾಕ್ ಗೆಲೊ. ಥೈಂ ತಾಣೆಂ ಜೆಸ್ಸಿ ಪಾಸೊನ್ ವಿಶೇಷ್
ಮಾಗ್ಲೆಂ. ಸಾಂಗಾತಾಚ್ಚ್ ಆಪ್ಲ್ಯಾ ಮುಕ್ಯಾ ಭೆಸಾ ವಿಶಾಂತ್ ದೆವಾಲಾಗಿಂ
ಪಜತ್ ಮಾಗ್ಲಿ. ತ್ಯಾ ದೀಸಾ ಘರಾ ಯೆಂವ್ಚಾ ವೆಳಾರ್ ಪವಿತ್ರ್ ಸಾಕ್ರಾ
ಪಂತಾಂತ್ಲಾ ಜೆಜುಕ್ ತಾಚಿ ಸೆವಾಚಾಕ್ರಿ ಕರುಂಕ್ ಅಪ್ಲಿ ಜಿಣಿ ಖರ್ಚಿತಾಂ
ಪಣ್ ಭಾಸ್ ದೀವ್ನ್ ತೊ ಆಯ್ಲೊ. ತ್ಯಾ ಪ್ರಕಾರ್ ತೀನ್ ಮೈನ್ಯಾಂನಿ
ನಾ ಸೆಮಿನರಿಕ್ ರಿಗ್ಲೊ. ಆನಿ ಜೆಜು ಕ್ರಿಸ್ತಾಚೆಂ ಪ್ರತಿರೂಪ್ ಜಾಂವ್ಕ್
ಯಾರಿ ಕರುಂಕ್ ಲಾಗ್ಲೊ.

ವರ್ಸಾಂ ಧಾಂವ್ಲಿಂ. ಹುಶಾರ್ ಆನಿ ಭಕ್ತಿವೊಂತ್ ತರ್ನಾಟಾ
ಪೊನಿಕ್ ಬೊಂಬೊಯ್ ಸೆಮಿನರಿಂತ್ ಪಾದ್ರಿಪೊಣಾಚಿ ಒಡ್ಡ್. ಸಗ್ಳ್ಯಾಂನಿ

ಸಂತೋಸ್, ಉಲ್ಲಾಸ್ ಜಾತಾನಾ ಫೆಲಿಕ್ಸ್ ಕುವೆಲಿಗೆರ್ ದುಖಾಂಚೊ ರ್ವಾ
ವ್ಹಾಳ್ತಾಲೊ. ಒಡ್ಡಿಕ್ ಆಯಿಲ್ಲೊ ಲೋಕ್ ಫೆಲಿಕ್ಸ್ ಕುವೆಲಿಗಿ
ವೊಸೊನ್ ತಾಕಾ ಭುಜಾಯ್ತಾಲೊ. ತಾಕಾ ಸಮಾಧಾನ್ ಕರ್ತಾಲೊ
ಕಿತ್ಯಾ ? ತಾಕಾ ಕಾರಾಣ್ ಜಾವ್ನಾಸ್ಲೆಂ ಎಡ್ವಿನಾಚೆಂ ಮೊರ್ನ್. ಆಮೆಂ
ಸರ್ಕಾರಾನ್ ಎಡ್ವಿನ್ ದೇಶ್ ದ್ರೋಹಿ ಮ್ಹಳ್ಳಾ ಆರೋಪಾಕ್ ಲಾಗೊ
ಫಾಶೆಚೆಂ ಫೊರ್ಮಾಣ್ ದಿಲ್ಲೆಂ.

ಒಡ್ಡ್ ಜಾವ್ನ್ ಪಾಂಚ್ ಮೈನ್ಯಾಂನಿ ಜೊನಿಚೆಂ ಪೈಲೆಂ ಮಿಸ
ಮಾಂಯ್ ಗಾಂವಾಂತ್ ದೊವರ್ಲೆಂ. ಥೈಂ ತಾಚಾ ಭಾವಾಂನಿ ಉಬ
ರ್ದೆಲ್ಯಾ ಬೊಂಗ್ಲಾಂತ್ ಪೈಲ್ಯಾ ಮಿಸಾಕ್ ಜೊರಾನ್ ತಯಾರಿ ಚಲ್ತಾಲೊ
ತಾ ದಿಸಾ ಸಕಾಳಿಂ ಜೊನಿಚಾ ಪೈಲ್ಯಾ ಮಿಸಾಕ್ ಸಬಾರ್ ಲೋಕ್,— ಸೈರ
ಕುಟಾಂಬ್, ಪಾದ್ರಿ, ಮಾದ್ರಿ, ಭಿಸ್ಪ್ ಆನಿ ಸಗ್ಳೊ ಆಸ್‌ಪಾಸ್ಚೊ ಲೋಕ್
ಇಗರ್ಜೆಂತ್ ಭೊರೊನ್ ವೊಮ್ತಾಲೊ, ಆನಿ ಜೊನಿಚೆಂ ಮಿಸ್ ವೊಡ್ಡ
ಭಕ್ತೀನ್ ಭೆಟ್ತಾಲೊ. ಆನಿ ತಾ ಲೊಕಾ ಸಾಂಗಾತಾ ಎಕಾ ಕುಸಿನ
ಜೊಯ್ನ್ ಆಪ್ಲ್ಯಾ ಎಕಾಚ್ಚ್ ಆಟ್ ವರ್ಸಾಂಚಾ ಭುರ್ಗ್ಯಾಕ್ ಸಾಂಗಾತಾ
ಫೆವ್ನ್ ಭಕ್ತಿಪೊಣಾನ್ ಮಿಸ್ ದೆಕ್ತಾಲೆಂ. ಜೊನಿಚೊ ಆಪುರ್ಬಾಯೆಚೊ
ಸೆರ್ವಾಂವ್ ಆಯ್ಕೊನ್ ತಾಚಾ ದೊಳ್ಯಾಂಥಾವ್ನ್ ದೋನ್ ದುಖಾಂ
ದೆಂವ್ಲಿಂ. ಜೊನಿಚೊ ರಂಗಿತ್ ತಾಳೊ ಆಯ್ಕೊನ್ ತಾಕಾ ಆದ್ಲೊ ಉಡಾಸ್
ಆಯ್ಲೊ. ಏಕ್ ಪಾವ್ಟಿಂ ಸೊಡ್ಲಲ್ಲ್ಯಾ ಜೊನಿಕ್ ತೆಂ ಪರ್ತ್ಯಾನ್ ಆಶೆಲೆಂ
ಪುಣ್ ವೇಳೆ ಉತ್ರೊನ್ ಗೆಲ್ಲೊ.

ಮಿಸಾ ಉಪ್ರಾಂತ್ ಜೊನಿಚಾ ಸ್ವಾದೀಕ್ ಹಾತಾಂಚೊ ಉಮೊ
ಫೆತಾನಾ ತಾಣೆ ನಿಜೀವ್ ಕೆಲೊ. ಆಪ್ಲ್ಯಾ ಎಕಾಚ್ಚ್ ಭುರ್ಗ್ಯಾಕ್ ಜೆಜು
ಕ್ರಿಸ್ತಾಚಾ ಸೆವೆಕ್ ಸಮರ್ಪುನ್ ದೀಂವ್ಕ್.





With Best Compliments
from
H. L. Roche & Bros.

ENGINEERS & CONTRACTORS

Gram: "ROTUCON."

Phone: 534679

HEAD OFFICE:

"Navjeevan" 76-B Chimbai Road,
BANDRA, BOMBAY-50.

WORKS:

COMPLETED

SECTION II & SECTION -I

D. B. K. RAILWAY PROJECTS,
VISAKHAPATNAM.

UNDER CONSTRUCTION
KULSHEKAR TUNNEL WORKS,
MANGALORE-PANAMBUR
HARBOUR LINE,
MANGALORE.

SPECIALISTS IN
TUNNELLING, ROCK-CUTTING,
MASONRY DAMS ETC.

MANAGING PARTNER:

V. L. Roche.

PARTNERS:

A. H. Roche, H. E. Roche,
M. J. Roche.